

غاي آ عشق با منهنجو

شاعري



شاعر

حافظ محمد نظاماڻي

مُرتب

عبدالجبار ”قاسم“ نظاماڻي

نظاماڻي پبليڪيشن ماڻلي ضلعو پڊرين

باغي آ عشق منهنجو

(شاعري)

حافظ محمد نظاماڻي

مُرتب

عبدالجبار ”قاسم“ نظاماڻي

نظاماڻي پبليڪيشن — ماتلي ضلعو بدين

Gul Hayat Institute

ڪمپوزنگ : شاهنواز ٽالپر

ڊجيٽل ايڊيشن:

2017ع

سند سلامت ڪتاب گهر

”انسان غلطين جو گهر آهي، ويسر سندس فطرت ۾ شامل آهي. اُن ڪري
انسان جي لکت غلطين کان پاڪ ۽ صاف نه ٿيندي. وس آهر ڪوشش
ڪبي آهي ته بهتر کان بهتر ڪيو وڃي. ڪٿ ڪا به غلطي هجي ته
ڪمپوزر پاران سمجهو ۽ نشاندهي ڪجو.“

شاهنواز ٽالپر

ڪمپوزر

سند سلامت ڪتاب گهر

sntalpur@gmail.com

Gul Hayat Institute

سند سلامت پاران :

سند سلامت ڊجيٽل بوڪ ايڊيشن سلسلي جو نئون ڪتاب ”باغي آ عشق منهنجو“ اوهان اڳيان پيش ڪجي ٿو. هي ڪتاب سند جي باغي شاعر حافظ محمد نظاماڻي صاحب جي شاعريءَ جو مجموعو آهي جنهن جو مرتب عبدالجبار ”قاسم“ نظاماڻي صاحب آهي. علي پور جي مدرسي ۾ محمد قرآن مجيد حفظ ڪيو، ۽ حافظ محمد جي نالي سان سڏجڻ لڳو. ان کان پوءِ واپس ڳوٺ ويو جتي مجازي عشق جي وَرَ چڙهي ويو ۽ شاعريءَ جو آغاز ڪيائين. اڃانڪ سندس طبيعت خراب ٿي پيئي، گهڻي علاج ۽ دُعا ٿيڻ کان پوءِ سندس طبيعت ۾ سڌارو آيو. مجازي عشق کان ٿڙي معرفت جي منزل ڏانهن راغب ٿيو، جنهن رڱي ريتو ڪيس ۽ حقيقيءَ جي منزل ماڻيائين. سندس قلب تان ڪٽ لهي صاف ٿيو. حافظ صاحب، غاصبن، غدارن، بي ضميرن، جابرن، ظالمن، بخيلن، بزدلن، منافقن، لويين ۽ لالچين تي پنهنجي شاعريءَ ۾ لعنت ۽ ملامت ڪئي آهي. هن ڪتاب جو پهريون ڇاپو 2006ع ۾ ۽ ٻيو ڇاپو 2015ع ۾ نظاماڻي پبليڪيشن، ماتلي پاران ڇپايو ويو. سند سلامت ڪتاب گهر کي هن ڪتاب لاءِ ڪيتريون ئي فرمائشيون ٿيون جنهن ڪري هي ڪتاب ڪمپوز ڪرڻ جو فيصلو ڪيو ويو. ٿورائتا آهيون پياري دوست، سند سلامت جي مانواري ميمبر، بدين سان تعلق رکندڙ شاهنواز ٽالپر جا جنهن ڪتاب ڪمپوز ڪري سند سلامت ڪتاب گهر ۾ پيش ڪرڻ لاءِ موڪليو. اوهان سڀني دوستن، پائرن، سڄڻن، بزرگن ۽ ساڃاهه وندن جي قيمتي مشورن، رايي، صلاحن ۽ رهنمائي جو منتظر.



محمد سليمان وساڻ
مينيڊنگ ايڊيٽر (اعزازي)
سند سلامت ڊاٽ ڪام

sulemanwassan@gmail.com

www.sindhsalamat.com

books.sindhsalamat.com

فهرست

نشر

محمد عالم نظاماڻي	مهاڳ
مولوي حافظ محمد رمضان مهيري	لاڙ جو لعل
عبدالرزاق مهيري	ڪجهه آئون به چوان
عزادار حسين خواجه	حافظ نظاماڻي - لاڙ جو سچل
منصور منظور نظاماڻي	جاکوڙي جوان
پروفيسر خادم حسين کوسو	ڏات نه ڀڄي ذات
ايم. ايم. اشهدالله جڳسي	سرس سوايو
عبدالجبار "قاسم" نظاماڻي	مُرتب پاران (دفعو پهريون)
عبدالجبار "قاسم" نظاماڻي	مُرتب پاران (ٻيون دفعو)

مناجات

1. جي مالڪ سڃاتو ٿئي ته پوءِ محتاجي ڇا جي آ
2. سڀئي وس سائين جي آهي خدا
3. اي يار مون تي قياس ڪر
4. ڪجهه نه ڪجهه مون تي، وري تون قياس ڪر
5. تون پنهنجو ننگ سڃاڻ پرين

نعت

6. جڏهن آيو نبي منهنجو تڏهن پيا ننگ بدلجي ويا
7. بخشيم توکي ڀلا بهشتي ڏئي اوري ته اڇ
8. ساري حسن جو سردار تون آهين
9. محمد جي صدقي مڃي ڇڏ مڊايون
10. سدره المنتهي تي جو هلي تنهن کي نه ٿو سمجهين
11. اونڌاهي ۾ ڏس تون، انڌو ڪونه ڏسي ٿو يار ڏيئو
12. خدا لڳ ۽ خدا ڪارڻ مدد ڪج مصطفى منهنجي

حافظ جي حُج

13. رضوان مون کي روڪيو، دوزخ جي در مٿي آ
14. منهنجي نظر جي سامهون واھ جا نظارا نڪتا
15. منهنجي حال مٿان حيوان رُنا
16. آھين حرم تون پاڻ حبيب
17. برھ پاڳُ منهنجا اچي ڪيا ڀلا
18. خلق سڄي آ خودي ۾ ڦاٿل، بي خود ھڪڙو آئون بنيس
19. منهنجي جسم جي ڏس جھلڪ
20. مٿي آ عشق جي منزل
21. جتي انصاف پورو آ اتي ايمان آندو اٿم
22. خالي ھٿن سان آئون، ھٿيار تنهنجي ھٿ ۾
23. تون خدا تنهنجي خدائي، آئون خلقي خاڪ مان
24. آھيان آڪاش جو مالڪ ڏکا ڌرتي تي پيو ڪاڍان
25. عجب تڻهنجي در جي عنايت ڏني مون
26. نينھن ڪيس ناچاڪ اديون
27. برھ جي زره پائي، ھر وار کي سنوسين
28. پاڻ جنھن شئي جا گھورا آھيون
29. ڪنھن کي ڏمر ڏيکارين، ڪنھن کي سبق سيکارين
30. اسين پنهنجي بيهڪ تي ڏس آھيون بيٺا اڃان تائين
31. جتي رات آھي اتي ڏينھن بہ ايندو
32. اسين عشق وارا عقل ڪونہ ڄاڻو
33. نڪو ملڪ آھيان نڪو آھيان ماڻھو
34. خبر نہ آھي تہ ھيڏي خلق ۾ منهنجو خدا ھڪڙو
35. اٿم ذات ظاھر مگر آھيان مخفي
36. ڀنگ وٺڻ لئ ڪئي تو بازي
37. خاڪ جي چپتي ڪئي، پنهنجي خدائي تو ڪئي
38. خون جو ھڪ خاص قطرو ٿي ڪريو، جڏھن خاڪ تي
39. رُونماڙي ھٿن سان، ڪرين رُعب مون تي
40. سچ پچ تہ ھن سنسار ۾ منهنجي صدا بُڌجي نہ ٿي

41. جنت جي تقاضا آهي مگر دوزخ جي شڪايت ڪير ڪري

صوفي ازم

42. اڃان بسمل جي ڀر ۾، ڪو ڏنم بي داد بيٺو آ

43. سڀ علم لئه منهنجا ادا، هڪ عشق جو اکر پڙه تون

44. ڪيو عشق اهو احسانُ سڄڻ

45. مٿي عرش کان آ محبت جي منزل

46. هر مذهب ۾ تنهنجو هلُ

47. الفت جو آهي آدم، سينگار ٿيو صدين کان

48. باغي آ عشق منهنجو، تنهنجي ئي باب کان

49. تنهنجي قدم هيٺان شل روز ڪسون

50. منهنجي وجود ۾ روز وسين

51. منهنجي نينهن ڪئي نند آهي حرامُ

52. منظور تنهنجو نور، هو آدم جي آڙم

53. منهنجي زهر ڀرين، توکان زور آهي

54. شايد شراب خاني ۾ اڄ ڪو امام آهي

55. اڳي جنت ڪسي، هاڻي جيئن جو، حق به ٿو ڪسجي

56. بوتل شراب جي، هي مون لئه، ٻري ته ڪانهي

57. منهنجو شراب نئون آ، تنهنجي شرع پراڻي

58. ڪو آ رحمان جي پاسي، ڪو آ ڀڳوان جي پاسي

سماج / معاشره

59. زندگي پاڻي به آ ۽ زندگي پيڙي به آ

60. صداقت کي سرو کائي ويو آ

61. مردار تقاضا کي مڃڻ مون نه سڳيو آ

62. پراڻي جاءِ کان پري نئين حرم کي سجدو آ

63. اسان کي ڪيپي ٿو ادب ۽ حيا

64. وقت جي ويڙهاند کي سمجهي سگهون ٿا

65. ڪمزور بدن کي آ سهارو جي ضرورت

66. ادب ۽ حيا جو نالو جتي هوندو اُتي هوندس

67. واھ جمھوريت تنھنجا جُج
68. مُنھنجي جاکوڙ کي جو ٿو سمجھي جبر
69. جنھن نہ سڃاتو قدبت منھنجو، سو ڇا سمجھي منھنجو قول
- 70 نہ ڪو خاص آھيان نڪو عام آھيان
71. آئون بچين کان بي چين آھيان
72. پراڻي جُتي ۾ اسين پير پايون اھڙا ڪونہ آھيون
73. ڦريا بہ ناھيون ڦريا بہ ناھيون
74. اسان کي راھ ۾ جيڏيون رکاوٽون آھن
75. تون بي ضمير آھين تڏھن ٿيو امير آھين
76. نتيجو ڇا بہ نڪري پر انسان ٿينداسون
77. ايڏو بہ سستو ناھيان جو تون وٺي سگھين
78. نڪو شھر وارن سان ھوندي شڪايت نڪو ڳوٺ وارن سان ڳالھيون ڪيون
79. اچو ڳ چڪ منجھان نڪري سنئون سُبُو ڪوس ڪس ڳوليون
80. غريبن جا جيڪي غمخوار سدائين
81. ھجن نانگ ڪارا تہ مرليون ڪون کي ھتي رڳو ڳوھون پيون ڦوڪون ڏين
82. اسين بہ جي حرام کي حلال چئون وٺي پئون
83. ڪُتي ڀلي جو زخمي ناھيان
84. ڪتي باٺ رومن کي برقعو پيل آ ڪتي ڇو اگھاڙو بدن آھي ڪنوارو
85. جنت جو آھيان شھزادو
86. نہ ڪو پنھنجي مرضي سان پيدا ٿياسون، نہ ڪو پنھنجي مرضي سان يار مريو
87. ھتي ڏينھن سارو جي سجدا ڏيان ٿو تہ ماني جو ملھ ڏس مون کي ڪير ڏيندو
88. وڏو جتي واڪ لڳي ٿو
89. اسين نہ ڪنھن جي اچر پچر ۾ ازل کان آھيون اڌورا ماڻھو
90. سوچ جي ڪنھن سفر ۾ مون کي ساٿ ڏيو
91. ڦٽن تي لوڻ پُرڪن جي فضيلت پيا سڪن ماڻھو
92. جتي اسان لئہ جھان سارو حجان وانگي ھجي تہ پوءِ
93. وڏيري جي در تي وڃڻ آ گناھ
94. وڪوڙي پيٽ جو واڳون وٺي ويو ويڙ ۾ آھي
95. شھيد ٿي ويو سڳورو سرمد اڃان بہ ساڳيون سماج آھي

96. ساڳيون لائون ساڳئي ڏور ساڳيو ڦيرڻ وارو آهي
97. اسين هن دنيا جي حقيقت ڏسي
98. اڃان ڪنهن ڪنهن راتن ۾ روزي کلي ٿي
99. ويو نانگ آهي نڪري، ليڪو پيو يار ڪٿي
100. رسڻ واري جهل ڪانهي ملڻ واري جهل ڪانهي
101. نه ايندن جي آڏو نه ويندن جي پويان
102. ڪنهن وٽ گوڏ ڪانهي ڪا ڪنهن وٽ روز نئين گاڏي
103. آهيان ڏينهن جو آئون ڏاڍو، سين کان، آهي رات مون لاءِ ٿي رُڪ جهڙي
104. ڪير زماني کي ٿو جهلي

واقعاتي

105. پٽائيءَ جا پاڻي هتي بک ماري هي پوتار خوني بهاري گهرن پيا
106. اهو ٻار پئجي ويو پيٽ ۾
107. هاڻي ٿي ويا آهيون پوڙها
108. ڪاٺ جي پورهئي ٿي هي ڪناريون گهر بنا گذران پيون ڪن
109. منهنجي دل ۾ درد آ، اُن کي نه توجي ڏرو ڪئو
110. پڪ اٿم ڪنهن پاپ جي خاطر توت وڌيرا وات پٽيو
111. جتي علم ادب جي کوٽ آهي

سند/ سندو درياءُ بابت

112. رات جي پيٽ جي اوٽ آئون رڪان ڪونه ٿيندو ائين
113. اچ ته اڄ ايمان کي توري ڇڏيون
114. خبيث جهڙو خراب چهرو مليو ته ڪهڙو قرار هوندو
115. آدم کان وٺي آڌر تائين منهنجو سينو صاف نه ٿيو
116. هي پاڻي آب حيات جو ٿئي هن سندوءَ ۾ منهنجو ساءُ آهي
117. جو دادلو درياءُ سڏبو هو اڄ تنهنجو ناهي ڇو ڪو ڏٺي
118. پريس جو رڳو پورا ٿئي پيو، عمل جو نالو ڪٿي به ڪونهي
119. آئون آيو آهيان ساز ڪئي ڪو اندر جو آواز ڪئي

داستان

120. عمر منٿُ تنهنجي مڃڻ کان مٿي آ
121. ظالم تنهنجا زوراور هي ٿوڙيندس زنجير عمر

122. سانگيئڙن ۽ جهانگيئڙن سان ديس وسي دلدارن جو
123. سُئي سومرا ڇڏ نه هئي سڱ ٿيڻ جو
124. سنگهارن جي صفت مون وٽ سڄو ڏينهن سومرا هوندي

طالبو ملان

125. مون زندگيءَ جي موڙ جو هر ڏاڻو چڪيو آ
126. مهند به مسلمان هيس ۽ اڄ به مسلمان آهيان
127. وڏا وات ڦاڙيو مون سان وڙهن اچين
128. اوهان جو طريقو طالباني

مجازي عشق

129. محبت منهنجي ماني آ محبت منهنجو پاڻي آ
130. روش اوهان جي صفا رُڪي آ
131. تنهنجي مُنهن ڏسڻ جو گهڻو معاوضو آ
132. اسان جي پُهچ کان پيارا اوهانجو پيار اڳتي آ
133. نقاب ۾ سرنگون اسين نه ٿا سڀي سگهون

شخصيت

134. هڪ آ ديسي هت يار هيو

عورت

135. شرميلي ادا جو به شرف توکي مليو آ
136. هو لڙڪ ته ڏس لاهياريءَ جا
137. نبي ۽ ولي جنهن جو نپاڄ آهي

انسان

138. هتي شمع پتنگ جو شان آهيان

التجا

139. نه مون لاءِ دوائون نه مون لاءِ دعائون
140. آئون استغفرالله جي عادت تي آهيان

مهاڳ

داتا جي هن جُڙيل ڌرتيءَ جي پُٺيءَ تي پڪڙيل اربين انسانن ۾ ڪو ڪو ماڻهو
موتي ڏاڻو هوندو آهي، پوءِ اهو ڀلي دنيا جي ڪهڙي به ڪاري ڪُنڊ يا غار ۾ جنم وٺي. شهر
هجن يا پهراڻيون، بلند پهارجن جي چٽانن واريون چوٽيون هجن يا سمنڊ جا ٻيٽ، گجگاه پيلا هجن يا
گهاٽا جنگل، رش ۽ پيهو پيهه وارن شهرن ۾ اُپ ٽڪرائيندڙ عمارتون هجن، يا ٻرپٽ بيابان، يا
ريگستاني رُج هجي. اهو املهه ماڻڪ جهڙو ماڻهو جتي به ڄمندو ۽ وڌي وڌو ٿي، هڪ ”درِ ڀيتم“
موتيءَ وانگر پنهنجو پاڻ مڃائيندو. اهڙو ماڻهو پنهنجي مُدبرانه، هوشمندانه، اڪابرانه، اعلى
عظمت، صلاحيت ۽ البيلي انداز سان ڪنهن به قسم جي بگڙيل، بڪريل، بيڪار ۽
بدمزاج معاشري کان بي پرواهه، مُنهن موڙي بيزار ٿي، چڻ اونڊاهين آسمان وچان چوڏهينءَ جي چنڊ
جيان، آب ۽ تاب سان نڪري، نروار ٿي بيهندو آهي، پوءِ سچائيءَ واري اڻ مٽ روشنيءَ جي جيوٽ
واري جوت جلائي، جهان وارن کي جوڀن ۽ جوهر ڏيکاري، هن سنسار ۾ امن ۽ سونهن جي سرسي
ڪندو آهي. بنگلا بازارون، باغ بستان، محل ماڙيون، ڌن دولت، عيش عشرتون، ڌڪ سڪ ۽
قربانيون هن جي راه ۾ رڪاوٽون نه بنبا آهن، جيئن شاه صاحب چوي ٿو ته:

پلا نه پيلين، گهمڻ باغ ۾
موڙي مڃر ٿاريون، تسيا ڏين تن،
اهڙائي آهين، جي بازي ڪن ٿا باغ ۾.
(شاه)

اهڙو عظيم انسان پنهنجي خداداد صلاحيتن جي بنياد تي ڏيهه جي ڏليل، ڏٺيل،
ڏڪاريل، ۽ ڏکيل انسانن لاءِ باعث رحمت، هر حال ۾ ساٿ ڏيندڙ ساٿي، پرجهلو، آسرو، غمخوار ۽
مددگار بنجي بيهندو آهي. منحوسن، حاسدن، بخيلن، بي رغبتن، منافقن، موقعي پرستن ۽ موڙين
کي مات ڏيڻ سندن مقصد هوندو آهي. اهي ماڻهو پنهنجي پيغام ۽ عمل سان ديس جي ڏکي
انسانن کي خوشين جي خزانن سان مالا مال ۽ منور ڪري ڇڏيندا آهن. جيئن شاعر ڪشچند
بيوس چوي ٿو:

جلي جي ٻين کي سهائو ڏين ٿا
لکين گهور تن تان پتنگا ٿين ٿا.

الله پاڪ طرفان موڪليل سڀ نبي، ولي، صالح، پرهيزگار، صديق، غوث، قطب، ابدال، شهيد، مذهبي رهنماءَ، سخي، سچا صوفي، حق گو شاعر، انصاف ڪندڙ بادشاهه، اڳواڻ، سردار، اديب، سُگهڙ علم کي عام ڪندڙ عالم، استاد ۽ ڪائنات جي پيدائش بقاء ۽ فنا بابت سوچيندڙ سڀ انسان هن ڳالهه جو ثبوت آهن، جي سندن نالا لکجن ته ڪيئي ڪتاب پرچي وڃن. تاريخ گواه آهي ته ذڪر ڪيل وصفن وارا ماڻهو پنهنجي قول ۽ فعل ۾ سچي سون وانگر صفا صاف ۽ شفاف هوندا آهن، سندن صلاحيتن واري چٽي ساڪ جو ڪوبه علم ۽ عقل وارو ماڻهو انڪاري نه ٿيندو. هي سڀ سياڳا سرواڻ قومن جو سرمايو ۽ ورثو هوندا آهن. قومون اهڙن فردن تي ناز ۽ فخر ڪنديون آهن. اهڙن املهم ماڻڪ موتين مان حافظ محمد نظاماڻي به هڪ آهي.

حافظ محمد ولد فقير آدم خان نظاماڻي جو جنم 1954ع ۾ ڪڙڻي گهنور شهر کان ٽي ڪلوميٽر جي فاصلي تي، ڳوٺ سهراب خان نظاماڻي ۾ ٿيو. انهن جو ڀاڙو زردارائي نظاماڻي سڏجي ٿو. شروع کان ئي حافظ محمد نظاماڻيءَ کي ڪنهن اسڪول ۾ پڙهڻ لاءِ نه ويهاريو ويو هو. اٺن سالن جو ٿيو ته سندس پيءُ کيس ڳوٺان وٺي ماتلي شهر ۾ آيو، ۽ نظاماڻين جي پاڙي واري مدني مسجد ۾ مرحوم حافظ احمد ورياه جي مدرسي ۾ داخل ڪرايو، جتي حفظ واري تختي پڙهيو. ان وقت هيءُ ننڍڙو محمد، جڏهن پڙهائيءَ کان واندو ٿيندو هو ته مسجد ٻاهران پاڙي جي ٻارن، جوانن ۽ پوڙهن سان بنا حجاب جي رلي ملي ڪچهريون لايو ويٺو هوندو هئو.

هيءُ سنه 1965ع جي ڳالهه آهي، جو ان وقت نظاماڻين جي پاڙي ۾ منهنجو ڪُتر جو ڪارخانو هوندو هو. هيءُ (محمد) واندڪائي ۾ مون وٽ به اچي وهندو هو، ۽ عجيب انداز سان فصيح ۽ بليغ زبان سان گوناگون گفتا ڳالهائيندو هو. منهنجي ڪچهري به کيس گهڻو مزو ڏيندي هئي ۽ مون وٽ به ڪافي وقت وهندو هو. آئون ان وقت ئي کيس چونڊو هئس ته محمد! تون هڪ ڏينهن هنرمند عالم، شاعر يا اڪابر ماڻهن جي قطار ۾ بيهيندين. هيءُ چونڊو هو ته ماما! مون کي مائٽن ڪجهه به نه پڙهايو آهي، رُڳي قرآن مجيد پيو پڙهان، مون کي سنڌي ۾ پنهنجو نالو مس لکڻ اچي ٿو. هن وقت به حافظ صاحب پنهنجو نالو ۽ ڪجهه وڌيڪ لکي سگهي ٿو. ان کان پوءِ حافظ احمد ورياه ماتليءَ مان مدرسو کڻي سندس ڳوٺ پرسان علي پور ويو، ۽ هن ننڍڙي ڪتابي کي پاڻ سان گڏ وٺي ويو. علي پور جي مدرسي ۾ محمد قرآن مجيد حفظ ڪيو، ۽ حافظ محمد جي نالي سان سڏجڻ لڳو. ان کان پوءِ واپس ڳوٺ ويو جتي مجازي عشق جي وَر چڙهي ويو ۽ شاعريءَ جو آغاز ڪيائين. اچانڪ سندس طبيعت خراب ٿي پيئي، گهڻي علاج ۽

دُعاڻن کان پوءِ سندس طبيعت ۾ ستارو آيو. هڪ دفعي ٻن ماڻهن سهاري گهڙي مان آيو پئي، ته
اوچتو مجازي محبوب لانگهائو ٿيو، شهر ٻڌائين، مجازي عشق جو پهريون شعر ڏجي ٿو،
نڪو ڏيڏن ۾ دم هوندو، نڪو دلبر جو ڌڪ لڳندو،
نڪي هاڻي نهاريندس، نڪي شاهد کي شڪ لڳندو.

مجازي عشق کان ٿڙي معرفت جي منزل ڏانهن راغب ٿيو، جنهن رڱي ريتو ڪيس ۽
حقيقيءَ جي منزل ماڻيائين. سندس قلب تان ڪٽ لهي صاف ٿيو. حقيقي منزل بابت چيل شعر
هيٺ ڏجن ٿا.

تون پنهنجو ننگ سڃاڻ پرين

مون کي معاف ڪري ڇڏ هاڻ پرين

•

عجب تنهنجي در جي عنايت ڏئي مون

روئڻ راتو ڏينهن جي روايت ڏئي مون

•

منهنجي نينهن ڪئي نند آهي حرام

ڏنم سجدو سڄڻ کي ڪري عشق امام

حافظ صاحب جنهن ڳوٺ ۾ جنم ورتو، اهو ڳوٺ علم و ادب کان پري، انساني اخلاقن
وارين وصفن کان بنهه وانجهيل، جاهليت ۽ جهنگل جي تهذيب وارو ڳوٺڙو آهي، سندس ڳوٺ
متعلق حافظ خود شاعريءَ ۾ چوي ٿو ته:

جتي علم ادب جي کوٽ آهي

اهو منهنجو پنهنجو ڳوٺ آهي

حافظ صاحب پاڻ شاعريءَ جي حوالي سان شاھ عبدالطيف ڀٽائيءَ، سچل سرمست ۽ مولوي
احمد ملاح جو مداح آهي، صوفيان ڪلام ۾ حافظ صاحب خود پاڻ به نرالي ۽ جداگانہ
حيثيت رکي ٿو. سندس صوفيانہ شعر هيٺ ڏجي ٿو:

هر مذهب ۾ تنهنجو ھل

توئي خلقيا عشق عقل

•

منهنجي وجود ۾ روز وسين
آل انسان جو اهنج ڏسين

•

خالي هٿن سان آئون، هٿيار تنهنجي هٿ ۾
دانهن سان مون به دنگ ڪيو، ديدار تنهنجي هٿ ۾

حافظ صاحب لاڙ جو هڪ يگانو شاعر آهي، جنهن پنهنجي شاعري ۾ نه صرف لاڙ پر
پوري قوم کي جنجهوڙي، اگهور نند مان اٿاريو آهي. سنڌ ڌرتي ۽ قوم سان جيڪو ويدن وهي
پيو، ان جو کلي عام ذڪر ڪيو اٿس، جيئن چوي ٿو ته:

نڪو شهر وارن سان هوندي شڪايت، نڪو ڳوٺ وارن سان ڳالهيون ڪيون،
اسين فرض پنهنجو نياهي وينداسين، مٺي قوم کي ڇا ميارون ڏيون!

•

جو دادلو درياءُ سڏبو هو، اڄ تنهن جو ناهي ڇو ڪو ڏٺي
ڇا وارث تنهن جا وڪامي ويا، يا ڪا تن کي واءُ ڪئي

•

پٽائيءَ جا پاڻي هتي بڪ ماري، هي پوتار خوني بهاري گهرن پيا
ٻڏي ڇڏ تون هاڻي انهن کي ڏي پنڌ، جيڪي سنڌ ڏانهن مرض موذي سُرڻ پيا

حافظ صاحب ڪن شعرن ۾ ڏاڍن ۽ هيٺن جا احوال بي باڪي ۽ بهادري سان
بيان ڪيا آهن، مختيار ۽ مجبور انسانن جون عادتون، مجبوريون، فضيلتون ۽ فرق ٻڌايا
اٿس. جيئن چوي ٿو ته:

هو لڙڪ ته ڏس لاهياريءَ جا
ٻڌل ٻار آهن ٻانهياريءَ جا

•

ڪاڻ جي پورهئي تي هي ڪناريون گهر بنا گذران پيون ڪن
هت ۾ هٿڙو حال اهو هر ڪنهن کي ڏس حيران پيون ڪن

حافظ صاحب، غاصبن، غدارن، بي ضميرن، جابرن، ظالمن، بخيلن، بزدلن، منافقن،
لوپين ۽ لالچين تي پڻ پنهنجي شاعريءَ ۾ لعنت ۽ ملامت ڪئي آهي. جيئن چوي ٿو ته :

تون بي ضمير آهين، تڏهن امير آهين
پئسي جو پٽ سڏئي ڪنو خمير آهين.

حافظ پنهنجي شاعري ۾ عورتن تي ٿيندڙ ظلم ۽ ڏاڍا به بيان ڪيو آهي ۽ انهن
سان گڏوگڏ سندن حقيقي ترجماني به ڪئي اٿس، جيئن چوي ٿو ته:

نبي ۽ ولي جنهن جو نپاج آهن
تئين کي ڏنا سور سماج آهن

حافظ صاحب مذهبي حوالي سان حمد، نعت، قصيدا ۽ مناجاتون پڻ چيون
آهن. جيئن ته حافظ صاحب قرآن مجيد جو حافظ آهي، تنهن ڪري پنهنجي شاعريءَ ۾
ڪنهن به موڙ تي مذهبي، اخلاقي، ادبي ۽ سچائيءَ جي پهلوءَ کي نه ڇڏيو اٿس، الله پاڪ
جي وحدانيت ۽ پاڻ سڳورن جي سنت جو سچائيءَ سان ساٿ نپايو اچي. حافظ صاحب
انسانيت جي ناڻي بابت چوڻ جي شاعري ڪئي آهي. جيئن چوي ٿو،
ڪنهن وٽ گوڏ ڪانهي ڪا، ڪنهن لاءِ روز نئين گاڏي
پنهني جو ساڳيو آڏاڻو، پنهي جي ساڳي آڏاڻي.

حافظ صاحب کي شاعريءَ ۾ الله پاڪ اهڙي ته سمجهه، بصيرت ۽ فرواني عطا
ڪئي آهي، جو لفظن جو هڪ طرف موتين مثل بحر بي ڪنار ڄڻ سمنڊ اڇلي ڇڏي
ٿو، ته ٻئي طرف جملن جو سانوڻ جي مينهن مثل وسڪارو لايو ڇڏي. هڪ ئي نشست
۾ سؤ به سؤ شعر چئي وڃي ٿو.

حافظ پنهنجي شاعري ۾ لاڙ جي لهجي سان سنڌي ٻوليءَ جا خالص، نج، شانائتا، پُرڪشش، پُرلطف ۽ اهڙا ثرائتا لفظ استعمال ڪيا آهن، جو ٻڌندڙ دنگ رهجي وڃن ٿا ۽ اهي بيشڪ تمام گهڻو داد لهن.

مون حافظ صاحب جون ڪيتريون ئي محفلون ٻڌيون آهن، پوءِ ڪي رات جو ته ڪي ڏينهن جو. جڏهن به حافظ صاحب محفل پوري ڪري اجازت گهرندو آهي، ته ماڻهن طرفان بار بار يڪ آواز هي ئي الفاظ ايندا آهن، ته سائين اڃا ڪُجهه ٻڌايو. اهي صدائون ۽ آواز بيشڪ سندس لاءِ احترام، اعزاز ۽ داد آهن.

حافظ صاحب جون ڪيتريون ئي مڃيل شاعرن ۽ سگهڙن سان محفلون، مشاعره پڻ ٿيل آهن. جن ۾ کيس داد جوڳا، ايوارڊ ۽ انعام پڻ مليل آهن. مشهور شاعر مرحوم ابراهيم ”منشي“ حافظ صاحب جي گهڻي عزت ڪندو هو، ۽ کيس پاڻ کان مٿانهون ڪري مڃيندو هو. مرحوم ابراهيم ”منشي“ سان هڪ دفعي منهنجي ملاقات، جڏهن رئيس علي محمد خان نظاماڻيءَ ماتلي واري، جي اوطاق ٿي، ته هڪدم چيائين، ته حافظ صاحب قدرتي ۽ فطرتي شاعر آهي، الله پاڪ شاعري ۾ کيس وڏي عالي ۽ نرالي نعمت سان نوازيو آهي، جيڪا هر شاعر جي وس جي ڳالهه ناهي.

حافظ صاحب جي ڳوٺ کان ٿورو ئي پنڌ تي رئيس الهڏني خان نظاماڻي جو ڳوٺ آهي، جتي رئيس الهڏني خان نظاماڻي هر هفتي شاعرن ۽ سگهڙن جون محفلون مڄائيندو هو. الهڏني خان نظاماڻي پاڻ به وڏو سگهڙ هو، ۽ استاد غلام حيدر نظاماڻي پڻ مڃيل شاعر ۽ سگهڙ هو. انهن محفلن ۾ ڊاڪٽر نبي بخش خان بلوچ صاحب بدستور ايندو ويندو هو. حافظ صاحب به انهن محفلن ۾ شاعري جي طبع آزمائي ڪندو هو. ڊاڪٽر نبي بخش بلوچ صاحب پنهنجي ڪتاب ”رهاڻ هيرن کان“ جلد پهريون ۾ حافظ صاحب جو پڻ ذڪر ڪيو آهي. انهي کان سواءِ ڪوڙ سارن سنڌي ٻوليءَ جي رسالن ۾ حافظ صاحب جي شاعري جا بي بها موتي چڄي چڪا آهن، ڪيترن رسالن جي تبصره نگارن کيس لاڙ جو سچل سڏيو آهي.

دل ٿي چاهي ته سوين صفحا هن نوراني چهري، جمالياتي جسم واري سادي، سودي، سٻاجهڙي، حق گو شاعر، باسنت بندي جي اسم، جسم، علم، عقل ۽ زندگيءَ تي لکي ڇڏيان، جيئن ايندڙ نسلن کي خبر پوي ته سنڌ وقتن به وقتن ڪهڙا اعليٰ ۽ عظيم انسان پيدا ڪيا آهن.

جس لهڻي مسٽر عبدالجبار ”قاسم“ نظاماڻي جنهن سمنڊ جي تري ۾ ٽپي هئي، ڳوٺ سهراب خان نظاماڻي جي سٽل سڀ جي پيٽ مان هي موتي ڳولي ڳولي ڪڍي ميدان تي آندو. حافظ صاحب جي شاعري گڏ ڪري لکيل نه هئي، ڪي ماڻهو هن کان رسالن يا ڪتابن ۾ ڇپائيءَ لاءِ شعر وٺندا هئا، ۽ انهن کي زباني ٻڌائيندو هو، جيڪي پاڻ لکي ويندا هئا. هن وٽ ڪو به شعر به لکت ۾ محفوظ نه هو. مسٽر عبدالجبار ”قاسم“ نظاماڻي حافظ صاحب جي حافظي کي داد ڏي ٿو، ۽ چوي ٿو، ته هر شعر زباني ياد ڪريو ويٺو آهي. وڌيڪ ٻڌايائين ته پهريائين حافظ صاحب راضي نه ٿئي، پوءِ مس راضي ٿيو. کيس هن مجموعي لکڻ ۾ ڪافي محنت ڪرڻي پئي. مسٽر عبدالجبار ”قاسم“ نظاماڻي، جيڪو پڻ هڪ هڪ بهترين ليکڪ، اديب، عالم ۽ علم دوست ماڻهو آهي، جيڪو خاص ڪري لاڙپٽ ۾ جيڪي به اهڙا ماڻڪ موتين جهڙا ماڻهو، سندن علمي ۽ ادبي خزانو گمنام، لکيو، وڃايو يا ٿڙيو پکڙيو پيو آهي، انهي کي ميڙي چونڊي گڏ ڪري، موتين جي مالها وانگر هڪ سڳي ۾ سبي نڪار ڏيئي، نروار ڪري وڃايل ورثا واپس ورائي ڏي ٿو. جيئن قوم کي خبر پوي ته سندن ئي لوڪ جا قيمتي ۽ ڪلادار مرجان ۽ موتين کان مهانگا ماڻهو ڪٿي لڪا پيا آهن. مسٽر عبدالجبار ”قاسم“ نظاماڻي هن کان اڳ ۾ ”لڳي جيءَ ۾ جهوري“ ڪتاب ڇپائي چڪو آهي.

هڪ شاعر يا اديب جو مواد حاصل ڪري، هُو به هُو سندس مرضيءَ ۽ منشا مطابق ان کي ترتيب ۽ طريقي مطابق تيار ڪري، پريس مان ڇپائڻ ڪا ٻارن واري راند نه آهي، هيءُ تمام ڏکيو ڪم آهي اها انهن کي خبر هوندي جيڪي انهي ڪم سان واسطو رکندا هوندا.

شابس هجي عبدالجبار ”قاسم“ نظاماڻي کي، جنهن هن ڪم ۾ هٿ وڌو. الله پاڪ کيس اجر ڏيندو، ڇاڪاڻ ته حافظ جي شاعريءَ ۾ ظالمن خلاف جهاد جو اعلان آهي، مظلومن جي داد رسيءَ لاءِ دعا آهي ۽ پٽڪيلن لاءِ روشني ۽ نجات آهي.

محمد عالم نظاماڻي

لاڙ جواعل

حضرت پير سائين سيد محمد راشد روضي ڌڻي رح جي فيض مان جن حظ حاصل ڪيو ۽ رچي ريتو ٿيا، انهن مان حضرت پير سائين جي تعليمات جو جامع ۽ شارح مقبول بارگاه رب الودود، حضرت خليفه محمود فقير رح نظاماڻي به هڪ آهي. اهڙن بزرگن جي باري ۾ حضرت پٽ ڌڻي فرمايو آهي ته ۽

رچي جي ريتو ٿيا، ڪين اپائجن نه اوءِ،
ڪُنپ نه ڪاري تن کي، جي هالاري هوءِ،
توڙي توڙي ڌوءِ، ته به لالي تهين نه لهي.
(شاه)

حضرت خليفه محمود فقير رح، نظاماڻي برادريءَ مان سهراب خان جي نالي سان سُهراباڻي پاڙو ٺهيو. انهن سُهراباڻين جي پاڙي ۾ ٻيو پاڙو زردار ائين جو آهي، جيڪي پڻ خليفه صاحب سان برادريءَ ۾ واڳيل آهن. انهن زرداراڻين مان فقير آدم خان جي گهر ۾ هڪ ٻار جنم ورتو، جنهن ٻار جو نالو نبي سائين ص وارو مڻو نالو رکيو ويو. ڪنهن کي خبر هئي ته اهو ٻار اڳتي هلي سچل سائين ۽ پٽائيءَ وارو دڳ وٺندو. رئيس آدم فقير جي گهر ۾ جنم وٺندڙ ٻار پٽائيءَ وارو گس ڇو نه وٺي، جڏهن پٽائي رح جي پيرا گهمائيل سرزمين ”ڳٽي درياءُ“ ۽ ”پتهيل درياءُ“ جو پاڻي پيتو اٿس. حضرت شاه عبدالطيف شاه پٽائي رح جڏهن پتهيل تي آيو هو، تڏهن پتهيل سُڪي ويل هو، جو فرمايائون ته:

پتهيل تو ۾ پُون اڳيون آه نه آب جو،
سُڪين ڪهڙي سُون پيئي واري وچ ۾.
(شاه)

ٻئي طرف حضرت پير سائين روضي ڌڻي رح جي روحاني فيض ۾ مريد هجڻ جي ڪري، سندس مزاج ۾ ظلم سان بغاوت ۽ ظالم سان مهاڏو اٽڪائڻ، مظلومن جي حمايت ۽ مدد، وطن تان سر گهورڻ ماروئڙن سان محبت واريون ڳالهيون حافظ صاحب جي شاعريءَ ۾ توهان کي جاءِ بجاءِ نظر اينديون. اهو سچو ڪرشمو ان روحاني اثر جو

آهي، جنهن سان حافظ صاحب وابسته رهيو آهي. حضرت گرهوڙي سائين رح پنهنجي شعر ۾ چيو آهي ته :

متان کائين ڪچڻي، حاڪماڻي هندان،
رڌي هوندائون رت ۾ ماري مسڪينا

حافظ صاحب ان شعري عمل جي ڪوشش ۾ رڌل نظر ايندو آهي. معاشري ۾ ٿيندڙ برايون، ناانصافيون ۽ معاشي نااهموايون ۽ ان سان گڏوگڏ حسن ۽ عشق جا داستان، سياسي تنظيم ۽ تحريڪن جا اثر معاشري تي سڌي ريت پون ٿا. حساس شاعر معاشري جو فرد آهي. جنهن تي انهن ڳالهين جو وڌيڪ اثر پوندو آهي. پوءِ حساس دل وارو شاعر پنهنجي شاعريءَ ۾ اهي سڀئي رنگ چٽيندو آهي.

حافظ صاحب جي شاعريءَ ۾ هيءُ شعر ان ڳالهه جو شاهد آهي ته ڳالهه هن طرح هئي، ته سرور پير رح جي ميلي ۾ هڪ حسينا پوپري ڳائي رهي هئي، هن علائقي جو بااثر وڏيرو باز وانگر ان ڪبوترِيءَ کي جهٽي وٺي وڃي ٿو. حافظ صاحب اهو منظر هنئين چٽيو آهي.

پوپري پورهيو پي ڪيو، پرمار تيسين اُت پڳو،
ڳالهه ڳائڻ جي هلي پي، مون ٻڌو روئڻ رڳو،
اُن ستم تي ڇو ڀلا نه ٿي سِيڪ سرور کي لڳو،
ڪنهن شڪاري ڏس، جتي ڪيڏو آهي ڪلور ڪيو.

ڪڏهن ڪڏهن حافظ صاحب پاڻ متعلق به شاعري ڪري ويهي رهندو آهي. هونئن به شاعري جيڪا مشاهدي کان پوءِ دل مان اڌما ڏيئي نڪرندي آهي، ان جي اهميت مٿانهين هوندي آهي. هڪڙي دفعي حافظ صاحب رات جي وقت ميرپور بٺوري کان سندس ڳوٺ ڏانهن اچي رهيو هو. اسڪوٽر جهڙن ۾ حافظ صاحب کي ڪرائي وڌو، وڏي نقصان کان سائين بچي ويو، پر سندس هٿ ڦٽجي پيو. جنهن تي في البداهه شعر ٺاهيائين، جنهن جا ابتدائي بند ڪجهه هن طرح آهن.

متان ڀلجي ٻنوري مان، سڄڻ ڪو سج لٽي نڪري،
قضا سان جي ڪري پيو، پوءِ ورهن تائين نه ڏک وسري.
ائين ئي اوچتو آئون به نڪري پيس نومبر ۾،
اها تاريخ ارڙهين هئي وڃي ڪريس وڏي ور ۾،
چڱي ٿي ڪورواھ چوڪ وٽ ڪاٺي لڳس خر ۾،
الله ڪري نه اسڪوٽر گڏ گاڏي سان ڪو ٽڪري.

فارسي زبان جي وڏي شاعر مولانا جلال الدين رومي رح پنهنجي شاعريءَ ۾ ”مثنوي شريف“ خود جمع ڪونه ڪئي هئي. بزرگ وجد جي حالت ۾ شعر چوندو ويندو هو. سندس معتقد اهي لکي ويندا هئا. اهڙيءَ طرح سرتاج الشعراء حضرت پٽائي رح به پنهنجا بيت خود ڪونه لکيا، پر خليفن ۽ فقيرن، ”گنج شريف“ جي نالي سان اهي شعر رسالي ۾ گڏ ڪيا. اسان جي ممدوح حافظ سائينءَ جي شاعري به ائين آهي. سائين پاڻ ڪونه لکي آهي، سائينءَ جي شاعري پهريان سائين عبدالرزاق مهيري گڏ ڪرڻ ۽ لکڻ شروع ڪئي، ان کان پوءِ عبدالجبار ”قاسم“ نظاماڻي ماتليءَ واري وڏي همت ڪري توهان جي هٿن تائين پهچائي آهي.

حافظ صاحب في البديع شاعر آهي، جنهن کي سوچڻ ۽ لفظن جي بندش جي ضرورت ڏانهن ڌيان ڪرڻ جي ضرورت نه آهي. لفظ خود سائينءَ جي دل تي تري اٿن ٿا. سائين رڳو انهن کي نظم جي روپ ۾ ظاهر ڪري ٿو. حافظ صاحب جي شاعريءَ ۾ فطرت جي منظرنگاري، ويڪائو وڏيري جي مذمت، علماءِ سوء بي عمل مُرشدن کي تنبيهه، بدمعاش، ٺڳ واپاري سان گڏوگڏ حڪومتي ڪارندن کي پڻ هدايت ڪيل آهي.

سائينءَ جي شاعريءَ ۾ غزل، مولود، مدح، وائي بيت، ڪافيون شامل آهن، مطلب ته سائين شاعريءَ جي هر صنف تي طبع آزمائي ڪئي آهي. آخر ۾ آئون انهن دوستن جو ٿورائتو آهيان، جن هڙان وڙان ڪري سائينءَ جي شاعريءَ کي منظر عام تي آندو، هن ڪتاب جي شايع ٿيڻ سان سنڌي شاعري ۾ قيمتي مواد جو پڻ اضافو ٿيندو.

مولوي حافظ محمد رمضان مهيري

بجاري شريف، ڪورواھ، ضلعو بدين.

ڪجهه آئون به چوان

اڄ کان اندازن 33 سال اڳ جي ڳالهه آهي، جڏهن آئون عبدالرزاق مهيري، حافظ محمد نظاماڻي، ماتلي جي نظاماڻي محلي واري مدرسي ۾ گڏ پڙهندا هئاسون، ۽ آئون فارسي ڪلاس ۾ پڙهندو هئس ۽ حافظ صاحب شعب حفظ ۾ داخل هو. زماني جي حالتن کان بي خبر هئاسون. گڏجي فقر وٺندا هئاسون، ڪڏهن ٿالهه فقر وارو منهنجي مٿي تي ۽ کير وارو لوٽو حافظ جي هٿ ۾، ته ڪڏهن ٿالهه فقر وارو حافظ صاحب هي مٿي تي ۽ کير وارو لوٽو منهنجي هٿ ۾. حافظ صاحب جو والد مرحوم آدم فقير نظاماڻي ڪڏهن ڪڏهن ايندو هو ان سان به ڪچهري ٿيندي هئي.

ڪجهه عرصي کان پوءِ اسان جي استاد مرحوم سائين حافظ احمد ورياه صاحب، ماتليءَ واري مدرسي کي خيرآباد چئي ”علي پور“ ۾ مدرسو کوليو. حافظ محمد صاحب ۽ آئون سائين سان گڏ علي پور وياسون. علي پور ماتلي کان پنج ڪلوميٽر پري آهي. علي پور کان پوءِ سائين حافظ احمد ورياه صاحب ڊگهڙيءَ ۾ مير محل ۾ ”مدرسہ مطمح العلوم“ ۾ پڙهائڻ شروع ڪيو. آئون سائين سان گڏ ويس ۽ حافظ صاحب مون کان جدا ٿي ويو. فارسي جو شعر آهي ته:

ماه مجنون هم سبق بوديم درايوان عشق
او بسحرارفت و مادر کو چم رسوا شديم

ترجمہ: آئون ۽ مجنون هڪڙي عشق جي اسڪول ۾ گڏ پڙهندا هئاسون ۽ پوءِ هن وڃي جهنگ وسايو ۽ اسين هتي گهٽين ۾ دريدر پيا ڦرون.

حافظ صاحب شاعري وارو گس ورتو، اڄ حافظ صاحب اها ڳالهه ڪري ٿو، جيڪا لطيف سائين ۽ سچل سرمست ڪئي آهي. ائين سمجهو ته حافظ صاحب انهن جو ترجمان آهي. جيئن حافظ صاحب چيو آهي.

نينهن، جيڪي نيش
ڪند ڏنا تن پنهنجا ڪيش

وري چوي ٿو:
بره ڀاڳ منهنجا اچي ڪيا ڀلا
ادا عشق کان اڳ هيا هت ٺلهيا

ٻئي هنڌ چوي ٿو:
خالي هٿن سان آئون هٿيار تنهنجي هٿ ۾
دانهن سان مون دنگ ڪيو ديدار تنهنجي هٿ ۾

محبوب لاءِ چوي ٿو:
تنهنجي قدم هيٺان شل روز ڪُسون
تون موت ڏسين اسين منهن ته ڏسون.

•
سڄڻ صدمن سهڻ جي سهڻ ۾ هاڻ ڪانهي ڪا
تنهنجي مرضي جي آئين آهي ته پوءِ چڪتاڻ ڪانهي ڪا

حافظ محمد صاحب سان منهنجو رشتو اڄ به ان مدرسي جي زماني وارو پيو
اچي، جتي به ملندا آهيون ته ائين ڀانئيندا آهيون ته هيئنر به گڏ پيا پڙهون. جتي به حافظ کي
ڪو سڏ ڪندو آهي، ته مون کان سواءِ هو ڪونه ويندو آهي. هن جو مون سان جيڪو ناتو
آهي ان جي ڪهڙي ڳالهه ڪريان! الله ڪري اها محبت ۽ پيار هميشه رهجي اچي. (آمين)
جس لهڻي مسٽر عبدالجبار ”قاسم“ نظاماڻي جنهن پنهنجو قيمتي ٽائيم ڪڍي هن خير جي
ڪم ۾ هت وڌو آهي، الله سائين هن کي سگهه ڏيندو، هن ڪتاب کي ڇپائي عوام آڏو پيش
ڪندو. سندس جدوجهد کي سلام آهي.

عبدالرزاق مهيري

ڳوٺ مولوي حاجي علي محمد مهيري

ڪٽيو گهنور بدین

03012845027

حافظ نظاماڻي - لاڙ جو سچل

جسامت ۽ شڪل ۾ مولوي، جنهن کي ملان ڏسي فخر ڪن. ڪردار ۾ فقير مزاج، السٽي، باشريعت ۽ قلندري. جنهن جي انگ انگ مان سچ ۽ حق جي خوشبو اچي، جنهن کي سچ ۽ حق جو پرچاڪ پنهنجو تاج بڻائين، جيڪو ڪنهن به پليٽ فارم شهيد انقلاب فاضل راهو جي وري ۽ جو هجي، ڪو ادبي ميڙاڪو هجي، ڪا موالين جي محفل هجي يا سوالين جو تڏو هجي، يا وري سهڻي ڪردار جي عڪاسي ڪندڙ صادق فقير جي چاليهي جي تقريب هجي. حافظ نظاماڻي ڇاڻي چڪي پنهنجي منفرد انداز ۾ سماج جي هر بُرائيءَ کي ڏي، ۽ سماج جي گڻن کي همت بخشي، هر جڳهه تي محبت جو پايو نظر ايندو ۽ پوتارن جي لڄڻ جون ڪلون لاهيو ڇڏي. رب العزت انهي عظيم شخص کي شاعريءَ جو فن عطا ڪري، مظلومن جي رهنمائي ڪرڻ لاءِ هڪ اهم مقصد سونپيو آهي. جنهن سان سچائي ڪندي حافظ کي ڏٺوسين. هيءُ نه ڪنهن کان ڊڄي، نه گهٻرائي. ارڏو شخص هميشه ڪنهن جي پرواهه نه ڪندي قلم کي رواني ۾ آڻيو، ڪڏهن ”ڪارل مارڪس“ جون سڪون پيو لاهي ته:

ڪنهن وٽ گوڏ ڪانهي ڪا، ڪنهن وٽ روز نئين گاڏي،
پنهن جو ساڳيو آ ڏاڏو، پنهن جي ساڳي آ ڏاڏي.

ڪڏهن ته ”ڀڳت ڪبير“ جا نياپا پيو ڏي، جنهن مان انسانيت جي خوشبوءِ پئي اچي ۽ اسلامي هم آهنگي نظر ٿي اچي.

ڪو آ رحمان جي پاسي، ڪو آ ڀڳوان جي پاسي،
آئون سجدو انهي کي ڏيان، جيڪو انسان جي پاسي.
(حافظ)

ڪڏهن ته وري ڪتر پڻي جي منهن تي چمات هڻي چوي:
مون کي نه روڪ واعظ منهنجي شراب کان،
باغي آ عشق منهنجو تنهنجي ئي باب کان.
(حافظ)

وري ڪڏهن ته شمشيرالحيدري جي پاسي ۾ بيٺي نظر اچي ٿو:
اوهين جي مُٿس ماڻهو ٿيو، ته دشمن کان درياه واريون،
(حافظ)

بهرحال حافظ نظاماڻيءَ کي جڏهن به ڏسان ٿو ته شمشيرالحيدريءَ جا الفاظ ذهن جي ڪُنڊن ۾
ٽڪرائجن ٿا ته دُنيا جو وڏو ماڻهو اهو آهي، جنهن جو قول ۽ فعل ۾ فرق نه هجي، سو حافظ به
زمان ۽ مڪان کان پاڪ آهي، سُهي سنڌ لاءِ عظيم نعمت آهي، جنهن کي پنهنجي ڌرتيءَ سان
حد کان وڌيڪ پيار آهي، جيڪو چوڻ کان نه ٿو ڪيڀائي:

مڪي ۽ مديني جو ڪو مٿ ڪونهي،
مگر سنڌ به منهنجي ڪنهن کان گهٽ ڪونهي
(حافظ)

آخر ۾ ايترو ضرور چونڊس ته ايڏي وڏي ۽ قد آور شخصيت تي لکڻ ڪو سولو ڪم ناهي،
آئون جس پيش ڪريان ٿو پياري دوست هم منصب ليڪچرار عبدالجبار ”قاسم“ نظاماڻيءَ کي
جيڪو، هر وقت حافظ نظاماڻيءَ جي خيالن ۽ افعالن کي پني تان لاهڻ (ڪتاب جي صورت ۾)
لکڻ ۾ مشغول آهي. بقول حافظ جي ته ٻين نظاماڻين ۾ هيءُ موتي آهي.
حافظ محمد نظاماڻيءَ سچ ۽ حق چوڻ کان نٿو ڪيڀائي، هر جڳهه تي پنهنجي هستي وجود
کي اڳيان آڻيو، وقت جي فرعونن جي لڇڻن کي عيان ٿو ڪري، هيءُ شخص ذات پات کان
پاڪ، لاڙ جي تر ۾ ”سچل“ جي ڪردار جي عڪاسي آهي.

عزادار حسين خواجه

ايم اي سي ۽ ايم فل
قائد اعظم يونيورسٽي اسلام آباد
ليڪچرار

گورنمينٽ بوائز ڊگري ڪاليج ماتلي

جاکوڙي جوان

اسان جو اباڻو ڪرت زمينداري پيشو آهي، بابي سان گڏ ننڍي وهي ۾ ديهه ڪانهيڪي واري ٻني تي ويندو هئس. اتي بابي جو واسطو ڪيترن ئي ماڻهن سان هو، جنهن مان حافظ محمد نظاماڻي اول نمبر تي هو. حافظ صاحب سان ملاقات جو موقعو ملندو هو. حافظ صاحب سان حب ننڍي وهي کان ئي سڀني ۾ رکندو پيو اچان ۽ حافظ صاحب جي ڪردار جي حقيقت آئون ننڍي وهي کان ئي ڏسندو پيو اچان، هينئر آئون جواني واري وهي کان مٿيڻو ٿي چڪو آهيان.

جڏهن سائين عبدالجبار ”قاسم“ نظاماڻي پهرئين دفع ڪتاب ”باغي آ عشق منهنجو“ ڇپائڻ جي ڪوشش ڪئي هئي ته اسان جي ڳوٺ ٽنڊو قيصر نظاماڻي ۾ اچي بابي کي لکيل مواد ڏيکاريو ۽ راءِ ورتي هئس، بابي اهو ئي چيو ته حافظ زيرو هو ۽ هاڻ ڪتاب اچڻ کان پوءِ هڪ ۾ ليکبو. جڏهن سائين عبدالجبار ”قاسم“ نظاماڻي ڪتاب ”باغي آ عشق منهنجو“ ٻئي دفعي ڇپائڻ جو ارادو ڪيو ته سائين عبدالجبار ”قاسم“ نظاماڻي مون سان رابطو رکيو، منهنجو جڏهن ٻني تي وڃڻ ٿيندو هو، سائين کي ماتلي مان پنهنجي گاڏي تي کڻي حافظ نظاماڻي جي ڳوٺ سُهراب خان نظاماڻي ويندو هئس. اتي اوطاق تي ويهي سائين ۽ حافظ ۽ عبدالرزاق مهيري مواد پروف ڪندا هئا. ڪڏهن ڪڏهن پنهنجي ڪانهيڪي واري ٻني واري اوطاق تي ويهي مواد ڏسندا هئسون، ڪڏهن ڪڏهن ته رات جو ترسندا به هئسون. اهو سلسلو ڪافي قدر هليو. آخرڪار اهو ڪتاب تيار ٿي ويو، جيڪو چچي اوهان جي هٿن ۾ اچي چڪو آهي. اميد ته سڀني پڙهندڙن کي پسند ايندو.

منصور منظور نظاماڻي

ٽنڊو قيصر

ذات نه پڇي ذات

پُڪيا پوئڻ، ڌڙ کي گڏيو ڌوڙ ۾،
ڳالهيون ڳهلي لوڪ سين، پڌر پئي نه ڪن،
ڪا مل آهي تن، مون پريان جي ڳالهڙي.
(شاھ صاحب)

ڪي ڪي انسان ڏسڻ ۾ تمام سادا سودا ۽ اڻ پڙهيل نظر ايندا آهن، انهن انسانن جي باري ۾ هر ڪو چوي ٿو، اهي ڪجهه نه ٿا ڄاڻن، پر ان جي برعڪس سندن سڀني صاف، ٻين انسانن جي ڀلائي لاءِ سوچڻ، هر وقت نصيحت آميز گفتا چوڻ، جهڙا ڪم موجود هوندا آهن.

اهڙن املهه انسانن مان حافظ محمد نظاماڻي به هڪ آهي، مون پهريئن نظر ۾ به اهو ئي سمجهيو هو ته هي هڪ عام ماڻهو آهي، پر جڏهن ڪچهري ڪيائين ته منهنجا تاڪ لڳي ويا، ڇو ته سندس سڀني ۾ اڻاه علم ڄاڻ، ساڃاه ۽ مروت سمايل هئي. جو هو ڳالهائيندو رهيو ۽ آئون چپ ڪري ٻڌندو رهيس. سندس ڄاڻ هر موضوع تي تمام وسيع هئي. پاڻ هڪ بي باڪ، عقلمند ۽ اڌول انسان آهي. خاص طور تي مذهبي ڪٽرپرستي جي خلاف پنهنجي شاعري ۾ واضح طور نمايان ڪئي اٿن.

حافظ صاحب فطرتي شاعر آهي. اها کيس قدرت طرفان ذات مليل آهي ڪڏهن به ويهي سوچي شاعري نه ڪندو آهي. بلڪ پاڻهي پاڻهي اندر مان آواز نڪرندو اٿس ڪچهري جو ڪوڏيو آهي، جو ويهي ته رات ڪٿي، بات نه ڪٿي. قدرت ڪامله اهڙو ته ذهن ميسر ڪيو اٿس جو ڪچهري جي هڪ ئي نشت ۾ ڪيترا ئي نوان نوان شعر ٻڌائي ويندو آهي. سندس شاعري جا ٻه مجموعا ”باغي آ عشق منهنجو“ ۽ ”تاريخ آهي شاهد“ نظاماڻي پبلڪيشن طرفان شايع ٿي چڪا آهن.

پروفيسر خادم حسين کوسو

پرنسپل

گورنمينٽ بوائز ڊگري ڪاليج ماتلي

سرس سوايو

سون جو مقام ته پنهنجي جاءِ تي، ليڪن پارس کان سرس سوايو نه هوندو. هر شاعر جي شاعري جي خوشبوءِ ۽ سرهاڻ پنهنجي جاءِ تي، ليڪن لاڙ جي لعل ”حافظ محمد نظاماڻي“ جي شاعري پوري سنڌ ۾ سوايو مقام ماڻيو بيٺي آهي. اهڙي عوامي شاعر جي شاعري کي مرتب ڪرڻ وارو به ڪم انمول موتي ٿي سگهي ٿو. اهو ئي موتي آهي محترم عبدالجبار ”قاسم“ نظاماڻي. عبدالجبار ”قاسم“ نظاماڻي کي جيءَ ۾ اها ئي لوري لڳل آهي ته سنڌي ادب بابت مواد شايع ٿئي. چاهي اهو ادب جي ڪهڙي به صنف سان تعلق رکندو هجي. عبدالجبار ”قاسم“ نظاماڻي ڄاڻ جي ڪاڻ آهي. ڪچهري ۾ ويٺو ته ڪانس ڪوڙ سارو نئون مواد معلوم ٿيندو. هن ڪتاب جو پيو ايڊيشن به نظاماڻي پبلڪيشن ماتلي ضلعو بدين طرفان شايع ڪيو وڃي پيو، جيڪو اميد ته شاعري واري صنف ۾ عوام ۾ مقبوليت ماڻيندو.

ايم. ايم. اشهد الله جڳسي
ڳوٺ الهرڪيو جڳسي

Gul Hayat Institute

مُرتب پاران (دفعو پهريون)

هڪ دفعي جيئن آئون اسڪول مان نڪري ڦليلي جي ڪپ تي آيس، ته منهنجو دوست محمد عالم نظاماڻي نظر آيو، ويجهو وڃي ڪچهري مڃائين، بس اڃان ڪچهريءَ ۾ محو هئاسين، ته سامهون گس تان هڪ سفيد پوش ريش، سفيد ڪپڙن ۽ اجرڪ جي پٽڪي وارو ماڻهو لانگهائو ٿيو. محمد عالم ڌيان ڇڪائيندي چيو ته اهو مشهور شاعر حافظ محمد نظاماڻي سهراباڻي اٿئي. وقت گذرندو رهيو تقريبن ٻن سالن کان پوءِ سائين محمد اسماعيل ميمڻ ٽنڊي باگي واري تنهن ٽنڊي باگي ۾ مولوي احمد ملاح جي ياد ۾ ڏينهن ملهايو. تنهن جي مونکي دعوت ڏياري موڪليائين. آئون عبدالجبار ”قاسم“ نظاماڻي، مسٽر عزيز ”پارس“ ۽ سائين معظم علي خاصخيلي انهي مانائتي ادبي محفل ۾ شريڪ ٿياسون. اها محفل لارنس مدرسو، يعني گورنمينٽ هاءِ اسڪول ٽنڊي باگي جي هڪ هال ۾ منعقد ڪئي ويئي هئي. انهيءَ محفل ۾ ڊاڪٽر نواز علي ”شوق“ تاج جويو ۽ حافظ محمد ۽ پڻ ٻين ڪترن ماڻهن شرڪت ڪئي هئي. تقريبن جو سلسلو ختم ٿيو ته شعر واري نشست هلي حافظ محمد نظاماڻي جو نالو آيو، جنهن پهريون غزل هيءُ پڙهيو:

ڪنهن وٽ گوڏ ڪانهي ڪا، ڪنهن لاءِ روز نئين گاڏي،
ٻنهيءَ جو ساڳيو آ ڏاڏو، ٻنهيءَ جي ساڳي آ ڏاڏي.

ته محفل ۾ واھ واھ ٿي ويئي. جيئن حافظ صاحب غزل ٻڌائيندو ويو تيئن تيئن محفل مچندي ويئي. حافظ صاحب غزل ٻڌائيندي پاڻيءَ جي طلب ڪئي تاج جويو صاحب خود پاڻي جو گلاس پري حاضر ڪيو. ان کان پوءِ ظھر نماز جو ٽائيم ٿي ويو. حافظ صاحب مسجد طرف هليو ويو ته آئون به نماز لاءِ اٿيس. رستي ۾ اسان ٻنهي جي ملاقات ٿي، هڪ ٻئي سان حال احوال ڪندا مسجد ۾ داخل ٿياسون اها اسان جي پهرئين ملاقات هئي. ان کان پوءِ ملاقاتن جو سلسلو شروع ٿيو. مون سائين شاعريءَ کي لکڻ بابت حال اوريو، ته پهريائين ماڻ ۾ ٻڏي ويو. آخر آئون نه ڇڏ ٿي پيس. چوندا آهن ته لوه کي لوه ڪٿي سو مڃي وڌائين. ان کان پوءِ ماتليءَ ۾ نظاماڻي محلي جي اسڪول ۾

حافظ صاحب سان شام ملهائي ويئي. جنهن ۾ محلي جي ماڻهن ۽ شهر جي سڀني اديبن شرڪت ڪئي هئي. ان کان بعد ڊاڪٽر ربنواز نظاماڻي محل ۾ صافظ صاحب سان رهاڻ ملهائي، جنهن ۾ ڪميونٽي جي اڪثر ماڻهن شرڪت ڪئي. اها محفل رات جو هڪ وڳي تائين هلي جنهن ۾ سوالن جوابن جي نشست به هلي.

آخرڪار هر آچر تي حافظ صاحب جي ڳوٺ وڃڻ شروع ڪيو جتي حافظ سان ملاقات ڪري شعر لکڻ شروع ڪيم. انهي منزل ۾ مون کي ڪيترائي ڏک ڏاڪڙا، سفر جون تڪليفون سهڻيون پيون چوندا آهن ته جان، مال ۽ وقت ٿيئي جنهن به شئي تي لڳندا ته ان جو وجود پيدا ٿيندو. سو الحمدالله، حافظ صاحب جي شاعريءَ جو پهريون مجموعو تيار ٿي چڪو آهي جيڪو اوهان جي هٿن ۾ آهي.

ڪيترائي تنقيد نگار صاحب اها تنقيد ڪندا ته ڪتاب ۾ ڪافين، غزلن، گيتن، وائين، مناجاتن، نعتن ۽ مدحن کي الڳ الڳ ڇو نه لکيو ويو آهي، جيئن ته حافظ صاحب جي شاعري ايتري ته حق پرستي واري آهي، جو گهٽ علم وارو ۽ گهٽ سمجه وارو مولوي ته کيس ڪفر جي فتويٰ هڻندي دير نه ڪندو، ڪن شخصيتن تي ته اهڙي تنقيد ڪئي اٿس، جو کيس مارائيندي به دير نه ڪن. قومي درد ۾ ته قوم پرستن کي به مات ڏيئي ويو آهي. ڪامورن تي اهڙا چوه چنڊيا اٿس جو متان خطري جي گهٽتي نه وڃي وڃي. ويڙهي رومال ۾ هڻڻ جي مصداق تحت، عنوان جي بغير سندس شاعري ڪتاب ۾ پيش ڪئي ويئي آهي. انشاءالله، جي حياتي ساڻ ڏنو ۽ ماحول سازگار رهيو ته سندس شعرن جي شرح جو ڪتاب تيار ڪيو ويندو.

ڪتاب جي تياريءَ ۾ جن ساڻ سلامت نپايو، تن جو ذڪر ڪندو هلان، اول نمبر تي عبدالرزاق مهيري آهي، منهنجي ڪميونٽيءَ ۾ محمد عالم نظاماڻي، محمد رحيم عرف ڪڪا نظاماڻي، ڊاڪٽر ربنواز نظاماڻي، سائين ولي نظاماڻي، منظور ۽ منصور نظاماڻي (تندو قيصر)، مسٽر نورالامين نظاماڻي، شوڪت نظاماڻي، عزيز ”پارس“ ۽ محمد بخش نظاماڻي جا نالا سرفهرست آهن. منهنجن پيارن دوستن مان مسٽر محمد ايوب سنڌي پٺاڻ به تعاون ڪيو. منهنجي شام جي ڪچهريءَ جو مور ماڻهو مرحوم غلام محمد لغاريءَ جو ذڪر به لازمي آهي، منهنجي اسڪول جي عملي ۾ مسٽر شاهد راجپوت، مسٽر غلام فاروق راجپوت به سرفهرست آهن. قابل عزت محترم مولانا نعمت الله الاهي، محمد يوسف مهندو ۽ عبدالرزاق صاحبان به ذڪر جي لائق آهن.

الرزاق ڪمپيوٽر وارن جو ته ڪهڙو ذڪر ڪريان سي ته منهنجي مٿي جا موڙ
آهن انهن جي مڪمل تعاون کان سواءِ ههڙي انمول ڪتاب جو مارڪيٽ ۾ منظر
عام تي اچڻ محال هو.
اميد ته هيءَ ڪتاب عوام ۽ خواص کي پسند ايندو ۽ سنڌي علم و ادب جي نظم
واري حصي ۾ اهم جاءِ والاريندو.

دعائن جو طالب

عبدالجبار ”قاسم نظاماڻي“

نظاماڻي پاڙو ماتلي، ضلعو بدين.



Gul Hayat Institute

مرتب پاران (پيو دفعون)

ڪنهن به ڪتاب جي ٿوروئي عرصي اندر مارڪيٽ مان ماڻهن جو خريد ڪرڻ ۽ ڪتاب جو اڻڌپ ٿي وڃڻ، اها ان ليکڪ، شاعر، مرتب ڪندڙ ۽ پبليڪشن جي وڏي مڃتا سمجھبي ۽ چڻبي.

اهڙي نموني سان شاعر حافظ محمد نظاماڻيءَ جو پهريون ڪتاب ”باغي آ عشق منهنجو“ هٿو هٿ وڪامجي ويو ۽ مارڪيٽ مان به ختم ٿي ويو. اهو شاعر حافظ محمد نظاماڻي مرتب ڪندڙ عبدالجبار ”قاسم“ نظاماڻي ۽ نظاماڻي پبليڪشن لاءِ وڏو اعزاز آهي.

سند جي ڪند ڪٽڇ، ڳوٺن، وسندين ۽ شهرن جي دوستن، عالمن اديبن شاعرن ۽ ليکڪن طرفان اهائي سدا يا گذارش پئي آئي ته حافظ نظاماڻي جو پهريون ڪتاب ”باغي آ عشق منهنجو“ پئي دفعا شايع ڪيو وڃي. ماڻهن جي حافظ سان حُب ۽ پڙهندڙ جي چاهت جي اميد تي پهريون ڪتاب جو ٻيو ڇاپو سڌاري ۽ واڌاري سان وري به نظاماڻي پبليڪيشن ماڻي ضلعو بدين جي طرفان شايع ڪيو پيو وڃي.

پئي ڇاپي ۾ شاعري کي ترتيب سان موضوع وار فقري، مناجات، نعت، حافظ جي حُج، صوفي ازم، سماج معاشرو، واقعاتي، سنڌ، سنڌو درياءَ بابت، سنڌ جا لوڪ داستان، طالبو ملان، شخصيت، عورت ۽ التجا ۾ ورهايو ويو آهي، جيئن پڙهندڙن کي آساني ٿئي، ڪٿي ڪٿي نظمن جي هيٺان فوت نوٽ به لکيا ويا آهن، هن ڪتاب ۾ ڪيترو ئي نئون مواد به شامل ڪيو ويو آهي.

هن ڪتاب جي تياري ۾ جن ساٿ ڏنو، انهن ۾ اول نمبر تي منصور منظور نظاماڻي ٽنڊو قيصر وارا آهن، عبدالرزاق مهيري شروعاتي پروف ريڊنگ ۾ مدد ڪئي، آسي زميني وري به سڄي ڪمپوز ٿيل ڪتاب جي پروف ريڊنگ ڪئي.

منهنجي ڪاليج جي عملي مان جن جي مشاورت شامل رهي، انهن ۾ پروفيسر مير حسن عرف سليم پرڳڙي پروفيسر اعجاز حسين نوٽڪاڻي، پروفيسر محمد حسن کوسو، پروفيسر شهداد الله جڳسي ۽ پروفيسر عبدالجبار جمالي جا نالا قابل ذڪر آهن.

ڊاڪٽر آزاد قاضي ۽ پروفيسر ڊاڪٽر غلام محمد لاکو جا ڏنل مفيد مشورا به شامل حال رهيا.

مزمّل صديقي هن مواد کي ڪمپوز ڪيو الرزاق پرنٽرز جو مالڪ منظور احمد جوڻيجو ۽ سندس ڀاءُ محمد خان عرف ”مور ساگر“ سڄي ڇپائي واري ڪم جا نگران رهيا.

اميد ته هي ڪتاب پڙهندڙن کي پسند ايندو.

عبدالجبار ”قاسم“ نظاماڻي

ليڪچرار گورنمينٽ بوائز ڊگري ڪاليج ماتلي

03026225351



Gul Hayat Institute

مناجات

جي مالڪ کي سُڃاتو ٿئي، ته پوءِ محتاجي ڇا جي آ
رکيو ان سان جي ناتو ٿئي، ته پوءِ محتاجي ڇا جي آ

عجب مون کي ٿيندو آهي اوهان جي يرِ عبادت تي
هنيئين ۾ حق ڄاتو ٿئي، ته پوءِ محتاجي ڇا جي آ

مُلوَن آهين ته محشر ۾ به پاڻهين خوار پيو ٿيندئين
پرِين سان پيچ پاتو ٿئي، ته پوءِ محتاجي ڇا جي آ

قضا جي اڳڪٿين ڪرڻ جو، توکي ڪم ڪهڙو؟
جي صورت کي سُڃاتو ٿئي، ته پوءِ محتاجي ڇا جي آ

جي ”حافظ“ جهڙي همت ٿئي، ته پنهنجو حال ڳولي وٺ
قرب جو بند ڪارائو ٿئي، ته پوءِ محتاجي ڇا جي !

Gul Hayat Institute

سيئي وَس سائين جي آهي سدا
اسين ڪهڙي اُٿڻ ڪريون پوءِ ادا

نوازش ته هُن جي نماڻن تي آهي
سڄو بار ڏاهن سڀاڻن تي آهي
پلائي اڀو جهن آياڻن تي آهي
اجايو عقل ڏي نه تون وڪ وڌا

انهن جي آ مرضي ڪپي سو ڪري
ڪندو جيڪو آهي اهو تو پري
ڪنهن جي دل ڏکڻ ڪان تڄ تون پري
متان ان جي دل مان نا ڪري ندا

متان روح ڪنهن جو رنجهاڻي وجهين
ڪنهن مسڪين کي هٿ مُنجهائي وجهين
پنهجي چُلُه پرنڌر اجهائي وجهين
خدا جي نظر کان نه ڪو آ جدا

نيت پنهنجي هر دم نگاه ۾ رکج
فضيلت وارو ڪو سبق سنئون سڪج
اها ڳالهه ”حافظ“ جي هانوءَ تي لکج
هنئين ساڻ منهنجي نصيحت هنڊا

اي يار مون تي قياس ڪر
اڳيان سخت آهي سفر

مُون کي گناهن جو تون گس
اي نفس منهنجا ڪيم ڏس
تُهنجي اڳيان مُنهنجي آ بس
مُنهنجي نه ڪج ڪاري قبر

مُنهنجو پرين تج پاتئي
اڳي ئي مون سان ٿي آ گهڻي
شيطان جو گس ڇڏ ڪئي
ڪر نيڪ مون تي ڪا نظر

تنهنجي ئي تابع ٿي ويس
تڏهن ته پي سڀ کان ويس
تُهنجي پٺيان لڳي جيئس
هن عمر جو ڪو قدر

تون روح ۾ آهين رکيل
آهين سبق سڀئي سڪيل
تُهنجي ئي ليکي ۾ لکيل
”حافظ“ جو ڪج سولو حشر

ڪجهه نه ڪجهه مون تي وري تو، قياس ڪر
هي پرين، پوري تون منهنجي آس ڪر

ڪي نه هڙم آ هٿين خالي آهيان
بي پهچ ڪي پاڻ تون ئي، پاس ڪر

مغفرت جي مهرباني تو گهران
مُحب مون تي هي عنايت خاص ڪر

واسطو تنهنجي وڏائيءَ جو تو ڪي
موت کان اڳي ئي، مون ڪي تون معاف ڪر

ٻيو سڄو جڳ ويو ڇڏي، پر تون نه ڇڏ
مصطفى صه، صدقي رضائون راس ڪر

خال ”حافظ“ جو هميشه تو اڳيان
تون نه ڪنهن آدم اڳيان اداس ڪر

Gul Hayat Institute

تُون پنهنجو ننگ سُڃاڻ پرين
مون کي معاف ڪري ڇڏ هان پرين

آئون ڪارو ڪوجھو آهيان ڪنو
تُنهنجو رحم تہ هر هڪ تي آڻنو
نا اهل کان جنهن ناهي ناتو چنو
اھو تنهنجو آھ اھڃاڻ پرين

نڪو آئون حساب ڪتاب گھران
شل تُنهنجي فضل سان، تار تران
تُنهنجي معافي نامي ساڻ مَران
مون کي ڪونہ، ڪپي پيو ماڻ پرين

مُنهنجي ٻيڙي تي ڪو ٻاجھ ڪجو
مون کي هٿ سان هلائي هوت ڏجو
اوهين ”حافظ“ جا شل حامي هجو
پوءِ ڪنهن جي ڪڍان چو ڪاڻ پرين

نعت

جڏهن آيو نبي منهنجو، تڏهن پيا ننگ بدلجي ويا
آڏي اسلام جي ماڙي، ٻٽن جا سنگ بدلجي ويا

ادورو عشق هو اڳ ۾ سڄو ٿيو يار سيد تي
نڪو آدم نڪي عيسيٰ، سمورو بار سيد تي
ولها پي وات ۾ وَرَ وسيلو، وار سيد تي
احمد ڄام جي آئي، اڳوڻان انگ بدلجي ويا

نظارو نور جو آهي، بشر جي بات ڪانهي ڪا
رهائش جت آ رانجهن جي، اتي ڏينهن رات ڪانهي ڪا
ذڪر هر ڪنهن زبان تي آ، ته اهڙي ذات ڪانهي ڪا
ٿيو ديدار جو دُورو، دنيا جا ڏنگ بدلجي ويا

هتي ويا سڀ حُسن وارا، جڏهن نرمِل نهاريو هو
مٿي جبرئيل جي جُوءِ، کان بره تجلو بيهاريو هو
خدا کي روبرو راڻي محمد ص، منهن ڏيڪاريو هو
مليو بخشش جو ٻُل مون کي، رهائون رنگ بدلجي ويا

اهو ”حافظ“ جو حامي آ هتي ۽ هتي منهنجو هادي
ملي جنهن جي محابي آ، اسان اڀرن کي آزادي
دنيا ۾ دلربا کان اڳ، وهندي هئي ويل جي وادي
جڏهن لالڻ لڻو پاتو، لڪيون ۽ لنگهه بدلجي ويا.

بخشيم توکي ڀلا، بهشتي ڌڻي، اوري ته آڇ
اُمَتي پنهنجا سڀئي، عربي ڪڻي، اوري ته آڇ

لوڪ سڀ تنهنجو، لقب لولاڪ وارا آڇ لڙي
هت جُتي تهنجي لئي جَانب مون جڳهه آهي جڙي
تُون نه موسيٰ جي مثل، جو طور تي آئون ڏيان ٿڙي
پيا نه مون کي ائين وڻن، جيئن تُون وڻي اوري ته آڇ

جڳ سڄو تولد جيئو، نه ته ائين نه، جانب آئون جيئان
نينهن آدم ۽ حوا جو ڪيئن ته دائي تي نيئان
خواه مخواهه ايڏي خوشامد بهشت ۾ پيڙو ٿيئان
ڪالهه پاڻي ڪنوار ڪيئن آدم جڙي اوري ته آڇ

قُرب جا ڪاغذ ٺهيا، معراج واري رات ۾
مو جيئن جو، هو مسئلو محب ملاقات ۾
بخش واپس پوءِ وڃان، وائي نه ٻي هئي وات ۾
عيب وارا ڍڪ ڪڍي ڏيئي ائين اوري ته آڇ

ننگ پريا ڪج نظر نادان آهيان آئون نبي
دادلا تو در سواءِ، ٻئي هنڌ نه اهڙي ڏانهن ڏبي
پروسي تهنجي تي بيشڪ هي بندياڻي بخشي
ڌڄ پيارا پاند ۾، ڪا پنج ڪڻي، اوري ته آڇ

واسطو توکي وجهان ٿو، ڪربلا جي قهر جو
مون ٻڌو آهي ذڪر زهرا جي پُٽ جي زهر جو

حال ”حافظ“ چڙهي ڏسو، نورالهدى جي نهر جو
ڪئين اڃايل جي اڳيان، رت پي چڙهي، اوري ته اچ

بزم خليفه عبدالله نظاماڻي طرفان ڪٿيو گهنور شهر ۾ مشاعرو ٿيو، جنهن ۾ طرحي
مصرع ”اوري ته اچ“ رکي ويئي جنهن تي شاعرن پنهنجي شاعري پيش ڪئي ان طريقي
مصرعي تي حافظ محمد نظاماڻي سڄي نعت جوڙي ٻڌائي.



Gul Hayat Institute

ساري حُسن جو تون سردار آهين
تون ته ارض و سما جو اسرار آهين

تُهنجي اکين کي ايڏو آب مليو
نه ٿي طور سينا جنهن جو تاب جهليو
تنهن مُحَب جو توسان ميلاپ ٿيو
تون شان ڪهڙي ۾ شمار آهين

جنهن آگي کي نه آهي ڪابه اڙي؟
نه ٿي توکان سواءِ تنهن جي گذري ڪهڙي
جنهن جي سُونهن ڏسي ويو ڏور سڙي
تنهن جي ديدن جو ديدار آهين

تُهنجا روپ سوين هتي رنگ ڏنم
ڪئين نڪي وڏا توتي ننگ ڏنم
توتي دلبر حُسن جو دنگ ڏنم
سڀ لوڪ جو تون سينگار آهين

مُنهنجو عرض سُئي احسان ڪريو
پنهنجي دَر جو ڪتي دربان ڪريو
ڪيئن نه ”حافظ“ کي حيران ڪريو
تون حامي جنهن جو هربار آهين

محمد جي صدقي مڻي ڇڏ مدائون
اسان جو هو آهي اسين هن جا آهيون

گناهن ۾ هتي ئي گرفتار آهيان
مجان تو اي مالڪ گنگهار آهيان
چيو تون غم ڪر آئون غفار آهيان
ڳن کان مٿي ڳن تنهنجا ڪهڙا ڳايون

هرو پرو حرامين هٿان مون تي ڪئي آ
منهنجي دانهن دربار ۾ تنهنجي ۾ وئي آ
قبوليت ۾ چو ڪونه ڇاڪاڻ پئي آ
هميشه تون هيئن جون آهنون اڳهايون

سي برباد ڪر تون جنين مون سان جهيڙو
هلن منهنجي سامهون جيڪي ڪنڌ تيڙيو
هميشه هيٺيلن جو تو پيڙو پوڙيو
سيد جي ئي صدقي ٿا تو کي ستايون

سواءِ تنهنجي سائين پيو سڻ وارو ڪونهي
بتاين پئي ڪي ٻڌڻ وارو ڪونهي
مدد منهنجي پيو ڪو ڪرڻ وارو ڪونهي
ڏيندو تون آهين سوالين کي سوايو

مون کي حق منهنجو تون مالڪ ڏيارج
ڏکئي وقت ۾ تو چيو مون کي پڪارج
پنهنجي نيڪ ٻانهن جي صدقي سنپارج
جيڪي تنهنجي در تي ڪن پيا لاءِ لايون

سِدرت المنتهلي تي جو هلي، تنهن کي نه ٿو سمجهين
جسم جبرئيل جو جنهن هنڌ جلي، تنهن کي نه ٿو سمجهين

علي المرتضيٰ آيو نبيءَ جو نام وَرِ نائي
نه جنهن جو ڌڪ جهليو، خيبر قلعي، تنهن کي نه ٿو سمجهين

اچي ويا قُلف قيامت کي، هلو سڀ حوض ڪوثر ڏي
پيو جنت جو، هو ڏس در کُلي، تنهن کي نه ٿو سمجهين

جُليو موسيٰ جبل تي ڪيئن، اها ڪا جانچ تو آ ڪئي
مٿي معراج مُرسل کي ملي، تنهن کي نه ٿو سمجهين

خُدا جو سُونهن آهيان خاطي، مگر اڪڙيون ”محمد“ ڏي
آهيان جنهن جي پيو آئون پلي، تنهن کي نه ٿو سمجهين

هلايو حُب جتي حبشي، هلن پيا ڪيئن اتي ”حافظ“
”بلاول“ بهشت ۾ پيو پر جهلي، تنهن کي نه ٿو سمجهين

Gul Hayat Institute

اوندا هي ۾ ڏس تون، اندو ڪونه ڏسي ٿو يار ڏيئو
عربي ٽنهنجي اکين جي اڳيان، عرش لنگهي ڪيئن اڳتي ويو

جاني جي جمال جو جهٽڪو، ڪونه جبل پي يار جهليو
ماڳ آيو سڀ ”محمد“ ماڻي، هوش عقل سان هوت هليو
رب چوان ته به رنج نه ٿيندو، روح الا ٽنهنجو ڪيڏانهن رليو
محبت وارن مام پروڙي، پئي ڪي پتو آ ڪونه پيو

عشق وارن جو چاهي علم ۾ قاضي پنهنجا رک ڪتاب
شرڪ ڪفر سان شامل آهيون، ڪونه سڃاڻون ڏوه ثواب
پاڻهي مٽيءَ مان پيدا ڪيس ڪيئن، جوڙڻ لئ مون چيو جناب
هاڻي ٽنهنجي هڪ نه ٻڌندس، نينهن الاجي ڪيڏانهن نيو

حرف هزارين منهنجي حُسن جا، تون پروڙيا ڪي به پليت
گرجا مندر ڪي نه گذاريئي ۾ ۾ ڪرين تون رڳو مسيت
”حافظ“ چئي تون ڏس حقيقت، رانجهن آيو ڪهڙي ريت
ڪافر مسلم سڀ گڏ ٿيا، جڳ سڄو پوءِ ڪنهن لئ جيئو

Gul Hayat Institute

خدا لڳ ۽ خدا ڪارڻ، مدد ڪج مصطفىٰ منهنجي
آيو هت آهين هيئن ٿارڻ، مدد ڪج مصطفىٰ منهنجي

ڪناري تائين قابو ڪج، ٻڌڻ جي مهل ڏج پانهون
تُهَنجو ڪم آ جڏا جيئارڻ، مدد ڪج مصطفىٰ منهنجي

ڪني ڪم ذات ڪمتر تي، ڪجو ڪا ڪهل ڪوهيارا
پري کان ٻڌي پُڪارڻ، مدد ڪج مصطفىٰ منهنجي

سواءِ تُهَنجي سچا سيد، نه پيو سچ ۾ سجهي ساڻي
نماڻيءَ کي اُچُ ٺهارڻ، مدد ڪج مصطفىٰ منهنجي

وسِلا پيا ٿيا واپس، فقط تُهَنجو وسيلو آ
ڪجو سڀ ڏينهن سانيارڻ، مدد ڪج مصطفىٰ منهنجي

حشر جي ڏينهن ”حافظ“ کي، پرين پنهنجي ويجهو ويهارج
آهيان بدڪار بيڪارڻ، مدد ڪج مصطفىٰ منهنجي

حافظ جي حُج

رضوان مون کي روڪيو، دوزخ جي درمٿي آ
جنت جهنم کان چيئين، تنهنجو ته گهر مٿي آ

پريان نه پير رک تون، اوري اچو ادب سان
اچ ڏيھ سارو ڏسندو رهاڻ تنهنجي رب سان
قيامت ۾ قرب ڏس تون، سيد هلي پيو سڀ سان
ان جي ئي عشق ۾ ٿيو، منهنجو اثر مٿي آ

افسوس مون کي آهي، آيو هتي ڪيئن آهيان
پهراڻ پيار جا ڏس، پاڻهي سڀيو ٿو پايان
عبرت انهي ۾ آئون، لڙڪن جا پر ٿو لاهيان
ظاهر زمين تي ٿي، منهنجي قبر مٿي آ

”محمد“ مرادون مون کي، مرشد سان سڀئي مليون
روزا نمازون راهي، دلبر ٿو پرکي ڏليون
ٻئي هنڌ نه ڪجهه ٻڌايون، آسڻ تي سور سليون
زم زم کان ان جي هٿ جو، مون کي زهر مٿي آ

منهنجي نظر جي سامهون واھ جا نظارا نڪتا
ورھ جا مُنھن ويڙھيل اڄ سي ويچارا نڪتا

تقدير جو ترانو گھوڙا ٻُڌو مون گس ۾
واپس وران ڪيئن آئون منهنجي نه واٽ وس ۾
مخلوق ٿي مٽي مان ڪامل آ نه ٿيا سون ڪس ۾
محبت جا ڏس تون مون مان ڪيڏا منارا نڪتا

آدم جي هٿ اچڻ جو مون کي تون اڄ ٻڌائي
جنت مان ڪيئن هي جوڙي جاني ويئي جند ڇڏائي
ٻاهر جڏهن ٻئي ٿيا ورھ جي وڪ وڌائي
پرڻيل هئا پرين يا ڪامل ڪنوار نڪتا

ڳالهيون ڳجهيون نه آهن پڌريون پرين پيون پسجن
ڏيئڻ جا ڏس ڏنڌا تون ديدار ۾ پيون دسجن
ڏس ڏاج جي ڏينهن ۾ مون تي پيا ڏوه ڏسجن
آڻيون بهانو بنجي بيشڪ ڀلارا نڪتا

”حافظ“ ادا همت ڪر ٻئي جي نه هاڻ ٻڌ تون
پرڌا رکي پريان سڀ صورت کي ساڻ ٻڌ تون
ٻئي جا اکر ٻڌي پوءِ پنهنجا ئي پاڻ ٻڌ تون
ڪنهن جي ئي ڪُن چوڻ سان هي سڀ ڪنارا نڪتا

منهنجي حال مٿي حيوان رُنا
ڪئين جن و ملڪ انسان رُنا

تو تير هنيا مون کي يارِ تڪا
مون ڪانه وڌي ته به توسان لڪا
سر سُوري ڏيڻ هُئي منهنجي سُڪا
منهنجو قرب ڏسي تنهنجا ڪانه رُنا

تنهنجي نينهن نيهوڙيا نيش ڏنم
ڪئين پير فقير نه پيش ڏنم
تنهنجي ڌرتي ڪئين درويش ڏنم
سونهن ڏسي سلطان رُنا

جڏهن لوڪ ڏٺو منهنجي لاشي کي
هن تبريزي ته تماشي کي
چيائون خواصخواه مارئي هن کاشي کي
منهنجو خون ڏسي ڪئين خان رُنا

تنهنجي آمر کي اچي هت عام ڪيم
تي عاشق هت اسلام ڪيم
سر تنهنجي اڳيان نيلا ڪيم
منهنجو عشق ڏسي آسمان رُنا

تنهنجي عشق ”حافظ“ کي هيٺو ڪيو
پريار بين ڪانه پيو ڪيو
تڏهن لوڪ مون کي لاکيو ڪيو
جڏهن ڪانه ئي ارمان رُنا

آهين حرم تون پاڻ حبيب
حَجَ وڃڻ جا چڏ تون حِلا

سوز وارن جو ساڻي سڏائين
سُرُ ڏيڻ کان سُرُ ٿو وڃائين
عاشق آهين تون ته عَجيب
ڏوه ڪرين پيو ڏس ڏسلا

دوست هميشه تو در آهي
محبت وارو مرد ملائي
نينهن وارن جو نيڪ نصيب
وره ٿئي ٿو سڀئي وسِلا

يار سڄڻ کي جنين سُڃاتو
پير پڙ ۾ ٽنين آ پاتو
قرب وارن جو ڪُڻ ڪُڻ گُسيب
نينهن وارن جا ڪنڌ ئي نيلا

”حافظ“ پنهنجي ڪر ڪا حفاظت
عشق وارن جي ڏس تون عبادت
قرب وارن کي آ يار قريب
نانگا ٿيا، نروار ٿيڻ چيلا

بره باڳ منهنجا اچي ڪيئا ڀلا
ادا عشق کان اڳ هيا هت ٺلهيا

آئي سوز سي تي وڏي سوپ ٿي
يا صوفي يا سرمد ڀلا ڪوبه ٿي
لطف جي هٿن جو وڃي لوب ٿي
مٿان گهور جي تون لاهي ڇڏ ڳلا

انهيءَ تڙ مٿي ڪئين تونگر به آيا
وڏا پير ڪامل پيغمبر به آيا
جنهن کي عشق آتش سي اندر به آيا
وڃي سسي پنهنجي سويرو سلا

اچي نينهن جو يارو نظارو ڏسو
ان الحق جو عاشق اشارو ڏسو
بهادر بلاول ڀلارو ڏسو
وڌاءُ وڪ وره ڏي تون ڪجهه ويسلا

چڏي هوش ”حافظ“ وڃي ڏس حسن
پرين سي ئي پسنديون پيون جي پڇن
انهيءَ قرب ۾ ڪونه ڪانئر ڪسن
ڪلي پنهنجي گلڙي وڃين تون ڳلا

خلق سڄي آ خوديءَ ۾ ڦاٿل، بي خود هڪڙو آئون بڻيس
راج سڄو آ روئڻ ۾ پورو، رشڪ ۾ هڪڙو آئون رهيس

محبت جو ملهه مون سڃاتو، پيچ پرينءَ سان تڏهن پاتو
مرشد مون کي ڪيو اچي ڄاتو، ڦاٽو ٻلي ڪنهن ته چيس

هيس آئون پوري پاڳ بره ڪيو، مُلڪ فلڪ هي ماڳ بره ڪيو
دائي جو ڪٿي داڳ بره ڪيو، عشق آدم کان اڳيئي هيس

حسن سندو هت حال ڏٺوسين، عشق سندو احوال ڏٺوسين
موسى جبل مثال ڏٺوسين، ڏيکائي ڪا تر جي ڏنس

”حافظ محمد“ يار مُلاقي، عرش مٿي ٿيو پاڻ اوطاقي
ڪٿي خدا ۽ ڪٿي ٿيو خاڪي، آدم جو رڳو عيب ڏنس

Gul Hayat Institute

منهنجي جسم جي ڏس جهلڪ
آئون نه پر ڦاٽا ملڪ

ڪعبي اڏڻ تي ڪير هو
شاهي محل جو شير هو
مون سان وڌو جن وير هو
تنڪي لڳا ڪهڙا تلڪ

نمرود جو ڏس تون نشو
هنيئن تير پئي ڪنهن کي ڪشيو
يڪدم وڃي رب کي رسيو
پُهتو مٿي هڪڙي پلڪ

شيطان جي ڏس تون سنگت
قائم ڪئي جنهن هئي ڪُپت
لعنت ۾ هيس اڳي لکت
آيو بهانو هو بلڪ

آزي ڪري آئون رُونان
ديدن سان پنهنجي دل ڏُونان
آئون چور پئي ڪي چو چوان
آهي خدا جي سڀ خلق

”حافظ“ ادا ڪجھ هوش ڪر
نوڙت ۾ رک پنهنجي نظر
ڳولهي لهج دلبر جو در
فرقان ۽ پڙه تون فلق

مٿي آ عشق جي منزل
پُڄي ڏس پوءِ پونئي گل

بره برباد ڪئا جيڪي
آهن آباد سي ڪي ڪي
چڏيا آهن سوز جي سي ڪي
سوين تن ڪي اندر ۾ سل

عمر ساري ڪرين آزي
تئي نه رب ائين راضي
بره جي يار هي بازي
ڪٽڻ کان اڳ نه ڪنهن تان ڪل

ڪڍي پوءِ عشق ۾ ڪاهي
لاڳاپا لوڪ جا لاهي
بره جي ٻار ڪا باهي
جيئڻ کان اڳي تنهن ۾ جل

چوي ”حافظ“ ڇڏي هستي
ڏسو محبت سنڌي مستي
آهي هي عشق الستي
رڪي داور آ جنهن سان دل

جتي انصاف پورو آ، اتي ايمان آندو اٿم
رڪان هڪ اک تي ٿو الله، ٻي تي قرآن آندو اٿم

اوهين سوچيو ڀلي سوچو، اسان جي سوچ هڪڙي آ
خلافت لاءِ خدا ڪنهن کي چيو، انسان آندو اٿم

عنايت ان جي، منهنجي عيب جي، پاڻهي خبر پوندي
پڙهي لاتقنطو چوندس، ته تنهنجو شان آندو اٿم

فضيلت ۾ ته پنهنجو فيصلو، اڳ ۾ ئي ٿي ويو آ
رڪي جنهن شرط هئي مون سان سو ڪٿ شيطان آندو اٿم

مٿائي نفس جو مذهب، ٿيس ٻي دين ۾ داخل
تڏهن ”حافظ“ سڏائي، حق جو اعلان آندو اٿم

Gul Hayat Institute

خالي هٿن سان آئون، هٿيار تهنجي هٿ ۾
دانهن سان مون به دنگ ڪئو، ديدار تهنجي هٿ ۾

پوري نه توسان پوندس، مون کان پري رهين تون
ناهي مٽيءَ مان مون کي، پوءِ چون ٿو ٺهين تون
ڪٿيو قلم قضا جو ڏس، ڪير پيو ڪلهن تون
آدم ته ڪيو انگل، پراسرار تهنجي هٿ ۾

آئي قضا ڪلهن تي، قابو ڪريو قلم کي
تون عرش تي آرامي، منهنجي ته ڏس آلم کي
فراق جو وڌيو ڦٽ، هاڻي نه مک ملم کي
انهون اسان جي وس ۽ اختيار تهنجي هٿ ۾

هيڏو نه پيو ڪو سجدو، هيڏي نه پي سخاوت
رت ساڻ راند ڪيڏيئي، ايڏي رکي عداوت
تون سر وڍڻ لئه سنڀرين، سهڻي جي ڏس صداقت
قاتل جو ڏوه ڪهڙو، تلوار تهنجي هٿ ۾

”حافظ“ هتي نه هوندئين، ڪرڪا هتي هلڻ جي
هڪ منت جي به مهلت نه ناهي هتي ملڻ جي
روڻج پيو رات ڏينهن، ڪانهي دنيا ڪلڻ جي
مون پاند پئي پُسايا، پيار تهنجي هٿ ۾

تون خدا تهنجي خدائي، آئون خليل خاڪ مان
عيب منهنجا اُت ڏسي، آدم گديئي اوطاق مان

بهشت جي بنگلي اندر، تو دام ۽ داڻو رکيو
مون ليکي آهي لطف، پر تو اڳيئي مون کي لکيو
تي چريو ڪنهن جي چوڻ تي، مون اهو چسڪو چڪيو
هو درياءُ ديدن اڳيان، پر مون پيتو ڪنهن ماڪ مان

ڪالهه ٿيا منهنجا قدم هڪ تون آهين قادر قديم
پي نه ٻولي آئون ٻڌان، شل ٻول اهڙي م ٻڌيم
وات ناهي يار ويجهي، من ولهي ڏي تون وڌيم
راز تو اهڙو رکيو، تي ويئي خطا خوراڪ مان

آئون نه سنڀريس ٿي سڄڻ، ڪنهن سانگ صورت جو ڪڍو
هٿس مٽيءَ جي مٺ آئون، تو مان مورت جو ڪڍو
پڊ هي ڪيڏو پڪيڙي، پاڻ پورت جو ڪڍو
تون ڦرين فرحت اندر، آئون ڦران فراق مان

Gul Hayat*** Institute

آهيان آڪاش جو مالڪ ڏڪا ڌرتي تي پيو ڪايان،
ٻڌايو مؤمنو مون کي هتي ڪنهن جا آئون ڳڻ ڳايان

جڏهن کان مون کي جوڙيو ويو تڏهن جاگيرداري هئي،
اوهان آدم ۽ حوا جي ٿوڙي جنت ۾ ياري هئي،
اها ئي دوستي دلبر نه نوري هئي نه ناري هئي،
مگر اڄ جي نياڻين تي وڏو الزام مان آهيان.

اڳي حوا کي حق مليو هو هڪدم هن حڪومت ۾،
هينئر حوا جي حالت ڏس جڳهه کي ويس قد ڪشومت ۾،
نه پيري تائين آ پڙهي سڙي ويئي سونهن صورت ۾،
آئون آدم پنهنجي عضون لاءِ پيو چوڻين زال چاهيان.

شرح ۽ هن شريعت ۾ نه شامل هي شرابي آ،
خدا جي خاص پانهن وٽ خودي ۾ ئي خرابي آ،
پلي بدنام چئو مون کي مگر هي بوتراڻي آ،
ملي جي بل مونکي ميان جي ته تنهنجي دين تي دانهيان.

ڏسان ٿو روح ڪو روئيندي ته منهنجو روح روئي ٿو،
تڏهن سوريءَ تي پر پنهنجا هي ”حافظ“ پاڻ سوئي ٿو،
وڏي سڌ وقت جا جابر توکي هي جوان چوئي ٿو،
ملي جي موت منصوري ته پوءِ ڪهڙا ڪفن پايان.

عجب تهنجي در جي، عنايت ڏئي مون
روئن راتو ڏينهن جي، روايت ڏئي مون

لکين مير تو در محب ماندا
ڪٺي قرب ۾ سي، جيڪي عشق آندا
وره جا ويراڳي، وڏيا تو هيڪاندا
ڪهن ۾ نه تو وٽ، ڪفايت ڏئي مون

ان الحق چئي آيا، اوهان جي اڳ تي
نه ڪرڪيا ڪنجهان قرب وارا ڪس تي
ڏنو ڪنهن لئه جهاتي، جبل ڪنهن جلايو
ڪيڏي زور واري، ضيافت ڏئي مون

هلي يار ”حافظ“ هتي پاڻ آيو
لاتقنطو جو آ اهڃاڻ آيو
ڏسي ڏوه منهنجا سيد ساڻ آيو
هيئن جي جنهن وٽ، حمايت ڏئي مون

Gul Hayat*** Institute

نينهن ڪيس ناچاڪ اديون
اوڪي عشق جي آ اِ ملاڪ اديون

پوري هُئس ته به آهيان ڀلاري
عشق کان ناهيان آئون انڪاري
دردن مونکي ڏني دلداري
هيس خطا جي خاڪ اديون

ريءَ قريبن ڪونه سڃاڻان
سوز سوانه سونه سڃاڻان
عشق وارن جي اون سڃاڻان
حسن ڪيا جي هلاڪ اديون

مير ”محمد ص“ منهنجو حامي
ٿيندو حشر ۾ هم ڪلامي
اڳي ڏني آهيس سڀ انعامي
لقب مليس لولاڪ اديون

محبت جو آئون آهيان ماڻهو
گهر وره جي آهيان وڪاڻو
”حافظ“ پنهنجو حال ٿا ڄاڻو
ٻڌي حشر جي هاڪ اديون

برھ جي زره پائي، هر وار کي سَنوسين
جَنهن ياد ڪَئو نه مون کي، تنهن يار کي سَنوسين

مخمور ٿي بيش آئون، محبوب تهنجي مَهندا،
اهڙا نه ڏک سڄو ڏينهن، مون کان سواءِ ڪي سَهندا
هر روز روز مون وٽ رند ڪي نه رهندا
اڳ گل گلي ۾ پاتم، اڄ خار کي سَنوسين

ماڪي مڪڻ جو مون کي، ڏس ڪين ڏي تون ڏاها
رانجهن کي نت رُسڻ جي، آهي اڳيئي رها
سڪ جو سلو نه سڪندو، صد بار تون پيو ساها
نڪري جنت مان تولءَ، هن نار کي سَنوسين

منهنجون مخالفون ڪئين، شايد ڪندا ڪي شائق
لالڻ انهي لطف جو، آهيان اڳيئي لائق
نوابزادو ناهيان، آئون ته آهيان نائڪ
آدم سڏائي اڳ ۾ آزار کي سَنوسين

پرواه نه پائي جي ٿم، آئون پاڪ پورهيو آهيان
گل بڻجي هت گلابي، گهايل ٿي گهريو آهيان
گُجه جي آهيان گُجھارت، ڇا ڳالهه ڳوريو آهيان
بخشش جي لاءِ بدين جي، هيڏي بار کي سَنوسين

پاڻ جنهن شيءِ جا هتي گهرا آهيون
تنهن جا ڳولائو هتي تورا آهيون

پاڻ پنهنجي ويس ۾ پترا آهيون
ڪونه ڪنهن جي هٿ جا ڏورا آهيون

سمجھ وارن لاءِ ستون ٿو آئون لکان
هونئن ته هر احمق اڳيان پورا آهيون

جي عمل ٿئي ته پوءِ آهين چڱو
نه ته ڏسين پيو گند جا پورا آهيون

وقت جا ڳائي ڇڏيون قومون ڪئين
تون ۽ آئون ننڊ جا ڪورا آهيون

جي آهين ”حافظ“ تون پنهنجي قوم جو
سمجھ پوءِ سونُ جا تورا آهيون

Gul Hayat Institute

ڪنهن کي ڏمرُ ڏيکارين، ڪنهن کي سَبَقُ سيکارين
هٿيو تير پنهنجي هٿ سان، محبت پريا ٿو ماريَن

بازار عشق جي ۾ ڪنهن کي آئين پُلائي
رايو رکيو تو پنهنجو، رُب راج کي رُلَائي
منصور کي سُوريءَ تي، محبت ڇڏيو ملائي
گهاٽي اندر کي گهڙيون، ڪنهن ساڻ يار گهارين

هن لوڪ ۾ آي لالڻ، تو پاڻ کي لڪايو
ڏيئي حُسن جو هوڪو، توڻي حُڪم هلايو
آدم کان اڳ ۾ آگا، ٻئي ڪنهن نه سر سلايو
صورت پنهنجي کي سهڻا، ڏيو سوز پيو سنوارين

جادو پيو اي جاني، تهنجو ڪمال آهي
آيا ڪُڏي ڪُڏي لئه، ڪيڏو ڪمال آهي
بي وات سڀ وڃائج، وره وصال آهي
هٿڙو ڪٿي حُجت تان، هر دم هنجون پيو هارين

”حافظ“ جي ناهي توسان، ڪاڻي حُجت اي حاڪم
مُون ڪئين گهڻا هتي، ڪئا آهن گناه جا ڪم
هوندين تون ئي هميشه، آئون ته خاطي حاڪم
ڪا مهر مون ڏي مولا، وارث جي صدقي وارين

اسين پنهنجي بيھڪ تي ڏس، آھيون بيٺا اڃان تائين
اسان جي ڳالھ تي تون وسھ، آھيون بيٺا اڃان تائين

گھڻيون ھيريون ۽ ڦيريون ٿيون، اسين پر ڪونہ ڦياسين
اسان کي ڪجھ تہ ڏي تون حس، آھيون بيٺا اڃان تائين

ھجي ھا يار جي ڪو ٻيو، تہ پنهنجو پاڻ وڪڻي ھا
اسان تي ناھي ڪنھن جو وس، آھيون بيٺا اڃان تائين

پرهی تاريخ مون آھي تہ ھر ست ۾ لکيل ھو ھي
لڳي سڄ کي نہ آھي ڪس آھيون بيٺا اڃان تائين

ڀلي تون رمز ٻي ۾ رھ اسين سنڌ جا ھجون ”حافظ“
اھا ئي ڳالھ ھڪڙي بس آھيون بيٺا اڃان تائين

Gul Hayat Institute

جتي رات آهي اتي ڏينهن به ايندو
اڙي بي قدر پوءِ قدر توکي ٿيندو

اڳي بهشت دوزخ جا ٿيا ٿئي بهانا
پري ٿي ويا سي پراڻا زمانا
هينئر سڀ ٻڌون ٿا انا الحق جا ڳانا
ٻڌا ڪيترا سر پوءِ قاضي ڪٿيندو

آئون تنهنجي جنت کي ڄاڻان سڃاڻا
آهيون تنهنجي دوزخ جا پيري پراڻا
پنهني جي گراهڪن جا مذهب ملاڻا
پنهنيءَ جي عقل تي آهيان مٿو پٽيندو

اسان پنهنجي پٽکي کي پختو رکيو آ
اسان پنهنجي اجرڪ جو نقطو رکيو آ
اسان غير سان ڪونه گفتو رکيو آ
فقط هڪ الله کي آهيان آئون سڏيندو

جنهن ٻاڙيءَ ٻاريءَ تي سجدو ڏنو آ
ڏسي منهنجي عظمت هو مونکان ڊنو آ
مٿان سمجهي ”حافظ“ ڪو ڪو جهو ڪنو آ
محمد مٺي کي آهيان آئون مڃيندو

اسين عشق وار عقل ڪونه ڄاڻو
سدائين صبح ڪي صبح سان سڃاڻو

وره ريءَ اسان جي نه پي واه آهي
سُٺائڻ کان اڳ تو وڌو وڌو ساھ آهي
مٽيءَ مان تو مالڪ ڪيو ماھ آهي
ڏينھن جو ڏيکارين ٿي اجهو سو اجهائو

نڪو دور دلبر نه ڪو گڏ گذارين
ڪُڇان ڪيئن توسان وڌا ڏنگ ڏيکارين
هٿيو تير هٿ ساڻ آ منصور مارين
آن الحق جو توڻي ڏسيو هو اولائو

پرين منهنجي پورت اوهان جو پيارو
هيم ڪانه ڪا سڌ سڪڻ سڀ سڀڪاريو
متان هن ويچاريءَ کي وارث وساريو
پرين اڄ پسي وڃ ٿيم پڊ پراڻو

هڪل هاڻ ”حافظ“ حياتيءَ جي ٻيڙي
هينئر حرص ۾ آ اڳي بهشت ٻيڙي
لکيو لوح قلم هو، لقب ڪيس ليڙي
سزا ڏيئي پوءِ سڏين ٿو سياڻو

نڪو ملڪ آهيان، نڪو آهيان ماڻهو
سچي جڳ ۾ آهيان سين جو سُڃاڻو

رعايت انهي ڇو، مون تي رئيس ڪئي آ
هجر ۾ حياتي، تڏهن هيءَ ته پئي آ
اڻي جاڳ جندڙا، وهامي نه وئي آ
وڏي ڏوه ۾ ڏس، وصل آ وڪاڻو

قيامت جي مون وٽ ڪُنجي قيد آهي
ايندا بره وارا پڄي ويندي باهي
نفعي ۽ چيلهي ۾ منهنجو نُرڇ چاهي
اٿم ياد دل ۾، اهو اڳهه پراڻو

پرايو نه پنهنجو، آئون آهيان پرين جو
لکن جو لطف ڪيئن نه لاهيان، پرين جو
وڃو گيت ڳوليو ٿو ڳايان پرين جو
انهيءَ پار مون کان، پري ٿيو پُڄاڻو

اهو حال ”حافظ“ هميشه نه هوندو
پُڄاڻي جو مون کي پتو نيٺ پوندو
اچي ڏيڏ ڏکي جا ڏٺي پاڻ ڏوٽندو
اٿم روز ضامن، نه ٻيو زور ڄاڻو

خبر نه آهي ته هيڏي خلق ۾ منهنجو خدا ڪهڙو
پئي هڪ جوڙ جملي ۾ ڪريان جاني جدا ڪهڙو

ڏيان سجدو سڄڻ کي يا ڪريان صاحب ڏانهن منهن سامهون
انهي ڳڻتي ۾ آهيان آئون، الا ٿيندو ادا ڪهڙو

نمازن کان ويس نڪري، نه روزن تي رهان راضي
ڏيئي سر مٿو ڪيو سودو، پنهي ۾ وڌ ٻڌاءُ ڪهڙو

گلامُ الله تي قائم ڪليمُ الله تي ڪاوڙ
ويو چو طور تي تڪڙو، وٺائڻ لاءِ وڌاءُ ڪهڙو

ميان ڏس حال ”حافظ“ جو، نه هن پاسي نه هن پاسي
مريض عشق منجي تي، ان وڌ پيو ادا ڪهڙو

Gul Hayat Institute

اٿم ذات ظاهر، مگر آهيان مخفي
پرين کي پرھ سان، ڀلو پايان مخفي

گداگر جو گھرجون ڪندو پاڻ پوريون
اوهان کي سڻائي سگهان نه سموريون
رکيم لوڻ لپ م ڪٿان ڪيئن ڪٽوڙيون
انهيءَ راز کي پيو اڃان راهيان مخفي

نڪو پاءُ پاڻي نڪو ڪجهه پڇايم
برھ ريءَ نه پيو ڪجهه ذرو هٿ پڇايم
انهيءَ نينهن اڳ کان گھڻو اڄ پڇايم
وڃو ڏر سندن تي، سدا دانهيان مخفي

سدائين سڄڻ جو سلامي سڄا پيو
بنا حُج جي شل هم ڪلامي سڄا پيو
نه پيو غرض نڪري غلامي سڄا پيو
سندن ڳڻ جون ڳالهيون ويٺو ڳايان مخفي

حڪم ساڻ ”حافظ“ اسين هٿ هلون پيا
ڪٿي مرد مومن مٺاڻيو ملون پيا
ڪڏهن رات رويو سڄو ڏينهن ڪلون پيا
ائين نيڻ پنهنجا، ويٺو نايان مخفي

يُنگ وٺڻ لاءِ ڪَئي تو بازي
مون کي روئڙي ٿيڻ تون راضي

شرڪ ڪفر جو پڙهيم ڪلمون
دين دنيا تان ڪٽي آ دل مون
اُوڳو آهيان سڀني علمون
ڪاوڙجين تون ڪنهن تي قاضي

پار پتا آهن منهنجا پورا
مون کي سڃاڻن يار سمورا
طه مزمل، شامل شوري
توبه جي ڏي يار ترازي

حاجت ناهي ڪنهن جي هاڻي
ڄاڻڻ وارو سڀ تو ڄاڻي
موج بيٺو هت ”محمد“ ماڻي
عشق سيڪاڙيس اهڙي آزي

Gul Hayat Institute

خاڪ جي چپتي ڪئي، پنهنجي خدائي تو ڪئي
عيب آدم کي ڏيئي، واحد وڏائي تو ڪئي

شان واري شڪل جوڙي، تو جڏهن شروعات ڪئي
ملڪ مقرب سڀ سڏي، مالڪ ويهي مملات ڪئي
ويس آدم جو ويڙهي، ظاهر تو پنهنجي ذات ڪئي
راز اهڙي ۾ رهي، رانجهن راجائي تو ڪئي

بُت منجهانرا بُت ٺاهي، تو بره جي بازي ڪئي
ري سبب جيڪو رُٿو، تنهن رئيس کي راضي ڪئي
طلب جو ڏيئي تاب تنهن کي، تو دنيا تازي ڪئي
گذ رهائي ڪي گهڙيون، جانب جُدائي تو ڪئي

دنگ دائي جو ڏيئي، دلبر سندو ديدار ڪئي
بخشيو تو يار بيشڪ، پر پهرئين بدڪار ڪئي
ملڪ ساري جي مٿان، مُرسل مٿو مهندار ڪئي
عرش تي ”احمد“ لاءِ، رب هُئي، رسائي تو ڪئي

هَـاُن ”حافظ“ تي وري، دلبر هيڏا دَرَڪا هَلَن
مُحِب تَنهنجي مُلڪ ۾ مُحبت وارا ڪِت ڪِت مِلَن
تُون سِين جو آهين خالق، تَه به سڀئي مُون تان ڪَلَن
هُئس مِٽيءَ جي مُٺ آئون، ڪيڏي ڪمائي تو ڪئي

خُون جو هڪ خاص قطرو ٿئي ڪريو جڏهن خاڪ تي
ڏانهن مان ڌرتي چيو، آڳا ڪرا افلاڪ تي

هُت حڪم ٿنهنجو هتيو، هت يار کاتي سان ڪُئي
تنهنجي ڪاوڙ يا قرب، پر خان کي ڪلندي ڏئي
مُحب مون مسڪين لاءِ، سِر تي سبب سڀ ڪجهه سڻي
مرحبا ملڪن ڪئي، عاشق ٿنهنجي اخلاق جا

تو جهان جيڪي جوڙيا، تن ۾ نه جاني جوڙ ڪنهن
هت ٻڌي ٿنهنجي حڪم تي، مُحب چوڙيو موڙ ڪنهن
تو ڪئي توکي ڦهي، توسان نه ڪيو هيئن توڙ ڪنهن
هت ڪُئي ڪافر هٿان، لالڻ هتي لولاڪ تي

حوض ڪوثر جنهن جي هت ۾ سو نه پاڻيءَ کي پڇي
جو سُيان سڀني کي ڏي، سو اڄ سيد اچون سڄي
هي حڪم ٿنهنجا ڏسي، ڏولڻ توکان هر ڪو ڊڄي
بي قصورن کي ڪهي، آندئي قيامت ڪاڪ تي

بخشيا تن جي مُحابي، سڀ بندا مُنهنجون بديون
سُر ڏني کان اڳ هيون جن سيح تي لائون لڏيون
هُت نه پاڻي هو پيئڻ لاءِ، هت وهيون نرم لڏيون
حال هي ”حافظ“ ڏٺو، ٿنهنجي حڪم جي هاڪ تي

رُونائڙي هٿن سان، ڪرين رُعب مون تي
ڏسي ڪم ڏکيا پوءِ هٿين ڏوه به مون تي

تڏهن کان هي توبه اٿم يار تڏي
منهنجو حال هيٺو، تون ئي ڄام ڄاڻي
سڄي رات روئندي ڪيم پاند پاڻي
قلم هي قضا جو، پرين پوءِ به مون تي

مٽيءَ مان تو مون کي بنايو مثالي
وجهي ديد جي، تو چڙهي آ دوالي
عجب تنهنجي قدرت، ڪي ڪم ڪمالي
حوا ساڻ حيلو، هليو هو به مون تي

اچي تنهنجي در تي ڪندس روز دانهون
سڏڻ جون ڏنيون تو سدائين صلاحون
ڏسج نانءُ پنهنجو نه منهنجون خطائون
گهمان پيو گناه سان نه ڪم ڪوبه مون تي

Gul Hayat*** Institute

سچ پچ ته هن سنسار ۾ منهنجي صدا ٻڌجي نه ٿي
لک ادائون ٻيا ڏين، منهنجي ادا ٻڌجي نه ٿي

مير مرسل مصطفيٰ، جنهن مهل ويو معراج تي
ڇو جسم جي حد اتي جاني جدا ٻڌجي نه ٿي

منت موسيٰ جي ٻڌي، ملڪن چيو تون ماڻ ڪر
هت محمد صم مير ري، ٻئي جي مدح ٻڌجي نه ٿي

عرض مون ڪيو ادب سان، مون کي پرين منهنجو ڏيکار
نن تراني سان چيو، لالڻ ندا ٻڌجي نه ٿي

سوال تنهنجو ڪونه سڻيو، وڃ هليو ”حافظ“ هتان
ٻئي سڄي جڳ جي ٻڌي، منهنجي خدا ٻڌجي نه ٿي

Gul Hayat Institute

جنت جي تقاضا آهي مگر دوزخ جي شڪايت ڪير ڪري
ٻئي هڪڙي ڌڻي جا گهر آهن، ٻنهي ۾ تفاوت ڪير ڪري

ابليس به جسم آدم تي، اعتراض جي ڳالهه اڻاري هئي
ڇا هن جي پوءِ حالت ٿي، اهڙي ٻيو حالت ڪير ڪري

دانا به هيو ۽ دلير به هو، توحيد به هن جي اندر هئي
شيطان جو پوءِ ڏوه ڪهڙو، ملين کي هدايت ڪير ڪري

انسان جو جنهن احترام نه ڪيو ڇا ان جو پوءِ انجام ٿيو
ڦٽڪار جو طوق ڳچي ۾ پيس، ان سان پوءِ رفاقت ڪير ڪري

تون موحد هج يا ملون هج منهنجو ته محمد ”حافظ“ آ
مون جهڙي ڪو جهلي ڪئي ٿي، ان ري شفاعت ڪير ڪري

Gul Hayat Institute

صوفي ازم

اڃان بـِـسـمـل جي پـِـر ۾ ڪو ڏنم بي داد بيٺو آ
سزا ڪهڙي به صادر ٿئي، مگر فرياد بيٺو آ

وڃان مقتل جي در تي ۽ بچان ڪيئن موت کان آئون
مسيحا خود جتي مون لاءِ بنيو جلاد بيٺو آ

گهڙي ڪن مون گهري مهلت چيم قاتل کي پيو ڪو ڪه
چيائين وقت ۽ وارو، مون کي سڀ ياد بيٺو آ

ڏٺو هن موت منهنجي جو، مٺا منظر گهڻن ماڻهن
قبر تي پو لکئون ڪتبو ته اڄ آزاد بيٺو آ

گهڻا ورهيه اڳي هڪ مٺي ڪده مان ڏک پريو هو مون
انهيءَ سُرڪيءَ جو اُو ساڳيون اڃان سواد بيٺو آ

حياتيءَ جي حفاظت ڪيئن ڪري ”حافظ“ انهي هنڌ تي
جتي سُقراط، سرمد تي سڄو بغداد بيٺو آ

سڀ علم لاءِ منهنجا اڏام هڪ عشق جو پڙه تون اکر
موسىٰ منجهو پئي مام ۾ هوشيار هو حضرت خضر

دوزخ بهشت جي دام کان، ڀڄبو ملن جي مام کان

لنگهيو ڪفر اسلام کان، سوريءَ مٿي رکبو هي سر

سُ تون نصيحت نيڪ نام، ڏس عشق ڪيو ڪيڏو انعام
ڪعبو ڪٿي ۽ ڪٿ قیام، سجدو اتي ئي ٿيو ثمر

اچ عشق جي آڙاه ۾، پئو تون بره جي باه ۾
وَنحْنُ رڪج ويساه ۾، آ گهوت تنهنجي ئي ته گهر

”حافظ“ حُب جا هٿ ڇڏي، محبت سدا ڪي مٽ ڇڏي
سِڪ جو سڳو ۽ سُت ڇڏي، دنيا منجهان ڪج درگذر

Gul Hayat Institute

ڪيو عشق اهو احسان سڄڻ
مليو آهي مٽيءَ کي مان سڄڻ

جڏهن بهشت اندر ٿي ٻوٽو ٺهيو
تڏهن قادر مٿن کي ڪعبو ڪيو
اچي روح ۾ رانجهن پاڻ رهيو
جوڙي آدم جو ايوان سڄڻ

نڪو ڪُن فيڪون جو ڪوٽ هيو
هي چاه تڏهن ئي چوٽ هيو
نالو نينهن جو اڳيئي نوٽ هيو
هئي صورت سڀ سببان سڄڻ

اهو راز رندي تون روڪ هتي
هي ”حافظ“ حال نه هوڪ هتي
تي لاهوتي ڇڏ لوڪ هتي
ڏس بره وارو بي بان سڄڻ

Gul Hayat Institute

مٿي عرش کان آ محبت جي منزل
نه موسىٰ وانگي تون جبل تي وڃي جُلُ

اڻاري عقل کي اکين جي اڳيان ڇڏُ
سگهو ڪر تون سعيو سڄڻ جا سُڻي سڏُ
ميان موت کان اڳ اڻي لوڪ مان لڏُ
ڪري يار ڪانڌي قبر کي نه ڏي ڪُلُ

اجايو دنيا کي ڪرين ڇو ديوانو
بنائڻ لئه ڳولي پيو هو بهانو
ادا ڏس تون آدم ڪيئن روئاري ٿو
هُونئن بهشت ۾ چئي حواساڻ گڏ هَلُ

آهي هاڻ ”حافظ“ اوهان جي حوالي
پيو بهشت دوزخ ڪنا دُور جالي
اوهان جي حڪم سان هتي پيت پالي
هُتي يار دائي ڏتاري ڇڏي دلُ

Gul Hayat Institute

هر مذهب ۾ تنهنجو ھل
توئي خلقيا عشق عقل

عاشق ۽ معشوق سڏائين
مندرجہ مسجد پاڻ اڏائين
گھاڙي ۾ ڪئين گھوٽ گڏائين
محبت جو ڪيئي ڪهڙو مل

ديد جي داڻي يار ڏٺايو
آدم کي هت عشق اڻايو
باب برھ جو توئي بڻايو
وئي بهاني جو هيءُ بُل

نور اصل کان تنهنجو نالو
وحدت جو مون پاتو والو
روءِ زمين جو ٿي رکوالو
مون ئي امانت ڪئي اصل

”حافظ“ تنهنجي حڪم سان حاضر
ابراهيم ڏٺوسون آذر
عيب وندن جو آهي آذر
مير مديني جو مُرسل

Gul Hayat Institute

الفت جو آهي آدم، سينگار ٿيو صدين کان
دائي جو خالي دڙڪو هو، ڌار ٿيو صدين کان

جنت جي جاءِ مان، گڏ آدم ۽ عشق آيا
هوندا حُسن جي اڳيان، حورن به دل هارايا
ڪهڙي سبب لئه پوءِ سجدا ڏيئي ساراهيا
ان وقت کان وٺي هي، ويچار ٿيو صدين کان

ابليس جي عقل کي، اعلى ڪيو تو اڳ ۾
هاڻي جيئن ڏکيو آ جاني، مون کي جڳ ۾
ڪيئن ڏرو ٿيا، تنهن کان، ديرو بنائين دڳ ۾
انهيءَ بهاني، آهيان بدڪار ٿيو صدين کان

موسىٰ ۽ ٿور سيناءِ صاحب کي ساڙڻا هئا
نيزن تي سر نين جا، چيري به چاڙهڻا هئا
اهڙا به پُٽ عليءَ جا، پرور کي پاڙهڻا هئا
جن تي امت جو بيشڪ، هي بار ٿيو صدين کان

”حافظ“ جي حال هيٺو، تو وٽ حشر ۾ ايندو
اهڙي ڏکي به ڏينهن ۾، ڏي ڪو ڏکيءَ کي ڏيندو
الله ڪندو اٿه، مُرسل سان ميلو ٿيندو
اڙين سان جنهن آهي، اقرار ٿيو صدين کان

باغي آ عشق منهنجو، تنهنجي ئي باب کان
مون کي نه روڪ و اعظم منهنجي شراب کان

مصلو به تهنجي ملڪيت، تسبيح به تون پيو تائج
مئي خانو آهي منهنجو، ان ڏي نه وڪ تون آئج
قيامت قبر جا قصا، چمار تون پيون چائج
آئون نه ٿو ڊڄان، ڪنهن اڻڄاتل عذاب کان

مون وٽ نه ويهه ميانجي، وسري وظيفا ويندي
مهمان سمجهي منهنجو، مرڳو شراب ڏيندي
پيئندي ته پوءِ پڪ سان، عابد اکر نه ايندي
ڏيندي جواب پوءِ، تون ڏوهه ۽ ثواب کان

منهنجو ته روز آهي، روزانو مئي پيئان ٿو
جيڪو پڇي پيئڻ جو، تنهن کي به ڏس ڏيان ٿو
اي شيخ جي! تون شڪ ڇڏ، آئون جام پي جيئان ٿو
ڪافرانهي ڪري ٿيس، تنهنجي ڪتاب کان

”حافظ“ هزار پيرا، پنهنجو گلاس گهرندو
تنهنجي چوڻ تي چريا، منهنجي نه چپ تان چرندو
جنهن وٽ ترازو آهي، تنهن وٽ ئي ڏوهه ٿرندو
ناحق ڊڄان ڇو آئون، ٻي ڪنهن نواب کان

تنهنجي قدم هيٺان شل روز ڪُسون
تون موت ڏسين اسين منهنڙو ڏسون

ڇو تو ترس ڪرين مون تي تاب ڪريو
پنهنجي نينهن ۾ هي ناياب ڪريو
منهنجي خون کان اڳ ڪو خطاب ڪريو
اهڙو ٻولج جو، رُوئڻ پار پسون

تون خان اسين خاڪ آهيون خاڪ مٺا
تنهنجي ڇهڪن سان ٿيون ڇاڪ مٺا
لاهي ترس وارا ڇڏيو تاڪ مٺا
پلي رت پنهنجي ۾ روز پسون

اي بادل ڪر برسات کي بس
ڪهڙو ڏوه ڪيو مون تنهنجو ڏس
وڃي ٻي ڪنهن ولايت ۾ تون وس
اچيو اتي وسين، جتي اسين وسون

سڄو ”حافظ“ جو هي حال ٻڌئي
بنا محبت جي پيو ڪو مال ٻڌئي
اڃان سورن جو نه سوال ٻڌئي
روئي تنهنجي اڱڻ، من ڪڏهن رسون

مُنهنجي وجود ۾ روز وِسين
اَلِ انسان جو اهڃ ڏسين

صورت اهڙي سهڻي بنائي
لوڪ ۾ آئين پاڻ لڪائي
سوريءَ تي منصور ملائي
پنهنجو تماشو پاڻ پسين

بهشت بنايئي ڪنهن لاءِ باري
حضرت آدم بازي هاري
تُنهنجي در تي توبه زاري
ڏيو هٿن سان هوت ڪسين

”حافظ“ جو توسان حال هميشه
محبت جو ڏج مال هميشه
بخشش جو ڪج پال هميشه
راڻا تون شل ڪيم رُسين

Gul Hayat Institute

منهنجي نينهن ڪئي نند آهي حرام
ڏنم سجدو سڄڻ کي ڪري عشق امام

جڏهن بره جي مون تي بين وڳي
تڏهن لنو پرينءَ سان منهنجي لڳي
هاڻ حد حجاب جي مون تان پڳي
لاهي دوست ڇڏيو مون ڏوئي جو لڳام

ويا مون کان سڀئي هاڻ ورق سڄڻ
ڏاڍو عشق جو پي اهو غرق سڄڻ
ڪهڙو غور ڪريان آهيان غرق سڄڻ
ڏنو جاني مون کي آهي اهڙو جام

هوئين قاضي مون تي ڪارڻ هيئن
آهيان سڄڻ ساڻ سدائين سنئين
جيسين بره وارن تي نه ٿو پگهين
تيسين اچئي نه ٿو ڪو انڌا آرام

تڏهن سجدو منهنجو ٿاب ٿيو
جڏهن عشق جو مون تي عذاب ٿيو
آ ”محمد“ سان ميلاپ ٿيو
لهي دوزخ جو ويو مون تان دام

منظور تنهنجو نور هو آدم جي آڙ ۾
دائي کان بهشت دور هو آدم جي آڙ ۾

اهڙي ڪڏهن ڪا جنس هئي آئي جهان ۾
ڪن ڪول تون قصو ٻڌم جنهن جو قرآن ۾
موجود ملڪ ڪونه هئا، ڪي لامڪان ۾
پهرين حسن جو پور هو آدم جي آڙ ۾

مخلوق جي مٽيءَ جو، شيطان مل چڪايو
ابليس ڪي عقل ڪيئن، آدم کان اڳ ۾ آيو
پانيان تو ياڳ منهنجو، ويري آهي وڌايو
ظاهر ته ضد ضرور آهو آدم جي آڙ ۾

ماريو آ ڳالهه مخفي، ظاهر ڪريان ڪيئن زوري
گهورو آ عشق جنهن جو آئون به تنهن جي گهوري
موسيٰ به منهن ڏيکاري، اندر جي سڪ تي اوري
تڏهن تباه ٿيو طور هو آدم جي آڙ ۾

”محمد“ جو پير پڙ ۾ ميدان ۾ مٿو هو
ساڪاڻتي سچڻ جو سجدي ۾ سر لٿو هو
مولا عليءَ جي پٽ جو، هڪڙو نه گز گتو هو
ڪنهن جو پوءِ قصور هو آدم جي آڙ ۾

منهنجي زهر پرين، توکان زور آهي
اهو ڪارڻ تنهنجو ڪمزور آهي

تنهنجي ديدن ۾ ايڏا ڏام آهن
جيڏا مون سين ٿيا مائام آهن
سڀ عشق جا هي انجام آهن
توتان هر گهڙي سر گهور آهي

تنهنجا ناز چوان يا نور چوان
ڪيئن موسيٰ کي مجبور چوان
بيا دلبر سڀني دور چوان
تو مهندا ويٺو هڪ مور آهي

هڪ داڻي تان تو يار ڏڪيو
جو لوح قلم ۾ اڳ هو لکيو
جنهن ڏوه ڪيو آ مون کي ڏڪيو
ڏس تنهن جي پلا گهڙي تور آهي

ڪجهه ”حافظ“ جي تون حال تي هل
تنهنجي ڪرم جي مون کي ڪانهي گل
هئا ڪهڙا عليءَ جي پٽ جا عمل
جنهن سان هيڏو شمر ڪيو شور آهي

شايد شراب خاني ۾ ، اڄ ڪو امام آهي
ان کي چئو اٿي وڃ ، هي مٺي جو مقام آهي

رندن جي راند آ هت زاهد نه زور لائج
مخفي آ جام منهنجو، ٻي کي نه تون ٻڌائج
منهنجو آ ڪوڙ سان ڪم، تون ڀل پيو سچ سائج
هن عشق جو ازل کان ابتو انجام آهي

ڪلمي پڙهڻ جي قاصدم مون کي خبر ٻڌائي
پڙهندي شراب پيتم، وسري ويم ٻي وائي
سيوا ڪريان پيو سولي، سُرڪي پيو سوائي
صورت منهنجيءَ کي تڏهن سجدو سلام آهي

Gul Hayat Institute

اڳي جنت کسي هاڻي جيئڻ جو حق به ٿو کسجي
هتي ته شيطان ۾ شڪ هو، هتي ڪو ڪونه ٿو ڏسجي

وڏي جاکوڙ جنبش سان، جهان ۾ جلوه گر ٿيئڻس
ڏسي ڌرتيءَ جا داروغا، اچي آزار ۾ پيئڻس
ڌمڙ جهنن جو ڏکيو ڪيئڙو، وري ان وڻ تي آئون ويئڙس
ٿيو جو پهچ سان پٿرو، اهو بي پهچ ٿو پَسجي

پتون پيا مانءُ محشر کي به، منهنجي مٺي سان ملندو
خليفي جي خوشامد لئه، پهرئين دوزخ جو در کُلهندو
چون ٿا پوءِ ري پردي، اتي پيو حُور سان هلندو
ويندو سماج ات سُڌري، نه ڪائي ڏُر اتي ڪسجي

پڳل ڪنهن تائو جيان، منهنجو جسم شايد جُڙيل آهي
ڪريان پيو جُستجو جنهن جي، سا منزل چو مُڙيل آهي
فقط ڪاغذ جو گل آهيان، جو خالي جا کُڙيل آهي
نه جنهن مان راه ويندن کي، ڪڏهن ڪو راز ٿو رَسجي

Gul Hayat Institute

بوٽل شرابُ جي، هيءُ مون لاءِ بُري ته ڪانهي
توکان ته بهشت جي مون، ڇاپي گهري ته ڪانهي

ڪامل ڪتاب ٽنهنجو، منهنجي نه ڪم جو آهي
هي ڪيف قيمتي آ، ڪينئريءَ گري ته ڪانهي

مئي خاني ۾ اچي تون، مون سان مناظرو ڇڏ
مُصلي جي ڪُنڊ مون کان هٿ ڪا پُري ته ڪانهي

واعظ وقل هتي ڇڏ، هي مئي ڪڍهه آ منهنجو
مسجد ۾ جاءِ توکان، مون ڪا ڦري ته ڪانهي

شايد شرع جا سائين توکي شراب وڻندو
هي آ پيئڻ جي شيءِ، ڪا چنڊڙ ڇڙي ته ڪانهي

”محمد“ شراب منهنجو، ملڪيت نه ڪنهن جي آهي
دل کي آ چوريو دلبر، پئي کان چري ته ڪانهي

Gul Hayat Institute

منهنجو شرابُ نئون آ، تنهنجي شرع پراڻي
تو وٽ ڪتاب مُصلو، مون وٽ آ دلِ نمائڻي

ڪنڌار ڪيف پيئندس، قاضي صاحب جي ڪولهيان
رندن جي سامهون ان جا سڀ ٿو ڪتاب روليان
واعظ جي وقت کان اڳ، آئون ٿو ڪيل ڪوليان
آهيان موالِي اڳهين، مسجد نه آ مون ماڻي

زاهد، آ تقوىٰ تو وٽ، مون وٽ ذرو نه آهي
تو ڪي ٻرو پيئڻ کان، مون ڪي ٻرو نه آهي
تو وانگي ٻيو ڪو مون وٽ، ڪورو ڪرو نه آهي
منهنجو وضو به مئي سان، پايان نه ٻيو ڪو پاڻي

اندازو مون ڪيو آ، انسان ڪير آهي
او دين جا ڌڻي! اڃان تو ۾ ته دير آهي
تنهنجو اڃان به ساڳيون، بدليو نه ڪير آهي
هيڏا هنر ڏسي ته به، پنهنجي اٿئي پلاڻي

ڪهڙو پڙهان پوءِ ڪلمو، ڏس ڪو ڪتاب ڳولي
دوزخ ۽ بهشت جا، رڳو دروازا ڇڏ نه ڪولي
يا ماڻ ڪر ته ميانجي، ”محمد“ ڪو ٻول ٻولي
تنهنجي هتي ته فتوىٰ، مون ڪي آهي ڦٽائي

ڪو آ رحمان جي پاسي، ڪو آ ڀڳوان جي پاسي
آئون سجدو انهي کي ڏيان، جيڪو انسان جي پاسي

خطيبن کي ٻڌائي ڇڏ، ته مون کي خوف ڪونهي ڪو
منهنجي حالت نه حورن سان، نڪو غلمان جي پاسي

اوهان جو عادتون ڏسندي، اسان جو روح روئي ٿو
اهو تنهنجو جي مذهب آ، آئون شيطان جي پاسي

رقيب کي به رنجش آ، رفيقن کي به ڪاوڙ آ
ٻڌا هاڻي وڃان آئون، ڪهڙي جهان جي پاسي

اسان جي دين ۽ ايمان جو دستور پنهنجو آ
نه هوندو هي ڪڏهن ”حافظ“ ٻري بي ايمان جي پاسي

Gul Hayat Institute

سماج / معاشر

زندگي پاڻي به آءَ زندگي پيڙي به آ
زندگي ڪافر ٿئي ۽ مومنن جهڙي به آ

زندگي حاڪم زادي هئي زندگي زيب النساء
زندگي مقصد جي لاءِ وقت کان ويڙهي به آ

زندگي جي دؤر ۾ سڀڪو نه ٿو سُقراط ٿئي
زندگي ڏاڍي به آءَ زندگي ليڙي به آ

زندگي جي آسري تي جنهن سڄڻ سُستي ڪئي
تنهن ملامت کان سواءِ ٻي ڪا مڏي ميڙي به آ

Gul Hayat Institute

صداقت کي سرو کائي ويو آ
چڱي کي هت برو کائي ويو آ

پلائي کي پڇي پورا ڪري پائو
هتي بيگرو کائي ويو آ

ڪلسيا جي وڃان ڪنڊ تي يا مندر ۾ وڃان آئون
حقيقت ۾ هتي حرمين کي پي هو ڪرو کائي ويو آ

اسان جي ڏيهه ۾ اوندر رواج آهي
ڪٿي گهوڙي کي ڏسندي توبرو کائي ويو آ

ڏيهائي ڏيهه سڄي کي آ ڏٺو ”حافظ“
گلم جو ٽوڪرو کائي ويو آ

Gul Hayat Institute

مردار تقاضا کي مڃڻ مون نه سڳيو آ
۽ عشق جي رسمن کي پڃڻ مون نه سڳيو آ

جنهن دار جي تختي کي آ تحفي ۾ قبوليو
ان رند مجاهد کان رُسڻ مون نه سڳيو آ

اعلان ڪري عشق جي تسبيح کي پڙهان ٿو
ڏاڍن جي اڳيان يار ڏڪڻ مون نه سڳيو آ

ممبر تي بيه ڪو به ڀلي مون کي سڏي پيو
اندو ٿي اڳيان ان جي اچڻ مون نه سڳيو آ

منزل تي پڄڻ لاءِ مون جا وات آ ورتي
”حافظ“ ٿي پوءِ ان تان هٽڻ مون نه سڳيو آ

Gul Hayat Institute

پراڻي جاءِ کان پري نئين حرم کي سجدو آ
ڏکيو جنهن اوچ نيچ کي انهي ڌرم کي سجدو آ

گنبي نه جيڪا ڪوٽ کان، ٻڌا سا ڪنهن خبيث جي گُوار هئي
چون ٿا کيت جي سا مڱ خبيث لئه خار هئي
وڙهي ٿي پنهنجي ور لئه اڃان ته ننڍڙي ٻار هئي
انهي ڀلاري پيڻ جي حيا شرم کي سجدو آ

نه دهلي جا درياءَ کان انهيءَ جو سڱ ڏسو سهي
وچين سا پئي ٿي وير ۾ ويچاريءَ جي ته ڏس وهي
نه ڌرم جو ڏاج ڪو ڏئين نه رات هڪڙي گڏ رهي
جُھڪائي جڳ سڄو ڇڏئين سندس جُرم کي سجدو آ

ملي جي گهاءَ کي گهٽي ته آئون ٿو اٿي بيهان
وڌي جي ڪان جو قدم ته سينو ڏيئي سمهون ٿيان
ملي جي ماڳ موت سان ته پنهنجي سر جو ملهه ڏيان
ڪسي ويس جي قوم تان ته پوءِ ڪرم کي سجدو آ

اڃان به منهنجي عشق جو عجيب هي نمونو آ
ڏيان ٿو سر سڏي توکي صليب هي نمونو آ
نه رت ڏسي تون رنج ٿجڻين رقيب هي نمونو آ
مئي کان پوءِ مڪيو جي ڪنهن ته ان مرهم کي سجدو آ

اسان کي ڪپي ٿو ادب ۽ حيا
دنيا مان ته دلبر لڏي پئي ويا

پڇاڻيان پيو آئون پنهيءَ جو پتو
ڪيڏانهن ويا سي نڪري ڏسي ڪو نه ٿو
جتي هئا اتي ڪجهه به ڪونهي بتو
اجهامي ويا هن سي اصلي ڏيئا

مدرسي ۽ مسجد کان ويا موڪلائي
اتي به هاڻ هر ڪو هڏي سان ڳالهائي
نه شاگرد آ نه ڪو استاد آهي
پئي پنهنجن خوين کان خالي ٿيا

شريفن مان هاڻي شهر ٿي ويا خالي
جهڙو اڄ جو ملون تهڙو آ موالي
آهي رب جي ڌرتي هي ”حافظ“ حوالي
ڪجڻين رحم پنهنجو نه ڪج پيو نيا

Gul Hayat*** Institute

وقت جي ويڙهاند کي سمجهي سگهون ٿا
ٻارڙن جي راند کي سمجهي سگهون ٿا

ڪوڙ ۽ سچ جي ڪسوٽي ڪونه ڄاڻم
باقي پنهنجي پاند کي سمجهي سگهون ٿا

لوڪ ليلان کي سڃاڻي، جي سگهي ٿو
پاڻ ان جي ڪاند کي سمجهي سگهون ٿا

حال ”حافظ“ جو زبان سان تون نه پڇ
هاڻ ٽنهنجي شاند کي سمجهي سگهون ٿا

Gul Hayat Institute

ڪمزور بدن کي آ سهاري جي ضرورت
لاچار کي ٿيندي آ اڌاري جي ضرورت

هن وحشت جي وڏي دؤر مان گذرڻ به ڏکيو آ
ڪُن م ئي ڪريل کي آ ڪناري جي ضرورت

گونگي ۽ ٻوڙي جي اڳيان هٿ ڪڍڻ مٿي
ان کي ته رڳو آ اشاري جي ضرورت

انڌي جي اڳيان آڙسي رکي به ڪندئين ڇا
نظرن کي هوندي آهي نظاري جي ضرورت

اوندھ جي عذاب کان آئون نه ڊڄان ٿو
”حافظ“ کي آ چمڪندڙ ستاري جي ضرورت

Gul Hayat Institute

ادب ۽ حيا جو نالو جتي هوندو اتي هوندس
لڳل جتي ڪوڙ کي تالو جتي هوندو اتي هوندس

اسان جي عشق جي سامهون تنهنجو ايمان ڪوڙو آ
بي ايمانن کي لڳل ڀالو جتي هوندو اتي هوندس

انڌي لئي رات ۽ ڏينهن ۾ نه ڪوئي فرق ڪونهي ڪو
کپي مون کي ٿو اڃالو جتي هوندو اتي هوندس

چوان ٿو ڪوڙواري کي منهنجو ڪن کولي نعرو ٻڌ
آهيان سچ جو آئون رکوالو جتي هوندو اتي هوندس

آئون ”حافظ“ آهيان ان هنڌ جو جتي انسانيت آهي
نڪو ملون نه موالو جتي هوندو اتي هوندس

Gul Hayat Institute

وَاهِ جَمهُورِيَتِ تُنَهِنجا جُجَ
مُلڪِ سَمُورِو ٿي ويو سُجَ

اتو ڪنڊِ ٻئي الله وٺي ويو
گيه ۽ گاسليت مٿي ڪپي ويو
بصرِ بٿاڻو پاڻ کان ٽپي ويو
مَسڪِين مَري ٿيو مُجَ

وَاهِ جو جَمهُورِيَتِ واعدو پارِيو
ننڍي وڏي ڪي پنڻ سِڪاريو
مَسڪِين جتي هُجي ماريو
رونق ڪسي ڏنوءَ رُجَ

انڌي گهوڙي ايتو سوار
اهي جَمهُورِيَتِ جا اٿي پار
زرداريءَ مان بَنِيو زردار
اڃان نه لٿي اٿس اڄ

ايم ڪيو ايم سان اڌ پائيواري
هي ته جَمهُورِيَتِ بَنِي جوئاري
مرزا مان ٿي بَنِيو مداري
جنهن جا چمچا ويٺو چُجَ

”حافظ“ محمد حق آ چوندو
پيرئين وڏيرن ڪي ڪونه پوندو
هيئن جو هي خامي هوندو
پاڻين ڪي رُبُ وجهندو پِجَ

منهنجي جاکوڙ کي جو تو سمجھي جبرُ
ان کي چئو تو کي سُورن جي ڪهڙي خبرُ

مون ته پنهنجي حياتيءَ جي هر هڪ پسا ۾
ڪٿيو وقت آهي حياءَ وفا ۾
جنهن نه مون کي ڏٺو آ ههڙي صفا ۾
ان جي اکين ۾ شايد ڪو آهي ڪٿرُ

رات ڪاري ڪٿي ڏينهن لئه تو رُٿان
روشني ٿي ڪپي پيو نه ڪجهه تو چُٿان
ظلمتن کي ڏکي نور آيو نوان
سوجهري کان سواءِ سُور مسجد مندر

پهچ کان پي مٿي آئون پتوڙيان پيو
کير آهي ڪريل ته به ولوڙيان پيو
ڪنهن اڀاڳي ته نند کي اکوڙيان پيو
نينهن آهي چيو مون سان جاڳي نبرُ

زندگيءَ کان مٿي پي نه سڪرات آ
ڏينهن سنيران نه تو رات ئي رات آ
هي حياتيءَ جي جيون جو جذبات آ
ڪنهن جي سُڌڪن ۾ پي ڪو لڪل آ صبرُ

جنهن نه سُڃاتو قد بُت منهنجو سو ڇا سمجهي منهنجو قول
مون جي گيت غزل آهن لکيا سي ته هينئن جا آهن حول

باه ۽ پاڻي ٺهڻا ناهن گڏجي هڪ هنڌ رهڻا ناهن
عاشق ڪنهن کان ٺهڻا ناهن آهن ڪا البيلي اول

سيڪو پاڻي پاڪ نه سمجهو هرڪو ماڻهو ڇاڪ نه سمجهو
مسجد کي اوطاق نه سمجهو گهاٽي رش ۾ روح نه رول

ماءُ پيءُ کان پيار آ سڪبو وائي کان واپار آ سڪبو
پينو کان ڪو پار آ سڪبو جهٽڪ ڏينس ته به جهليندو جهول

ماڪي پنڊي مُور نه ملبِي ڳولي ڳولي جهنگ مان جُهَلبي
”حافظ“ تنهنجي ڳالهه پئي هَلبي ٻولي سڄي ويٺو ٻول

Gul Hayat Institute

نہ ڪو خاص آهيان نڪو عام آهيان
ڪنهن پيڙهيل حياتي جو هڪ نام آهيان

جلادن جي وچ ۾ الائي ڪيئن جيئان ٿو
آئون پاڻي جي هوندي زهر ڏس پيئان ٿو
آهيان ڪات پر آئون پڪرو ٿيان ٿو
ائين صبح گذري ائين شام آهيان

جواني به ڪا هت جنازي مثل آ
سهاڳڻ جي نالي ۾ ڪيڏو قتل آ
چنبو موت جو جنهن لاءِ مهندي رتل آ
انهي محترم ڌيءَ جو ماتام آهيان

بهشت جي ئي نالي ۾ بغداد مون تي
ڪري چور منهنجو پيو فرياد مون تي
اها آ انهن کان ٿي امداد مون تي
آئون پيڙهين کان جن لاءِ پڪل طعام آهيان

مٿي آ فرشتن کان جن جي فضيلت
سي منهنجي ڪهڻ جي وٺن ڪيڏي قيمت
آئون ”حافظ“ بنجي چوان ٿو حقيقت
باقي آئون نه رستم نه بهرام آهيان

آئون بچين کان بي چين آهيان
جيڪا ڪنهن نه ٻڌي اها سين آهيان

مون سڀ ڪنهن جا هٿ سڏ سٺا
پر لالڻ منهنجا لڙڪ مٺا
منهنجو ڪنهن جي ڪن تي پيو ڪونه رٿا
ڪئين همدم مون سان گڏ هئا
هر ماڻهو سان مان بين آهيان

مون کان پنهنجا پروا سڀ پري
ته به منهنجو روح پيو رقص ڪري
ڪيئن ”حافظ“ جو پيو هانو ٿري
تو اهو ڏٺو ڪڏهن ڌيان ڌري
ڪيئن ڌرتي تي ڌارين آهيان

مون سُر ۾ ڪيڏا سُور رٿا
ڪيئن دانه ڪندو ڪو درد بنا
او ملان پانيڻ ٻڌ وِشنا
منهنجي سوز کان سڀئي ساز ڊنا
ڪنهن تند جو تان سين آهيان

تو ڪالهه به مون سان ڪوڙ ڪيا
آڇ به ساڳيان لفظ چيا
پر ”حافظ“ جو ڏس يار حيا
تو سان ڪونه نبيريائين ڪوبه نيا
نڪي درد نڪي ڌرمين آهيان

پرائي جُتي ۾ اسين پير پايون اهڙا ڪونه آهيون
حرامي ڪنهن کي حلالِي هلايون اهڙا ڪونه آهيون

غريبي ۾ ٻيا پي گهڻا عيب آهن
ڪميئن جي پويان لڳي ڪُر لڄايون اهڙا ڪونه آهيون

سُتي ماءُ سانڍڻ مهل جا ڏني هُئي
وڌا تي امان جا اهي وڙ وڄايون اهڙا ڪونه آهيون

مون قرآن پڙهي آ رب کي سُڃاتو
سڳي ۽ ڦيئي سان ڪنهن جو سرويڄايون اهڙا ڪونه آهيون

آ ”حافظ“ جي ٻولي پري کان ئي پڌري
گلم جو پڪي تي ٻي ٻولي بُڌايون اهڙا ڪونه آهيون

Gul Hayat Institute

قُريا به ناهيون قُريا به ناهيون
اڃان ڪنهن اڳهه ۾ گهريا به ناهيون

ڪڏهن نه وڪجن وڌي آ قيمت
انهيءَ کان مُلھ ٻيو مٿي ئي ڪونهي
گهڻا ويا وڪجي گهڻا ويا لڪجي
اسين اڃان تائين تريا به ناهيون

اسان جو ماضي اوهان جي اڳيان
اسان جو حال به اوهان جي سامهون
جتي اوهان آ بيھاري ڇڏيو
ڇڪاسي ڏس اتان چُريا به ناهيون

اسان جو پورهيو اوهان تان گهاريو
اوهان جو گهروڻ اسان لاءِ گنج آ
مگر اوهان جي هيٺين تي ”حافظ“
الاءِ اڃان چو هُريا به ناهيون

Gul Hayat Institute

اسان کي راه ۾ جيڏيون رُڪاوٽون آهن
اسان کي ڪونه ٿيون ايڏيون ٽڪاوٽون آهن

اسان کي پنهنجي ڀلي جو ڀرم ملي نه ملي
اهي ئي صوفي ازم جون ثقافتون آهن

انهي ئي جام جو لائق نه تون هئين واعظ
مگر هي ساقيءَ جي هٿ جون سخاوٽون آهن

وجود پنهنجي کي آئون اڃان نه پهتو آهيان
۽ تو ثواب وٺڻ لاءِ ڏسيون ولایتون آهن

اسين کي روح ڏکڻڻ کي ڏوه سمجهون ٿا
اوهان ته انسانيت سان رکيون عداوتون آهن

هلائي پاڻ کي ”حافظ“ هئڻ جي دين کي ڏاڙو
انهن جي ذهنن کي پوءِ به ڪئين ضمانتون آهن

Gul Hayat Institute

تون بي ضمير آهين تڏهن امير آهين
پئسي جو پُٽ سڏائي ڪنو خمير آهين

آئون به اهڙو ماڻهو ۽ تون به اهڙو ماڻهو
هر مُوڙ تي ڏسي وٺ ناهيان اڃان وڪاڻو
مون کي به گهرجون آهن پر عزم آ اباڻو
پيءُ ماءُ کي پني ڏيئي تون ٿيو وزير آهين

تنهنجو پليٽيءَ مان آ اڃان نه پيٽ ڀريو
پئسي جي پويان وڃئي اندروارو ئي مريو
جيئن تون گرڻ خوشيءَ مان ائين نه ٻيو ڪو ڪريو
رڳو سنڌ جي حقن تي وجهندو تون سير آهين

چيري جي لوڻ لائين ته به لڙڪ ڪونه لڙندا
اڳ پوءِ اسان جهڙا آهيون سُوريءَ تي يار چڙهندا
ايندا ڪي جوان اهڙا منهنجو نظم پيا پڙهندا
چوندا ته واقع ”حافظ“ حق جو فقير آهين

Gul Hayat Institute

نتيجو ڇا به نڪري پر اسين انسان ٿينداسون
ٻڌائي موت کي ڇڏ تون ٽنهنجا مهمان ٿينداسون

سدائين هت سبيلن جا گهڻا ڏينهن سُر سهنداسين
حويليءَ جي ڌڻيءَ سان هاڻ هرگز هت نه ٿينداسين
جنين نالائقي ڪئي آ، ٿي لائق تن تي لهنداسين
نشانبر ٿي آهيون نڪتا ته پوءِ نشان ٿينداسون

قضا جي ڪوڙڪيءَ مان هاڻي يارو ڪنڌ ڪڍڻو آ
هتي سقراط يا سرمڊ عنايت ٿي به اچڻو آ
بهادر لاش جو پاڳو اڃان مون لاءِ بچڻو آ
چنيسر کي وڃين ڇڻو تون ته دودا خان ٿينداسون

اسان جي پيرويءَ ۾ پير اڄ تائين نه ڪنهن ڀاتو
چوان ڇا ٿو لکان ڇا ٿو اکر ڪنهن ڪونه آ ڇاتو
نه ڏبو يار ڏک ۾ پي، ڪڏهن پنهنجن کي ڀاراتو
اجاري جو اندر ڪنهن جو اهو اعلان ٿينداسون

حقيقت کان ته منهن ”حافظ“ نه موٽيو آ نه موٽيندو
تڏهن هر ڪو ڏسي مون کي چريو پورو آ چئي ويندو
منهنجو ضد ڪنهن سان ڪونهي ڪو ڏک ۾ ڪو ته ڏي ڏيندو
جيڪي تاريخ ۾ لکجن اهي ارمان ٿينداسون

ايڏو به سستو ناهيان، جو تون وٺي سگهين
گلڙن جو دستو ناهيان، جو تون وٺي سگهين

مون کي پڇڻ کان اڳ ۾ تون پاڻ کي پڇي ڏس
پيو ڪوبه رستو ناهيان، جو تون وٺي سگهين

ڪاغذ جي گل تي، ڪڏهن اعتبار مون نه ڪيو آ
ڪو بت پرستو ناهيان، جو تون وٺي سگهين

”حافظ“ جي دل ۾ خانو انسانيت جو آهي
مُلين جو ڪشتو ناهيان، جو تون وٺي سگهين

Gul Hayat Institute

نڪو شهر وارن سان هوندي شڪايت، نڪو ڳوٺ وارن سان ڳالهيون ڪيون
اسين فرض پنهنجو نياهي وينداسين، هن مٺي قوم کي ڇا ميارون ڏيون

اسين ذات پنهنجي کي ڏوراپو ڏيون ٿا، يا انهن جي افعالن کي ويٺا ڏسون
تي عادت کان مجبور يارو پيا آهيون، تڏهن ڪنهن جي تقدير لاءِ ٿا لکون
جي سچل، پٽائيءَ کان سمجهي نه سگهيا، انهن ۾ ٻي اميد ڪهڙي رکون
انهن ئي افعالن تي ڌرتي پئي ڪسجي، اندر ۾ اچن ٿا ڪئين جهرا ڇيون

هينئر ڏيڻ جي حد نه ڏاهي سگهياسين، ته جيئنداسين ڇا تي ۽ مرداسين ڇا تي
هي غيرن جون گاريون سُٺي تون نه سنڀرائين، ته پوءِ ويڙهه لاءِ پيو ورندياسين ڇا تي
هي تنهنجو ۽ منهنجو جي سنڌو سُڪي ويو، ته تون ئي ٻڌائي پوءِ ترندياسين ڇا تي
حرامين کان حق آهن وڙهي يارو ٿبا، انهن جي اڳيان ڪو نه نياڻيون نبيون

نڪو آڻ مڃي نڪو ڪاڻ ڪڍي، اچو پنهنجي پيرن تي پاڻي بيھون
هڪل ساڻ ڌرتيءَ جا ”حافظ“ تجو، پوءِ کڻي پاڳ پنهنجو مرون يا جيئون
جيسين ساھ جي رڳ هجي يار سائي، تيسين ڪيئن ڪنهن ڌارئين کي ڪو دڳ ڏيون
سچائيءَ جي ست کي پڙهيو مون آ پيارا، ڪڏهن ڦوڳ کي ڪونهي مارويون ڦهون

Gul Hayat Institute

اچو گپ منجهان نڪري سنئون سبتو ڪو گس ڳوليون
رڳو نعرن جي نگرين ۾ حياتين جا نه پنڌ روليون

نڪو ئي پيپلا پنهنجا نڪو ئي ليگلا آهن
اهي واڳون وارو ڳوڙها ويٺا هر وقت تي واهين
اليڪشن جي ڪٽڻ کان پوءِ ڪلن سوتو ٿا سڀ ڪائين
ويو سچ آه سڪي سنڌ ۾ هڻي رڳو ڪوڙ پيو چوليون

پٽائي جو قسم ڏيان ٿو ته بي ايمانن ڪنا بچجو
سچل جي سوچ تي آهيو ته ان جي ساڪ پت رکجو
پنهلي جو ننگ رکڻو ٿو ته نائون مل نه ٿي اچجو
ڪنو تنين پير پنهنجن جا چنيسري پاتيون چوليون

خدايا سنڌ ڌرتي تي ڪو سچ جو تون سُڪار آڻج
ڪُنهن انصاف کي جيڪي انهن جو هت ڏڪار آڻج
ڪري پنهنجن جا پنهنجو اهڙي مون لئي پڪار آڻج
پڇي مون سڀ ڇڏيون آهن ڏنيون پاپين جيڪي پروليون

ڌڻي مون کي دين پنهنجي تي رکج قائم سدائين تون
وڃان جي واٽ کان نڪري وري مون کي واٽ لاهين تون
بين جا پيا به ڪئين هوندا مگر ”حافظ“ جو آهين تون
ڏسي رحمت تنهنجي جا رنگ جهليو بيٺو آهيان جهوليون

غريبن جا غمخوار جيڪي سڏائين
اهي ئي اسان کي ٿا قاتل ڪُهاين

ڏسان ٿو ادا جو اسان تي ٿئي پيو
وڏي پيٽ وارو ڪنهن جو رت پئي پيو
جيئاري پين کي نه پر سو جيئي پيو
ائين قيد ۾ هت پيا ڪُڙمي ڪمائين

مُٺا هت ته مسڪين مانجهي اسان جا
صبح کان وٺي سُور سانجهي اسان جا
ويهن ولهه هيٺان وير وانجهي اسان جا
هو بنگلن ۾ بيٺا ته بغليون وڄائين

شرابي ڪبابي هتي ڪار آهن
بکئي پيٽ وار ته بيڪار آهن
ويندا لڙ لهي ڏينهن تي چار آهن
اجهو ڏس تون آنهون وڃو عرش ڊاهين

چوان سچ جي ٿو ته مون تي سزائون
وڏو شر پسند پوءِ سڏجان ٿو آئون
ٿيندو گهر کي گهيرو ڪندي فوج ڪاهون
اهي هت ته قانون اسلامي آهن

لڳايوس ڦٽڪا سرعام سهڻا
اهو آ اسان وٽ هت اسلام سهڻا
نڪي رب هتي آ نڪي رام سهڻا
ائين هت پيا ڦورو اسان کي ڦهائين

هُجن نانگ ڪارا ته مرليون ڪئون، ڪي هتي رڳو ڳوهون پيون ڦوڪون ڏين
جنين جي هٿن ۾ هئا مڻ مري ويا، ڏسيو تن جو ليڪو پيا جوڳي جيئن

ڪڏهن ڪنهن به سُرتي نه ڳوه آهي ريڌي، سڄو ڏينهن ڀلي تون پيو سورڻ وڃاءِ
نلهيون ڏيندي ڦوڪون هو ڦڻ ڪانه ڪيندي، ميان منگتا تون نه مُرلي لڄاءِ
جيڪي سُرتي سمجھي ڪئي سر هئا ايندا، اهي نانگ هاڻي نه ٿو ڪو نڀاءِ
مري سڀ ويا آهن مڃان ٿو مناءِ پر متارا اڃان پيو نه ٿا مٽ پيئن

ڪُنن ۾ گهڙن جو نه ڪاپو ڪري ٿو، ائين ويٺو مانگر جهلي مورڙيو
نه ڪو رئين رچ ۾ وجهي وقت تي ٿو، نه ڪو ڪوبه سڳڙو اٿس سورڙيو
سو گهاتو سڏائي گنگهار ٿئي پيو، گهاروڙي نه آهي، آهي گهورڙيو
جنين پنهنجي ٻيڙيءَ کي هٿ ساڻ ٻوڙيو، اهي ئي ناخدا ٿيو پيا مون کي نين

قذاقن جي پويان نه ڪهاڙيون ڪئين ٿو، ۽ پنهنجن تي ويٺو الارين ادا
امر سڀ عُمُر جا رکين پيو اکين تي، پوءِ مارن جي ڪهڙي ڪرين ٿو مدا
سڃاڻان ٿو توکي اي پنهنجن جا پاپي، اٿئي ويل ۾ سڀئي وانگي وڌا
انهي حال تنهنجي تي ”حافظ“ اداڙي، نه پنهنجا به ٿنهنجا ٿا پنهنجا ٿين

Gul Hayat Institute

اسين به جي حرام کي حلال چئون وڻي پئون
اڪيون پوري گڏھ کي چوان جي ڳئون وڻي پئون

پڇي به ڪين ٿا سگھون، پڇي به ڪين ٿا سگھون
نه ڪي ڪنھن ڪاڻ ۾ وري ڪڇي به ڪين ٿا سگھون
جهڪي پوان ته جند چڻي، ٿيان نه سنئون وڻي پئون

ديڪيم ٿي ڪوڙ جو ڪنو، ضمير مان ذرو پُٺو
ڏسي مون کي ڏُڪارو ٿيو رڙيون ڪري اچي رُٺو
قرون نه ڦيل ڪي پسي ويهي رهون وڻي پئون

پلي پيو پنڌ ۾ پُسان ويهان نه آئون ڪٿ وسان
مون کان ته رات پئي رُسي آئون ڏينهن کي ڪٿي ڏسان
اڃان به جي اونڌاھ کان وڃان نه وئون وڻي پئون

Gul Hayat Institute

ڪُتي ٻلي جو زخمي ناهيان
انسانن جو ڪاڌل آهيان

هن جي گگ ۾ زهر وڌو آ
مون کي هن جو چڪ لڳو آ
دوا گوري تي نه سوريڳو آ
درد ڪٿا هي ڪنهن کي ٻڌايان

هن کان ڏاڍو آئون ڊڄان ٿو
هن جي پاڇولي کان پڄان ٿو
هن بي پتي کي نه پڄان ٿو
هن کان ڪيئن آئون پاڻ بچايان

چتو ڪٿو ته به ڏٺي سڃاڻي
محابي مان هي مور نه ڄاڻي
دوست برادر سڀ کان ٿاڻي
ڪهڙو هن تي حيلو هلايان

همدرديءَ ۾ هيرا ڦيري
واهر سڏائي بنجي وڃي
”حافظ“ هن جي دل آ ميري
مُوڌي هن کي ڪيئن مڃايان

ڪٿي بات رومن کي برقعو پيل آ، ڪٿي ڇو اگهاڙو بدن آهي ڪنوارو
زمانو جا مُفتي تون مون کي ٻڌاءِ، ڪنڀو آهي روزي جو ڏس ڪنهن ازارو

ڪنهن ناريءَ جو نالو رکي ماءُ نوري، ته ان کي ٿي ڪيئن اک تماچي ٿڪي
هي پنهنجي حوس جو ڪري ٿو پورائو، هُتي هو سهاڳڻ ڪنهن پي لئه سڪي
ڪنهن کي ته اگهه جي به ڪا اون ناهي، ڪنهن بُت وڪيو پنهنجو آني ٿڪي
هي اعزاز ڪنهن کان مليو يار آهي، گناه تي به ڪنهن جو ٿئي پيو گذارو

اڃان تائين سچ جو صحيفو نه سمجهيئي، ته قيامت جي ڏينهن پوءِ ڪهڙي ڪم ۾ ايندين
هينئر روح آدم حوا جو روئي پيو، اڃان هن کان پوءِ تون اک پٽيندين
جي ابليس ناهين ته پوءِ ٻڌا تو، هتي ڪنهن جسم جو تقدس ٽڪيندين
سچي ڳالهه انا جي ٺلهي ڪيس تي، جنهن معصوم دل جون ٿا مُرڪون وڃايون
انهي جي عزت جو قسم مون کي آهي، ته ناحق جو آهي ڪيڏو نظارو

جنهن جو روح ڪافر ۽ مذهب مسلمان، اهو تون ٻڌاءِ ڪهڙي تعليم ڏيندو
مئي کان ته پوءِ الائي ڇا ملي، هي ته جيئري ئي ڪنهن کي جهنم ۾ نيندو
جي ”حافظ“ آهين پوءِ ته اوري هليا تون، اهو رت پيندڙ رٿون ڪهڙيون ڏيندو
جو قرآن پڙهندي به پئي ڪوڙ ۾ پيو، انهيءَ کان ڪفر جو ڇا وڻو ڪفارو

Gul Hayat Institute

جنت جو آهيان شهزادو
هُم ڏاڻي تان ڏک ڪاڌو

ڪئين لا وارث اڃ لاش ڏنم
پوءِ ڌرتيءَ آڪاش ڏنم
ڪنهن پيڻ اڳيان بدمعاش ڏنم
اهڙي شوق تي اڃ شاباش ڏنم
تہ بہ سڏجان صاحبزادو

ڪا ڏينهن ڏني جو ڏک ڏسي
ڪا رات جو هت ٿي رائي ڪُسي
ڪنهن ويچاريءَ کان وَرُسي
پوءِ پنهنجي اکين سان پاڻ پُسي
ڏس آدم شاه جو ارادو

آئون اشرف مخلوقات آهيان
يا ائتمي ڪو آلات آهيان
ڪڏ ڏينهن آهيان ڪڏ رات آهيان
ڪي ظاهر سچ جي ذات آهيان
تہ بہ مارڻ جو ٿس مادو

ڪهڙي ڳالهه تي ڏس آئون ڳهن ڪريان
هو پاپي ٽڪي ويٺو مون کي پريان
آئون پنهنجو ڪيئن ڏس پيت پريان
ويٺو ڌرتيءَ تي اهو ڌيان ڌريان
ڪٿ راجا آهيان ڪٿ راڌو

نه ڪو پنهنجي مرضي سان پيدا ٿياسين، نه ڪو پنهنجي مرضيءَ سان ئي يار مريو
اچڻ ۽ وڃڻ جو جي وهنوار ورتئين، ته دوزخ بهشت مان ڪهڙو پاسو ڀريو

ڪو رشوت ڏئي ٿو، ڪو رشوت وٺي ٿو، ٻئي پاسا دوزخ جو ٻارڻ چون ٿا
ڪنهن بي ڏوهه مظلوم نياڻيءَ کي ماري پوءِ ڪارو ۽ ڪاريءَ جو ڪارڻ چون ٿا
نمازن ۽ روزن تي آ ويڙهه جن جي، اهي ڪهڙو ڪلمون اچارڻ چون ٿا
حقيقت الائجي ته جي ڪيڏانهن هلي وئي، حرامين جي هٿ ۾ رڳو آه هريو

هينئر معاملو سڀڪو پنهنجو مڃايو، ويٺو واقفيت پنهنجي وڌائي
ڏين ٻانگ هڪڙي وڙهن واعظن تي، سنئين وات سڀڪو پيو پنهنجي ٻڌائي
اڃان تائين راحت جو رستو نه ملين، ڪو مندر جي پويان ڪو مسجد اڏائي
اسان جو ته رستو ٻنهيءَ کان الڳ آ، انهن جي ئي گس تان نه ڪڏهن گذريو

هي مغرور ماڻهو ڪو مسڪين ماري، مفادن جي خاطر پوءِ معافي وٺن ٿا
جهان ۾ ته حق آ سڀن کي جيئڻ جو، هي جابر ڪهڙي جاگرافي وٺن ٿا
خدا کي آ معلوم سڀڪو مهاندو، اها ڪهڙي چارج اضافي وٺن ٿا
ڏسي ظلم اهڙا ضعيفن تي ڌر ڌر اسان جي ذهن ۾ زهر آهي ڀريو

عمل کان هتي يار آهي آڳوڻو، رڳو ڳالهه سڀڪو سڻائي سڻي
نيت ۾ جنين جي رهن نانگ ڪاراهه انهن جي پچر ۾ ڇڏيسين پڻي
حيا وارو جيڪو هتي هوندو ”حافظ“ انهن جي ته مرڳو حياتي مٺي
تڏهن شعر ٺاهي ڪو ٻارڻ ٿو ٻاريان، ٻڌي جنهن کي پاپي آهي ڏس پگهريو

هتي ڏينهن سارو جي سجدا ڏيان ٿو ته مانيءَ جو مُلھ ڏسُ مون کي ڪير ڏيندو
هي آدم جو پُٽ آ ملائڪ ته ناهي جڏهن پيٽ پريس تڏهن اک پٽيندو

اي جنت جا وارث دوزخ جا مالڪ، اي مڃي جي ڪولهيان مون کي ڪُھڻ وارا
هي هر روز مسڪين هيڏا مرن پيا، هنن لاءِ تو وٽ نه آيت اشارا
آ امت به ساڳي مهاندو به ساڳيون نه اسين يهودي نه اوهين نصارا
نبي جي نشاني پنهي وٽ ٻڌان پيو، ٻڌا پيٽ تي ڪير پٿر ٻڌيندو

ويهي لال ڪُسي تي ڪلمان لکو پيا، ڇا ايمان جو اگھ اوهان وٽ اهو آ
گناهن جي نالي ۾ سچ کي پيا گهاٽيو، اوهان جي ڳچيءَ ۾ وڏو ڳٽ اهو آ
پلي ڪنهن جي نياڻيءَ پئي نيلام ٿئي، پر اوهان ديندارن جو دودٽ اهو آ
اجهي مون وانگي جي ٿا منصور جاڳن، ٻڌاء ڪيترا سُر پوءِ قاضي ڪٿيندو

اوهان وٽ ته ايمان آهي اڌورو، اوهان جي عبادت تي اعتبار ڪهڙو
هي ستر فرقن جو سينهو مٿي تي سٿايو اوهان ۾ صحيح يار ڪهڙو
خدا جو خليفو ته آئون به آهيان، هي سنت نفل تي پوءِ تڪرار ڪهڙو
تهجد ۽ تقوىٰ جو تورو آ تو وٽ، سُئي ساهمي پاڻ صاحب ٿڪيندو

وڏي سڌ هي واعظ وڏي ٻانگ ورتي وٽائڻ لاءِ تو وٽ وڏو وات آهي
پڙهي پاڪ ڪلمون ۽ ماري مسلمان ڦري ڪنهن جي ڏهڻن کان فرات آهي
بُڪئي پيٽ وارو جي بنجي ٿو باغي ته ”حافظ“ اوهان جي پوءِ هيهاٽ آهي
مگر ياد رک او يتيمن جا ماري، هتان ڪوبه خوني نه هاڻي ڪٿيندو

وڏو جتي ڪو واک لڳي ٿو
اتي ئي سچ کي کات لڳي ٿو

بيان بازي لپاڙ لاقون
چڏين ليڪو صفا ٿيون لاهي
گلهي ذهن کي کات لڳي ٿو
اتي ئي سچ کي کات لڳي ٿو

جيئن جو رتبو اسان نه ڄاتو
ملين جو خطبو ٻڌيو مرون ٿا
وڏو شڪل جو شات لڳي ٿو
اتي ئي سچ کي کات لڳي ٿو

هلائو ڪن جا هُجوم آهن
اسان جي حد جو خدا آ ”حافظ“
سُڪون کي سوسات لڳي ٿو
اتي ئي سچ کي کات لڳي ٿو

Gul Hayat*** Institute

اسين نه ڪنهن جي اچر پچر ۾ ازل کان آهيون اڌورا ماڻهو
اسان جون جهوليون جبر سان ڀريل اسان کي ڏسندي ڪنول ڪوماڻو

پري هي منهنجا پساھ ويندا اتي به مون کان پڇا جي ٿيندي
انهن کي چونڊس اتان اچان پيو جتي ته سچ تي گهمي ٿو گهاٽو

سليان نه ڪنهن سان ڳالهه سچي آئون هتي به مون کي گمان آهي
متان اتان جو اچي نه پهچي جتان آ منهنجو هي روح اڏاڻو

جياپي وارو جهان آيا هتي به ڪنهن جي غلامي هوندي
هتان جو باغي هتي آ پهتو هتي ته ناهي ڪو جيل ٿاڻو

حياتي پوري حياءُ ۾ گذري، مگر حرامين تڏهن به هيسيو
اها ته حالت سٺي پئي ”حافظ“ تڏهن هتان ٿس ڪو هالاڻو

Gul Hayat Institute

سوچ جي ڪنهن سفر ۾ مون کي ساڻ ڏيو
آهيان اونهي ڏهر ۾ مون کي ساڻ ڏيو

ڏينهن جو سُور آئون ويندس سهي
پر رات جي ڪنهن پهر ۾ مون کي ساڻ ڏيو

ڪير غازي ٿي موٽيو آهي ڪربلا مان
شهيدن جي شهر ۾ مون کي ساڻ ڏيو

ڪونه ڪنهن کان پڇيم ڪهڙو مذهب آڻو
انسانيت جي اکر ۾ مون کي ساڻ ڏيو

سڀاڻي ملي جيسين آب حيات
تيسين اڃ جي زهر ۾ مون کي ساڻ ڏيو

اڃان وقت منهنجي وصل جو پري آ
هينئر جي هجر ۾ مون کي ساڻ ڏيو

مون نه پوشاڪ پاتي ته ڇا ٿي پيو
رڳو ماني ٽڪر ۾ مون کي ساڻ ڏيو

زندگي جي ضمانت نه ڪنهن آڏني
جيسين آهي امر ۾ مون کي ساڻ ڏيو

حشر هن ۾ ”حافظ“ پاڻهين حق وڻندو
رڳو هن حشر ۾ مون کي ساڻ ڏيو

ڦٽڻ تي لوڻ ڀرڪڻ جي فضيلت پيا سڪن ماڻهو
حراميءَ کي حلالِيءَ جو لقب ڏئي پيا لکن ماڻهو

کڻي ڪيڏا به ڪاريگر ٿي، ڪارو منهن هو ڪن پنهنجو
تڏهن پي رنگ ڀٽرو آ پري کان پيا بکن ماڻهو

اسين گوشه نشيني ۾ به ڪنهن سان يار گڏ آهيون
انڌي کي ڪيئن خبر پوندي ته آڏو آ اکين ماڻهو

دُعا ۽ خير سڀني لاءِ گهرنداسين پيا گهر ويٺي
اسان ڏي روح جو رايو کڻي ڪهڙو به رڪن ماڻهو

جيئن جو حوصلو ”حافظ“ کي سيڪاري ويئي جيگل ماءُ
تڏهن سو جام پيئون ٿا نه جيڪو ٿا چکن ماڻهو

Gul Hayat Institute

جتي اسان لئ جھان سارو حجاب وانگي هجي ته پوءِ
اتي ڪو نيت خراب مون لئ ڪتاب وانگي هجي ته پوءِ

ڪڏهن به سچ جي چوڻ ۾ يارو چڱائي ڪانهي اسين به چئون ٿا
وڌه هي ڏوه به ڏسڻ ۾ جيڪر ثواب وانگي هجي ته پوءِ

اڳيان هو عابد پٺيان هو زاهد اچي چيائون اچو اسان سان
اسان جو نعرو پنهي لئ يارو شراب وانگي هجي ته پوءِ

اچي ڪو قاتل چوي اسان کي اوهان جو آئون مسيحا آهيان
اها به ان جي رحم جي دعويٰ عذاب وانگي هجي ته پوءِ

مون کي هي ڪهڙي مجال آ جو انهن جي حد ۾ هلي هي ”حافظ“
باقي ڪو سڪڻو سوال تنين جو جواب وانگر هجي ته پوءِ

Gul Hayat Institute

وڌيري جي درتي وڃڻ آ گناه
مُلائين کي به يارو مڃڻ آ گناه

اسان جي طبيعت ٻنهيءَ کان گئي توبه
ٻڌي هت ٻنهيءَ کي ملڻ آ گناه

تڪبر جي هت ۾ ڪنيو لٺ هلڻ ٻئي
حقيقت ۾ ائين هلڻ آ گناه

ٻنهيءَ جي نه ٻولي اسان کي وڻي ٿي
ٻنهيءَ جي ئي ٻولي ٻڌڻ آ گناه

ٻنهيءَ کان نه وڌ ڪو شيطان هوندو
ٻنهيءَ سان رشتو رکڻ آ گناه

ٻنهيءَ کي ته هڪڙي آ ”حافظ“ سڃاتو
ٻنهيءَ کي پري کان ڏسڻ آ گناه

Gul Hayat Institute

وڪوڙي پيٽ جو واڳون، وٺي ويو وير ۾ آهي
ٻڌڻ کان پيو هٿان ٻانهون، سڄو سر سير ۾ آهي

نڪي ٽنبي نڪو ترهو، نڪي سيٺاھ اٿم ساڻي
پيو پاتار ۾ آهيان نڪي ڄاڻي نڪي واڻي
پڇان ڪنهن پيچري تي آئون پتوڙيان پيو تيسين پاڻي
ڏسي لڙ ڪين لڳ لڏندا ترڻ تقدير ۾ آهي

پلي ڪُن منهنجي ڪولهيان هوءِ مگر آئون به ڪم ناهيان
انهي دهشت ۽ دڌڪي کان وڃان دڄي سو دم ناهيان
اڃان هڏ هٿن تي آهي صفا چوهڙو آئون چم ناهيان
گهڻو جي آب اردو ٿيو سهپ سرير ۾ آهي

Gul Hayat Institute

شهيد ٿي ويو سڳورو سرمد، اڃان به ساڳيون سماج آهي
ويهل ٿي صديون ويون پري وسامي، هيئنر به روشن هلاج آهي

ڪميٽو ڪهڙا پري ٿو ڪلما، اکين جي آڏو عجيب لڳندو
اسان جون نظرون اتي ئي نڪتيون، نبار جو جت نپاڄ آهي

اوهان جي پويان پڙهي هي تسبيحون، وجود مرڳو گهران به ڪنهن کان
ٿيان جي بيجل ڪٿان جي سُرندو، ڀلا هتي ڪو ڏياڇ آهي

ڪاڍان به گهر جو، ڳلا به منهنجي، انهيءَ کان وڌ ٻيو گناه هوندو
هتي سڄو آ انڌي جي پويان تڏهن ته سنڌ ٿي اڀهاڇ آهي

پليت وانگي پٺيان لڳي جو، اهو ئي سڀ کان پيارو آهي
اسين نه ڪنهن جي پٺيان لڳاسين، تڏهن دنيا ٿي پهچ آهي

وڏي وبا ڪا وڪوڙي ويئي آ، وجود ڪيڏا وڪامي ويا هن
تڏهن ته ”حافظ“ اڃان آ هيٺو ٿيو نه ڪوئي علاج آهي

Gul Hayat Institute

ساڳيپ لائون ساڳي ڏور ساڳيو ڦيرڻ وارو آهي
سياست جو رنگ ڪارو آهي
ڪڏهن ”ق“ ۾ ڪڏهن ”ن“ ۾ ڪيڏو نڳ هوشيار آهي
سياست جو رنگ ڪارو آهي

قوم ويچاري آنڌي ٻوڙي
ڪونه سڃاڻي نانگ ۽ نوڙي
تائين جي آ ٿال تي ٻوڙي
نعري تي بس نعرو آهي
هي ته وڌيڪا روز وڪامن
ڏاڏن، نانن، وانگي مامن
سڪئي ڪني وانگي ايامن
گهڙو منجهن موچارو آهي

تو لاءِ مون لاءِ شينهن جي هي مٽ
ڌارين اڳيان گدڙ کان گهٽ
متان ڊڄين ڏسي مڃين جاوت
ڪوڙو بي ڪردارو آهي

پيپلو ليگلو پراپرڻي آ
ڪاڻ جي ٻنهي ٺاهي گهڻي آ
توتي مون تي پيئي چڻي آ
شريف هت ويچارو آهي

ايم ڪيو ايم جا جوتا جوڙين
نائن زيرو تي نراڙ ڪوڙين

ڪير ڇڏي پيا پاڻي ولوڙين،
کوئن تي کانگهارو آهي

رات هجي يا ڏينهن هجي،
گوڙ هجي يا مينهن هجي،
سند سان پنهنجو نينهن هجي،
”حافظ“ جو اهو نعرو آهي.



Gul Hayat Institute

اسين هن دنيا جي حقيقت ڏسي
ويا تنهنجي واعظ کان آهيون رُسي

ڪٿي حال هاريءَ جو هيبت ڀريو
ڪٿي ڪنهن ڪناريءَ تي ٻارڻ ڀريو
وڏو وات ڦاڙي وڏيرو وريو
ويچاري ونيءَ ور کان اڳ ويئي ڪُسي

تنهنجو دين خاموش ته به هو دلير
ٿئي ڪنهن نياڻيءَ جي ناحق پئي چير
اره رب ڏنو پر هي قابو آ ڪير
مٺي ماءُ ڪولهيان ڏرندي ڏسي

اڃان ڪونج جهڙي ڳچي ڳٽ م آ
لڏي ڪنهن نه لالڻ آهي سڌ سما
تڏهن حق بخشيو مومل جو ماءُ
نه پوتي پيس، ۽ نه پينگهو پسي

سڻايان ڪهڙو سڪ ڀريو داستان
نه ڪو تير آيو نه خوش ٿي ڪمان
وهيارت جا دريا ۽ نڪتا نشان
اڀاڳي اڏيءَ جي عمر ٿي اسي

اڃان ڪنهن ڪنهن راتين ۾ روزي ڪُلي ٿي
بُڌون پيا تڏهن مون کي ماني ملي ٿي

هي بارود هيڏو ملي ري بهاني
ڪيو مون کي محتاج آ ٿڪي آني
چون ٿا ٿي جيئري جهنم جي خاني
ڪُچان ٿو ته پوءِ قبر ئي رُلي ٿي

ڪڏهن دين دنيا جو ڪن هي تماڪو
ڪڏهن زهد تقوىٰ جو چاڙهين تاڪو
ڪڏهن خون گريو پوءِ ٺاهين خاڪو
تڏهن ته مون تي فتوىٰ جي مُرلي هُلي ٿي

هي جيئري ئي ويٺا ٿي جنت جا وارث
نه ڪي هي ٿڪن ٿا نه موڙين آرس
هي مرحب جا مائت هي هر وقت حارث
هنن وٽ ته حُورن جي حُرمت جُهلي ٿي

هنن وٽ ته قرآن گيتا به آهن
۽ پيارڻ لاءِ ”حافظ“ پليٽا به آهن
هي ڪيهر بيلائي ۽ چيتا به آهن
هنن کي نه پيئي ڀلي ڪا ڀلي ٿي

ويئو نانگ آهي نڪري، ليڪو پيو يار ڪُتجي
منهنجو ٿو ساھ گھُتجي

ڪو احترام ڪونهي ڪو انتظام ڪونهي
تنهنجي ۽ منهنجي وچ ۾ اڳيون امام ڪونهي
پئسي کي هر گھڻي آ غريبت جي لڄ پئي لُتجي
منهنجو ساھ ٿو گھُتجي

قانون ڪهڙو آهي مسڪين پيڙو آهي
ڏاڍي جي لٽ کي ڏھ مٿا انصاف اهڙو آهي
پاڳي کي ڪن ٿا قابو ٿاڻي مان چور چُتجي
منهنجو ساھ ٿو گھُتجي

Gul Hayat Institute

رُسُ واري کي جهل ڪانهي ملڻ واري کي جهل ڪانهي
اسان جي حال تي ڄاڻي ڪلڻ واري کي جهل ڪانهي

هميش هڪ جهڙي هلندي ڪڏهن ڪنهن جي رهي ڪانهي
بيھاري مون کي برپت ۾ ڀڄڻ واري کي جهل ڪانهي

گمائي ڪوڙ جي آهت سچائي سور کائي ٿي
ڏکي ان راه رُڪ جي تي اچڻ واري کي جهل ڪانهي

اسان کي آسرو الله ۾ سڀ کان وڏو آهي
صبح ۽ شام جو جنهن کي سڏڻ واري کي جهل ڪانهي

فقط هڪ سال ۾ ابليس کي ٽي ڏينهن لڳن پٿريون
باقي آدم کي روزانو هٿن واري کي جهل ڪانهي

انهن ماڻهن مان آئون ناھيان جنين جو حال جوڻو آ
آئون ”حافظ“ ٿي هتي رهندس هٿن واري کي جهل ڪانهي

Gul Hayat Institute

نه ايندن جي آڏو نه ويندن جي پويان
جتي منهن آ ميرو اتي پير توڻيان

نه سڄدي جي جاءِ جي ساڃاه جن کي
نه سُقراط سرمدي ويساه جن کي
نه سمجھائي سگهيو آهي شاه جن کي
انهن جي عقل تي آئون ڪهڙو روڻيان

جتي پارسائيءَ جي پڳ آ پليتي
اتي پنهنجو مذهب نه مندر مسيتي
بنهيءَ کان الڳ ٿي اسان نيت نيتي
وڻائڻ لاءِ آئون ٿٽو ڏوندي ڏيان

جتي روح جي ڳانه راحت سُچاپي
جتي ويٺو بي ايمان ايمان ماڻي
جتي بي ڏوهيءَ کي پيو ڏوهي ڏوراپي
اتي آئون ڪهڙا ويهي موتي پوڻيان

ڪنين آ صليبن جو ورتو سهارو
ڪنين پئي جي حق کي ڏنو آ ٻهارو
اهو حال ”حافظ“ ڏسي ٿيو ڏڪارو
تڏهن ڇهڪ پنهنجا پراڻا پيو چويان

ڪنهن وٽ گوڏ ڪانهي ڪا، ڪنهن لاءِ روز نئين گاڏي
ٻنهيءَ جو ساڳيو آڏاڻو، ٻنهيءَ جي ساڳئي آڏاڏي

اگهاڙين پيرين پئي آيا، هتي ڌرتيءَ جي دامن ۾
وڏي بي واجبي تي آءُ ورهاست ۽ ورهاڱن ۾
هلي پيرئين اگهاڙو ڪو، اچي ڪو پيو اڏامن ۾
تئي ڪو پنج دفعا لاڏو نه ٿي ڪا هڪ دفعو لاڏي

جمهوريت جون به ڪيئن جنسون هتي جوڙين پيا جابر
نوان بچ آئي نسلن جا، پيڙو پوڙين پيا جابر
بنيادي حق وارن کان ته منهن موڙين پيا جابر
اسان جي ليڊرن جي اک، ڪڏهن ڪاڻي ڪڏهن ٻاڏي

اوهين جي مڙس ماڻهو ٿيو، ته دشمن کان درياءُ واريون
ائين معذور ٿي ويهندا ته ڪين ٿا پوءِ ٻچا پارئون
انهيءَ جو آسرو ئي ڪهڙو، ڏريان ئي جو آهي ڌاريون
اوهين ”حافظ“ جي هڪ ٿي پئو، ته ڪانهي ڪا به شئي آڏي

Gul Hayat Institute

آهيان ڏينهن جو آئون ڏاڍو سين کان، آهي رات مون لاءِ ٿي رُڪ جهڙي
مون پانيو ته مون کان پري ڪن ملندي، مگر ٻاجهه مون کي ملي ٻُڪ جهڙي

نه ڪو جان جلاڌ کان جلد نڪري، نڪو ساھ منهنجو سنوت ۾ اچي ٿو
ايئن ئي آهيان بسمل پيو ٻُل ڪايان، اڃان پاڳ ۾ پيو ڏسان ڇا بچي ٿو
هي منهنجي نصيبن جي هي نشاني، ڪو نادان مون کي ڏسي ڪيئن نچي ٿو
ڪئي ڪانه منهنجي پرين پواري، ڇڻي حال پنهنجو ڪيم ڇُڪ جهڙي

مسيحا به مون لاءِ ته ماري ٿي آيو، ٻڌايو مڃان آئون ڪنهن جي مهرباني
چڙهيس جنهن جي پيڙي ۾ سوئي ٿو ٻوڙي، ڏيکاري پيو هر ڪو مون ڏاڍو جواني
ورهست جو وارث خدا کي ڪيو جن، انهن ئي ته مون کان ڪسي منهنجي ماني
سهپ ۾ سڪيو يار سپ ڪجهه ته آهيان، مگر ماڻ مون کي لڳي مُڪ جهڙي

اڃاڻو ته ايمان مون وٽ به ڪونهي، جو اچلي ڏيان ڪنهن بي ايمان کي
پڙهي پاڪ ڪلمون ڪري ڪم ڪفر ڄا، مڃايان تنهن نقلي مسلمان کي
جي مومن آهين پوءِ ته مون وانگي ٿي اچ، نهاري ڏسون هن نگهبان کي
حياتي کان بيزار ”حافظ“ ناهي، پر ملي ڇڻ ته مون کي زهر ڏيڪ جهڙي

Gul Hayat Institute

ڪير زماني کي ٿو جهلي
هُو جيئن وڻي ٿيئن پيو هلي
اسان پارو هت پاڻ ٿو پلي
هُو جيئن وڻي ٿيئن پيو هلي

ڪنهن جو زور ته زرداري ٿيان
ڪنهن جو زور ته ڪمداري ٿيان
ڪوڙو ڪپتو ڪڏڪاري ٿيان
جتي بيهان اتي هجي بلي

ڪوڙ جو هر ڏينهن اگھ چري پيو
سچ جو مُرڳو مُورئي مري پيو
هي به ڦري پيو هو ڦري پيو
سور ويچارو ڪنهن سان سلي

هن جا رنگ نرالا آهن
سچ کي لڳا تالا آهن
ڪوڙ جا ڪيئي نالا آهن
مُلوڻ به ويٺو وياج کي ملي

”حافظ“ پنهنجو هانوءَ سنڀاريان
سچ کي پوئتي آڻون نه نڀاريان
اُتي پيو پنهنجو اندر نڀاريان
جتي اندو پيو سچي کي گلي

واقعاتي

پٽائيءَ جا پاڻي هتي بُڪ ماري، هي پوتار خوني بهاري گهرن پيا
بُڌي ڇڏ ته هاڻي انهن کي ڏي ٻنڌ، جيڪي سنڌ ڏانهن مرضِ موذي سُرڻ پيا

جنين ڪالهه شيطان جي شال اوڍي، ڪُٺا ڪئين هئا انسان اجل کان به اڳ ۾
اڃان پي انهن کي ڏيو جابرو ٿا جيئڻ لاءِ مون کان گسي جاءِ جڳ ۾
اي والي اعظم آئون تيسين پيو وڙهندس، رهيو خون جيسين آ منهنجي ته رڳ ۾
انهي ويڙهه ۽ ويل لاءِ فاضل ۽ هوشو هيئن ۾ هُرن پيا

اي چنگيزي چمچا چڙائي اسان کي ٻڌايو اوهين ڪهڙي چوڻي تي چرندا
اوهان کان سڀئي وير ساري پو وٺندا پائي ويس فاضل جو ويڙهڻ ڇا ورندا
لُٽيرن کي لوڌي ڪڍي لوڪ مان ڇڏ، نه معصوم ڪنهن جا پوءِ ٻار مرندا
آهيان چاليهه سالن کان آئون ڇٻاڙيل وري مون کي ڪاٺ لئه بيا ڏند چُرڻ پيا

هي منهنجي نسل جي بقا جي آ پيئي، هنن جي نمائش لئه ٻي جاءِ نهاريو
هي پاڙي جا پاپي اسان کان پري ٿين، وڃي ڪعبي قبلي کي ويجهو نهاريو
اڳي به ڪلمي پائي ڪنيا هئم ڪلهي تي، تنين به رت منهنجو گهڻو اڃ آ هاريو
انهي ڏوهه جا اڄ عمل هن اڳڻ تي، ٿراري ۾ ڪهڙي طرف ڏس ٿرڻ پيا

سنڌ قومي اتحاد جو جلسو ٿيو، جنهن ۾ بهارين جي خلاف حافظ صاحب مٿيون نظم پڙهيو هو

اهو ٻار پئجي ويو پيٽ ۾
اسين ڪيئن ڪنداسين ڪٿي چيٽ ۾

انهي بي نڪاحي کي ايڏو ٿا پانيو
صبح شام ان جا ويٺا گيت ڳايو
انهيءَ جي اچڻ لاءِ چنا ويٺا چانيو
وڪاڻان آهيو ڪنهن وڏي ريت ۾

اڃان يار پيدا اهڙا ٻار ٿيندا
تہ چشم ۽ پنج ند جهڙا پار ٿيندا
اسان جي ٻچن تي وڏا وار ٿيندا
ٻڌا ڪير ويندو ڪري ڪيٽ ۾

اچو اهڙي ماءُ جو مٿو چو نه ڦاڙيون
حرامي جڻڻ لاءِ هڻي ويٺي ڄاڙيون
ستين جي اڳيان اڄ اگهاڻن اگهاڙيون
نه ورنديون نه سرنديون مٺي ميٺ ۾

ڄمڻ چو ڏيو هي ته هينئر ئي ڪرايو
سو پنهنجو تون چوندين جو هوندو پرايو
متان سچ چوڻ تي اوهين مون کي مارايو
بيهارِي هن ”حافظ“ کي ڪنهن ٻي پيٽ ۾

سيد علي مير شاھ جڏهن پاڻي ۽ بجلي جو صوبائي وزير هو تڏهن اخبارن ۾ ڪالا باغ ڊيم بابت
بيان ڏنائين ته اهو ٻار اڃان پيٽ ۾ آهي ئي ڪونه. ان بابت اجايا خيال ۽ ويچار نه ونديو. ان
متعلق حافظ صاحب اهو مٿيون نظم چئي ٻڌايو

هاڻي ٿي ويا پوڙها آهيون
سچ ٻڌڻ کان پوڙا آهيون

جوانيءَ ۾ ڪئين جوانيون ماري
ماءُ ۽ ڌيءُ ڏي ڪونه نهاريم
پنهنيءَ تي پنهنجو پيڙو تاريم
ٻڌندا نه هاءِ گهوڙا آهيون

نيراني ۽ ناشتو پوءِ
پهرئين جانچون ٻئي جي جوءِ
ڪنهي ڪٽبس ڪير به هوءِ
ڪندا ڪوسا ڪوڙا آهيون

آخر سنڌ امير هئاسين
ظالم بي ضمير هئاسين
پنهنجي ليکي پير هئاسين
ڏان به وٺندا ڏوڙا آهيون

رات جي پيٽ ۾ راج لڌايم
ڀاڳيا ٻڌائي چور ڇڏايم
”حافظ“ صاحب پاڻ پڌايم
چڪي لاهيندا چوڙا آهيون

حافظ صاحب جو مٿيو نظم سنڌ جي وڏيري جي مجموعي ڪردار متعلق آهي

ڪاڻ جي پورهئي تي هي ڪنواريون گهر بنا گذران پيون ڪن
هٿ ۾ هٿوڙو حال اهو هر ڪنهن کي ڏس حيران پيون ڪن

رات جو پهرو پاڻ تي ڏين ڏينهن جو هيڏا ڏک ڏسن
ويچارين جو وات به بند هو ڪنهن کان پنهنجو وير وٺن
ارڙهن سالن جون ٿيون آهن ڪا ته اندر ۾ آس اٿن
پٺ اڪيون تون پاپي ڏس، هو ڪهڙو بُت بيران پيون ڪن

پيٽ جي خاطر پٽ تي ويٺيون ڏينهن تتي ته به ڏاک ڪٿين
سج لٿي جو سانجهڻ کان پوءِ ساڻيون ٿي ٿيون ساڻ پٿين
مهيني کان پوءِ ماڻ ماڻ ۾ پنهنجي منهن ٿيون مٿ مڪين
ايندن ويندن جي ٿيون اک ۾ موهيو ڪئين مستان پيون ڪن

روڊ جي پاسي ۾ هي راڻيون مون کي روئڙي پاڻ رُنيون
لعل وهيءَ تي لڙڪ وهي پيا، وَر بنا هي ڏسندي ونيون
ڪي ته وڏيون ٿي ويٺيون آهن ڪن اڃان ڪڍيون مس ڪنيون
اڇ سيائي سڀ اٿن جو تنهنجي اڳيان اعلان پيون ڪن

متاري هوڻل جي ڀرسان ڪاڻ جو ڍڪو هو، اتي نوجوان چوڪرين ڪاڻ جي ڍڪي تي
مزدوري پي ڪئي، حافظ محمد نظاماڻيءَ ۽ ٻئي هڪ نوجوان جو گذر ٿيو، ان متعلق حافظ
صاحب مٿيون نظم جوڙي ٻڌايو

منهنجي دل ۾ درد آ، ان کي نه تو جي دُور ڪِئو
پوءِ ٻُڌا توکي خدا ڇا لاءِ مون مشهور ڪِئو

ڪالهه رڙهندي تي ڪو راه جو راڻو ڏٺم
هو صفا بي حال پر منهن ۾ جهڙو ماڻهو ڏٺم
تو کي ان جي حال کان الله اڻڄاڻو ڏٺم
ته به تنهنجي مڃتا کي هُن آ مُرڪندي منظور ڪِئو

پوپري پورهيو پئي ڪيو، پرمار تيسين اُت پڳو
ڳالهه ڳائڻ جي هلي پئي مون ٻُڌو روئڻ رڳو
ان ستم تي ڇو پلا نه ٿي سيڪ سرور کي لڳو
ڪنهن شڪاري دُس جتي ڪيڏو آهي ڪلور ڪِئو

پاڪ نياڻي پيٽ خاطر ڪيئن پنيو پئي مون ڏٺو
تنهنجي اک آڏو نه آئي يا خزانو ٿئي ڪٿو
لوڪ جا طعنا مليا ۽ ٻيو به سڀ ڪجهه هُن سٺو
اي ڌڻي دنيا جا دُس تو هي ڪهڙو دستور ڪِئو

هوڏ ”حافظ“ جي نه آ توکان حقيقت تو پڇي
نانءُ هڪڙو تو ٻُڌان ان جي ڪري هي ڪيئن ڪُچي
تو لکيو سڀ جو لکيو، تنهن جي ڪري ٿي لنون لڇي
ته به ملڪ منهنجي مٿان مالڪ تو آ معمور ڪِئو

پڪ اٿم ڪنهن پاپ جي خاطر تو ته وڌيرا وات پٽيو
مون نه ڏٺو پر ٻين ٻڌايو، رئيس ويٺي ڪو لاش لٽيو

صورت ڪنهن نه سڃاڻي هئي، پر سمجھ ۾ آيو هو ڪو صغير
سهڻي منهن ۽ سوني رنگ جو ڳالهه نه ڀڄ هو گل ڳيڙ
مومل ماءُ کي منهن نه ڏيکاريائون ڪٿ چڙهي ڏي ڪنهن کي کير
هٿ ٻڌئين ۽ پيرين پئي ته به هو ته حرامي ڪونه هئيو

ماءُ ويچاري ماڻ ڪريو ٿي پنهنجي منهن ماتام ڪري
چپ چريا ڪنهن کي چئي ڇو منهنجو ڄاڻو مون کان پري
هڪڙي ساعت هيڏانهن ڪريو هٿ لايان ڪجهه هانوءَ ٺري
گهوڙاڙي هن گهرڻيءَ سان گڏ ڪيئن ٿي نمائي نير گهٽيو

پاڙي ۾ جي پوڙهو مٿو ته به راڄ سڄي ۾ هوندو رُٿاءُ
هن ته ويچاري راڻي پٽ لاءِ روئي هڪڙي راڻي ماءُ
ڳوٺ ڌڻين کي ڳهن نه ايندو ڳالهه ڀلي پيو ”حافظ“ ڳاءُ
نيٺ ته پوندي تن کي نوڙي ڪالهه جنين هو ڪيس ڪٽيو

Gul Hayat Institute

جتي علم ادب جي ڪوٽ آهي
اهو منهنجو پنهنجو ڳوٺ آهي

جتي ڪڪڙ ڪٽي جي ڳالهه وڻي
جتي هيٺي ڪي لٺ هر ڪو هئي
جت ڪوڙ جي سڀڪو ڳالهه سُني
۽ سچ ڪي سدائين ٿوٽ آهي

گوڏ گنجي ۽ پير اگهاڙا
سُونڙ پُٺيان وَڃن سِرهارا
اُٺان اُٺين ڏينهن هتي آڪاڙا
مڙس مندو اڻ موت آهي

جت ماءُ کان مُرشد مٿي مڃن
ڪنهن ويجهي مائٽ ڏانهن نه وَڃن
آ ڏاڙهيءَ تان ڪل مڃون مڃن
رڳو ڏيکاءُ لاءِ ڦڙ ڦوٽ آهي

ڪو ٿو منو جيئن مُرلي ڪٽي
ڪو حاجي خان جي حام هئي
ڪو ”حافظ“ ويٺو ووٽ ڳڻي
پوءِ روز نئين ته رپورٽ آهي

سند / سندو درياءَ بابت

رات جي پيٽ جي اوٽ آئون رڪان ڪونه ٿيندو ائين
سند جي نانءُ تي ڪوٽ آئون رڪان ڪونه ٿيندو ائين

پاڻ چاهي هُجون نه هُجون هرج ڪونهي اهو
پنهنجي تاريخ ۾ ٿوٽ آئون رڪان ڪونه ٿيندو ائين

ماڳ تي جي نه پهتس مڙهي خير آ
سات اڌ ۾ ڇڏي موٽ آئون رڪان ڪونه ٿيندو ائين

بزدليءَ کي ته ڪئين ٿا بهانا ملن
بي ضميرن اڳيان ووٽ آئون رڪان ڪونه ٿيندو ائين

ڳالهه ”حافظ“ جي هوندي حقيقت پري
سوچ پنهنجي ڇڏي نوٽ آئون رڪان ڪونه ٿيندو ائين

Gul Hayat Institute

اچ ته اڄ ايمان کي توري ڇڏيون
سند ڌرتيءَ تان هيءُ سر گهوري ڇڏيون

جنهن جي مٽيءَ کان مٽي پيو ڪجهه نه سمجهه
دينداريءَ جو ڌرم اوري ڇڏيون

جنهن جي سيني تي بيهه سجدو خدا کي مون ڪيو
ان تان ڪوڙي بت کي ڪوري ڇڏيون

غيرتون گهوٽن جون ڪئين مرنديون ميان
بي حياءَ جا ته سر پوري ڇڏيون

صرف ”حافظ“ تي نه پئي تاريخ ۾
مون ته ان لاءِ سڀ ڏسون ڏوري ڇڏيون

Gul Hayat Institute

خَبِيث جھڙو خراب چھرو مليو تہ ڪھڙو قرار هوندو
حُجَاج جي پڳ مٿي تي پاتئين سڪيو تہ چاجو سُڪار هوندو

نڪو ئي ٻانگون نڪو نمازون، اسان کي نيتون نڪور گھرجن
پرايو کائي پڙهي جو تسبيحون انهيءَ جو پڪ سان پگهار هوندو

جنين جي ڪُنيت سدائين ڪُرسِي، تنين کي ڪھڙو قياس پوندو
جَتان پيو ايندو اتان پيو ويندو، انڌي گھوڙي تي سوار هوندو

چوان ٿو آئون چنيسرن کي پلي علاؤالدين اسان تي آڻيو
اوهان جو پنهنجو معيار آهي اسان جو پنهنجو معيار هوندو

يزيدي فوجون هتي ڦرن پيون تڏهن ٿيو پاڻي اسان جو بند آ
امام وانگي اچارو جنهن کي خدا ڪندو سو خوار هوندو

اها ئي ڌرتي اهوئي ”حافظ“ هميشه هوندا حبيب وانگي
انهن سان جيڪو ڦٽائي مرنڊو ٻڌاءِ سو ڪھڙي قطار هوندو

Gul Hayat Institute

آدم کان وٺي آڌر تائين منهنجو سڀني صاف نه ٿيو
بهشت منجهان منهنجي بدلي ٿي، تڏهن دوزخ جو ٿا ڌڙڪو ڏيو

ڪالهه به مون هئا ڪلمان سڪيا، لک سوا جي ليکي تي
هيڏو ڏاڏي ملڪ وڃايو هڪڙي حوا جي ليکي تي
هٿ ٻڌي مون کان هٿ ڦري ويا، پيرواه جي ليکي تي
ڪنهن تي ڏس پوءِ ڪاوڙجان، جي ڪالاباغ به ڪندڙ ۾ پيو

سندو کي جنهن ناهي سڃاتو، تنهن سان ڪهڙو سنگ ۽ سڀاءُ
مرئي پري منهنجو ناهي، پلي کڻي هجي منهنجو پاءُ
ماڻ ڪري جي هاڻي ويس، معاف نه ڪندي ڌرتي ماءُ
دين ۽ ڪلمون پنهنجو هڪڙو، پوءِ به درياءُ کي دريا ڏيو

پاڙي وارن جي سائين، ڀارت ڪيئي آهي رب رسول
پنهنجي ٻپ پڙ جي لاءِ تون پيو جوڙين انڌا اصول
رزق حلالي تنهنجو ناهي، ”حافظ“ ٿيندي ڇا ته حصول
پنهنجي پتي وڪڻي، پوءِ منهنجو ڇو ٿا پاڻي پيو

Gul Hayat Institute

هي پاڻي آبِ حيات جو اٿئي، هن سندوءَ ۾ منهنجو ساءُ آهي
جو هن جو ويري آهي وڏو، سو بُرو منهنجو نه پاءُ آهي

هي ساھ جي رڳ کان مون کي مٽو، هن تان نه ڪڏهن آئون هٿ ڪٽان
تون سمجھي ڇڏ او دشمن سنڌم آئون سو دفعا پل سُوري چڙهان
آئون واڪ وڏي سڌ ڏيندو آهيان، توکي ته وٿان يا نه به وٿان
هن ڌرتيءَ سان منهنجي دل آهي هي ڌرتي منهنجي ماءُ آهي

هن قوم جي قيادت ڪانهي ڪا، نه ته تون ڪيئن درياءُ ڌار ڪرين
ايڏي طاقت تو ۾ آئي ڪٿان، جو ايڏو وڏو وار ڪرين
تون ماضيءَ منهن ورائي ڏس، متان پوءِ مون تي ميار ڪرين
تون سير پنهنجو سمجهين ٿو تنهنجي پتي هڪڙو پاءُ آهي

جو سنڌ امڙ جا پير ڪٽي، آئون ان جي پويان آهيان پيو
جو ميري اک سان منهن لڳو، ان لاءِ ”عنايت“ ٿيندس پيو
جي ٿيڻ جو حق ادا ٿا ڪريو ته پوءِ هوشو، هي مون ”حافظ“ ٿيو
تون ڌيان ته ڪراو ديس ڏئي، توتي ڏانهن خود درياءُ آهي

حافظ صاحب جو مٿيون نظم ڪالاباغ ڊيم جي خلاف جوڙيل آهي.

Gul Hayat *** Institute

جو دادلو درياءَ سڏبو هو، اڄ تنهن جو ناهي ڇو ڪو ڏٺي
ڇا وارث تنهن جا وڪامي ويا، يا وئي ڪا تن کي واءُ ڪئي

جنهن سير ۾ سُهڻي ترندي هئي، سا سير اسان کان ڇو وئي سڪي
جنهن درياءَ کي ڪپ ڪونه جهليو، تنهن جي لهر ڪيڏانهن وئي يار لڪي
جا جبلن کان ڪنڌ هيٺ ڪري ايندي سنڌ جي جهوليءَ ۾ هئي جُهڪي
سا رهن گس ۾ روڪي ڇڏي جا ايندي هت هئي هام هئي

جا آزادي ٿا مون لاءِ چئو سا آه غلاميءَ کان به ڪني
جنهن جو پاڻي بند ٿي ويندو آ تنهن جي ته حياتي ڇڻ پئي
سي ڪيئن پلا آئون پاءُ چوان ڪئي ههڙي جُٺ آ مون سان چني
ڇو ماڻ ڪري بي موت مَران وڃي سنڌ جي پل ڪو لڄ لئي

جو اندو مندو ٿيندو آ ان کي به ميارون ڪونه ڏيون
جو پيءُ تي ڪونه ويندو آ ان کي به ميارون ڪونه ڏيون
جو پنهنجن جو رت پيئندو آ ان کي به ميارون ڪونه ڏيون
آئون دودي دولهه کان ٿو پڇيان ڇو سنڌ مري پئي هڪڙي ڇڻي

اڌ رات کان آئون جاڳان پيو، من پرھ ڦٽي ته ڪا پهر ڏسان
هن رات جي وات مان جان چُٽي ڪو ڳوٺ ڏسان ڪو شهر ڏسان
”حافظ“ جي هٿن ۾ سڀ هُجن ڪنهن سان نه هتي ڪو قهر ڏسان
جنهن ڳالهه کي ويٺو آئون ڳڻيان اها ڳالهه اڃان سڀ ڪنهن نه ڳڻي

حافظ صاحب جو مٿيون نظم ڪالاباغ ڊيم جي خلاف رسول بخش پليجي واري جلوسي ۾
پڙهيو ويو

پريس جو رڳو پورائو ٿئي پيو، عمل جو نالو ڪٿي به ڪونهي
اچن وڃن پيون رڳو اونداهيون، اچو اڃالو ڪٿي به ڪونهي

گهڻي ڏٺوسين، گهڻي سَنوسين، اسان ۾ هاڻي سهڻ ڪٿي آ
اسان کي جيڪو سُورور بخشي، اهو پيالو ڪٿي به ڪونهي

ظلم ستم جو سُڪار آهي، سڄو ڏينهن سچ کي ڪُٺو وڃي پيو
هتي رڳو پيو ڪيڏارو ٻڌجي، هو جمالو ڪٿي به ڪونهي

وري به سنڌ کي ورهائجڻ جون، ٻُڌان پيو ڳالهيون ٻين جي واٽان
صدين ڪنان هن سڳوري سنڌ تان، لٿو ڪشالو ڪٿي به ڪونهي

هجيئن ها ”حافظ“ سچي به سنڌ جو، اوهان جي سامهون ايئن ڪونه چئي ها
اسان کي جيڪو ڪري، اڌو اڌ ٺهيو سو پالو ڪٿي به ڪونهي

Gul Hayat Institute

آئون آيو آهيان ساز ڪئي ڪو اندر جو آواز ڪئي
هو ڪرسين تي جيڪي وينا آهن سي منهنجي ٻولي سگهندا سڻي

مون رند ڏٺا ۽ چند ڏٺا مون سوڍا پت ڪئين سنڌ ڏٺا
هي منهنجي سامهون ڪير آهن سڀ ڌرتي ماءُ جو وير آهن
هنن ڪيڏا ڪيا اندير آهن هي پوءِ به هلن پيا ٻانهن هڻي

هي زور رکن ٿا ڇاڙهي تي مون ڪالهه به روپا ماڙي تي
ڪو هٿ رکيو هن ڏاڙهي تي آئون سنڌ نه ڏيندس سوڍي ۾
جيسين ساه هوندو هن دودي ۾ مون کي شڪ آهي هر سوڍي ۾
اٿم ڌرتي خاطر ويڙه وڻي

هو ڌارين جو دلال آهي وڪبو سارو سال آهي
هو ڄڻ ته پڙي جو مال آهي آئون واپاري بهي ڪونه آهيان
آئون ڏهڪاري به ڪونه آهيان ۽ ان جي ٻاري به ڪونه آهيان
آئون ”حافظ“ آهيان ڌرتي ڌڻي

Gul Hayat Institute

داستان

عمر منٽ تڻهنجي مڃڻ کان مٿي آ
تڻهنجي سڀج منهنجي سمهڻ کان مٿي آ

صلح جو نه توسان سبق ماءُ سيڪاريو
قضا مون کي تڻهنجو قلعو هيءُ ڏيڪاريو
هتي آءُ نه وهندس هوئين تو ويهاريو
پلي پر آبائي پڃڻ کان مٿي آ

قبر ڪوٽ تڻهنجو ادا جنهن لئه آهي
ڪڍي ڇڏاها وڃي مال ڪاهي
نه ڪو وير ورندي نڪو راتيون راهي
ٻڌي ڇڏ ته هيءُ ٻانهن ٻڌڻ کان مٿي آ

سنگهارن جي صورت صبح شام ساريان
حويلن ۾ ويٺي هيڏا نير هاريان
چڙهي گهوٽ پنهنجو توسان گڏجي گهاريان
اهو لقب مون کي لڳڻ کان مٿي آ

حياتي ۾ ”حافظ“ حڪم ڪونه هلندي
مٿي کان به پوءِ ماري هي نه ملندي
ڪندو رب منهنجو سڄو راج ڪلندي
مگر ڪيت جي مڱ ڪلڻ کان مٿي آ

ظالم تهنجا زوراور هي توڙيندس زنجير عمر
حق جي خاطر ڏاڍا هٽندس طاقت سان توکي تير عمر

ڪولهيان تهنجي ڪيئن ويهان مون سانگيڙن جا سڌ سٺا
جنس ۾ عورت آهيان توکي ماريندس ٿي مرد مُئا
جڳ سڄي ۾ سومرا سڄندو تنهنجي راڻين جو ته رُئا
سڀ ستيون ڏينديون سجدا مون کي، ماريندس مهمير عمر

پاڻي خاطر پاپ ڪيو تو پيار تهنجي کي ڪيئن پڇون
ڪنڌ پگل آهن ڪناريون ليڪن ڪوٽ تهنجي ۾ ڇو نه ڪڍون
ويڙه ڦٽي ڪر ڇڏ وڃي هن ويڙ تان آئون پياريان وڃون
ضد ٻڌئي ڇو زائيفان سان توکي ناهي ذرو ڪو ضمير عمر

ڪن ڏيئي ٻڌ ڪوٽ ڏئي هن ڪوٽ ۾ هوندي ڪوڪ نه ڪاءِ
محل ۾ ڪيئن آئون موجون ماڻيان هٿ منهن ۾ منهنجي ماءُ
تون پلي پيو پونڪ مگر هي پاڳياڻي توکي سمجهي پاءُ
پن وجهي تنهنجا ٻوڙ پلاءِ آئون ڪيت سان پيئندس ڪير عمر

گهوڙا منهنجو گهوٽ هٿي آئون توسان گڏجي ڪيئن گهمان
پت تي پاسا ڪوڙڻ واري سٺ رنگيءَ تي ڪيئن سُمهان
ماندي ٿي آهيان منت ڪري ڇڏم چُونري تن جا پير چُمان
هوش وڃائي هُونين وينين آئون ته ٿيئين همشير عمر

ڏيان ڏنئي ڪو رب ڏئي ڪڻ ڏنارڻ جون تون نه ڏيئون
ڪين وٺڻ هي طهري تنهنجا روزاني اسين رب پيئون
سوالين کي او سومرا صاحب ڏوهيو هٿن سان کير ڏيون
تس ته ڪر تنهنجي طعني لاءِ ڪٿان تائون تقدير عمر

پڊ ٻڌي ڇو تنهنجي پاران ويڙهيڇاڻو وريڇان
سونا زيور تنهنجي سامهون، پائي ڇو آئون پر پڇان
محل ڏسي آئون ماڻ ڪري ڇو گهوٽ جو آيرو گهر پڇان
”حافظ“ چئي آئون حق پنهنجي ڏانهن واپس ويندس وير عمر



Gul Hayat Institute

سانگيئڙن ۽ جهانگيئڙن سان، ديس وسي دلدارن جو
جن سان عمر گئي ارڙهي، مون کي سورتين آ سنگهارن جو

گوهر تي جي کير پيارين، کاڌان تن سان خار رکين
ننگ ڀريون آهن نياڻيون، جن جون، ناحق سي نادار رکين
اشرافن جي عزت تي تون ڪيئن ٿو عمر اختيار رکين
ڪيئن ميان آئون ٿو ڪي، موڳا موت ٿيڻ تون مارن جو

ماروڙا هن ملڪ منهنجي جا محبت وارو مال وٺن
ڪين ظلم سان زوري تو جيئن، ظالم ڪنهن جي زال وٺن
ڏڏ مٿي هو ڏينهن گذاري سائل جي سنڀال وٺن
ديس ڏئي ڪجهه ڏيان ته ڪر ڇو ڏن ٿئين ڌنارن جو

روزمره لئه نيون رڻيون، راجا پنهنجو رب سڃاڻ
پنهنجي گهر مان ڪا ته ڪناري، عمر ٻي ڏي تون ته اُماڻ
سُڌ پوئي پوءِ سومرا صاحب، ستي ڪنهن جي لڄ سڃاڻ
ڪيئن پيڻان آئون پاڻي توسان، پاڻ ڪيئي پگدارن جو

تنهنجون ماڙيون ماه رڻيون، مون لئه ڪيت جي سهڻي ڪٽ
سرتيون هو سڀ سارينم پيون ٿاڻو رکيو هن ٿوهر وٽ
چڏ پڄاڻ آئون پاڙيڇن ڪي، پوريل اڪيون پنهنجيون پٽ
ڪي نيئر تون ناحق جا هٿ حال ته ڏس حُبدارن جو

موت کان موڪل مهڻد ڏجن، اي مير عمر منهنجي منت مڃين
قادر مون تي ڪرم ڪري هي ڪوٽ جا چڏ تون ڦلف ڀڃين
کير پيڻان آئون ڪٽ تي ويهي، ور پنهنجي سان شال وڃين
ٿڪ هڻين تنهنجي ٿاڻون ڪي، شل ٿاڻو ڏسان ٿر وارن جو

سُئي سومرا ڇڏ نه هي سڱ ٿيڻ جو
اسان وٽ رواج آ نه ٻئي کي ڏيڻ جو

تنهنجي محل ماڙين تي مارو مٽيان جو
پنهنجي گهوٽ جو شان هٿ سين گهٽيان ڇو
ابائڻ جي عزت لکن تي لٽيان ڇو
اسان کي به حق آ اي جابر جيئڻ جو

تو کان طعام طلبي نه ڏانئن تي ڏيندس
جهڙي آئي آهيان تهڙي موٽي ويندس
متان خوش ٿيئن ڪو تنهنجو ڪاڇ ڪيندس
عمرڪوٽ ۾ ڪو امر نه ڪيئڻ جو

منهنجو پنهنجي ماروءَ سان مڱڻو ٿيل آ
تنهنجي مٽ موڳا الائي ڇو ويل آ
اها ئي پاڪ پوٽي مٽي تي پيل آ
نه ”حافظ“ اٿئي حق نياڻيون نيڻ جو

Gul Hayat Institute

سنگهارن جي صفت مون وٽ سڄو ڏينهن سومرا هوندي
پري ڪر مشڪ هي پنهنجو، ڌنارڻ هٿ نه منهن ڌوئيندي

جبر جا ڏينهن هٿ جالي، ويندس آزاد ٿي اوڏانهن
منهنجو ٿئي ماروي نالو، نه ميري اک تون ڪڻ مون ڏانهن
هتي ڪر سومريون هٿ ۾ منهنجو حق ٿئي ويٺو هوڏانهن
پرائي مڱ جيڪا پاڳل، سا تنهنجي پيش ڪيئن پوندي

اسين پينگهن پلنگن تي نه پاليل آهيون پنهوريون
سونهي پٽ تي جا پنهنجن سان ڏٺي سا ڪيئن ڪندي ڌاريون
ويهان بنگلن ۾ آئون، بنجي ڪري ٿر ڇايون سڀ ڪاريون
ڪريان ڪيئن سڱ هتي سڀرو هتي سڀڪا ستي رُوندي

وڃان ٿي وَر پنهنجي ڏانهن، وڳا هي ويس پنهنجا ڪڻ
اهي سينگار سُرهائيون سدا وڃي سومرين کي هڻ
آئون پنهنجي پرائي جي ڪريان هن قيد ۾ پئي ڳڻ
ڪندي ”حافظ“ سان حق حاصل، جيڪا سڄُ سيح تي چوندي

Gul Hayat Institute

طالبو ملان

مون زندگيءَ جي موڙ جو هر ڌاڻقو چڪيو آ
آهيان ڪوڙ کان آئون قاصر مون سچ چوڻ سڪيو آ

ڪو ڪامريڊ چئي ۽ ڪو ديندار دهريو
ملون ته لٽ ڪئي آ مذهب جي پويان پهرو
اندو ڪيئن حق ڏسي هو ڳڙ ڪائي آهي ڳهريو
ڏاڙهيءَ کي رات ڏينهن جنهن ماڻهوءَ جو رت مڪيو آ

ويساه واري وائي مون کي وارڻي آ
پنهنجو هجي پرايو ته به ڳالهه پارڻي آ
همت سان هاڻي هن هند حياتي گهارڻ آ
دوزخ جي باه کان وڌ منهنجو بدن بڪيو آ

ملون ۽ شيخ مرشد مون لاءِ ٿئي ٿانڊو
ان جا ڪيئن پيٽ پريان منهنجو ٿو وڃي آندو
اولاد ۽ زال آهي ويٺو نه آهيان وانڍو
روزي ته رب ڏيندن ليڪو پيو ليڪو آ

مهند به مسلمان هيس ۽ اڄ به مسلمان آهيان
مُلان تنهنجي جُرتو مُنهن لئه ڪنڊو ۽ ڪو ڪانءُ آهيان

ارادو ئي منهنجو ناهي تنهنجي آڏو آڻ ميان
جنهن کان سارو ڏيهه ڏکي آئون تنهن کي ويجهو ڪيئن وڃان
توبه زاري زره منهنجي تنهنجو ضد تي زور اڃان
ڪن ڏئي ڇڏ ٻڌ ڪافر ناهيان ٻوليندو ٻليندو آهيان

اڄ جي آدم ان لئه آتو، تون پيو بهشت جون ٻاسون ٻاسين
ايڏي اوکي مون لئه ناهي آخرا تي اڳ به هئاسين
سُڪ ٻڌيو پيو سڪ رکين نه ته اهڙا سولا پيا نه سئاسين
هڪ خطا تي ڪسجيو وڃي، آخر ته آئون انسان آهيان

مون کي پنهنجي مُنهن ڇڏي ڏي، موڪل تون ڀل پنهنجا مريد
تنهنجو منهنجو هڪڙو خالق ته به ڪرين منهنجو خون خريد
منهنجي هيٺين ۾ هڪڙي آيت حل ٿي ويئي جبل الوريد
جيڪو تنهنجي دل ۾ ناهي آئون سو ايمان آهيان

ڀاڳيلو ٿيس تنهنجي ڀر ڪان باقي سڀ کي پاءُ ڪيم
تنهنجي دين کان ڏور رهي، ڏس دين جو ڪيڏو دفاع ڪيم
جيڪو ڏس ۾ توکي نه آيو ساجهر اُت سماءُ ڪيم
هُوئي حسد ڪير ”حافظ“ سان باقي پڙهندو ته آئون قرآن آهيان

وڏا وات ڦاڙيو مون سان وڙهڻ اچين
ڪايو مٿن جون مانيون ملان تون ٿو مڃين

نڪو عشق جو تو ڪو عذاب ڏنو
نڪو سُوريءَ جو تو ثواب ڏنو
نڪو نينهن وارن جو نواب ڏنو
رڳو پاڻ مرادو پيو پر مڃين

من بره سندي ڪا بوند لڳئي
هن عشق منجهان آخوند لڳئي
ڌري حسن منجهان ڪجهه هوند لڳئي
ته پوءِ نينهن وارن اڳيان ڪئين ٿو لڳين

پيا ورق سڀئي تون وساري ڇڏ
اڪر عشق وارو تون اٿاري ڇڏ
وفي انفوسيڪم من ماري ڇڏ
ڏس رمز رنديءَ م ڪيئن ٿو رچين

ڇڏ ”حافظ“ سان تون هوڏ هينئر
اچي عشق وارن جو ڏس تون اندر
ويهلو مسجد م ڪرين ڪيڏا مڪر
پوءِ ڀت کي وڃو ٿو ڪئين پڇين

اوهان جو طريقو آهي طالباني
اسان جو طريقو آهي مسلماني

اسان وٽ محبت محمد جي آهي
اوهان جي محبت ڪنهن ٻئي جو ٻڌائي
اوهان وٽ ته مسجد به محفوظ ناهي
اسان وٽ ته مندر جي آنگهه باني

اوهان ۾ ته شدت پسندي آهي شامل
اسان ۾ ته محبت بندي آهي شامل
اوهان ۾ ته سياست گندي آهي شامل
اسان ۾ نه اهڙي آهي پهلو باني

اوهان ڪوڙ کي آڻڻ ۾ ٻڌايو
اسان سچ جو آهي سندرو چڪايو
اوهين حق کان منهن ٽا ”حافظ“ لکايو
اسان ان جي ڪيئي مدد مالي جاني

Gul Hayat Institute

مجازي عشق

محبت منهنجي ماني آ محبت منهنجو پاڻي آ
اهو آ ڏس پتو منهنجو اها منهنجي ڪهاڻي آ

محبت ذات آ منهنجي محبت منهنجو نالو آ
محبت ۾ جا دل ڦاڻي نه ڪڏهن سا وڪاڻي آ

محبت کان سواءِ انسان شيطاني ڪمن جو آ
محبت آ ملي جنهن کي انهيءَ جي اک ڏيکاري آ

محبت صالحن جي وصف ۾ شامل آهي سائين
محبت جي ڪري ايمان واري ٿي مهڻي آ

محبت ڪٿ ڪٿو معراج دنيا جي اکين آڏو
اهو ئي آخري ڏنگ آ ٿي ”حافظ“ پڄاڻي آ

Gul Hayat Institute

روش اوهان جي صفا رُڪي آ
اسان جي دلڙي بنهه ڏکي آ

تڏا نهاريو اوهان جي نيت
اوهان جي اک شت اڳي ئي سُڪي آ

خدا ڪري ڪا نظر نه لڳندي
لڳي هي ڳڻتي مون کي ڏکي آ

اسان جي بيهڪ اوهان برابر
اها نه عرضي اسان لکي آ

اوهان ڏي ”حافظ“ نهاريو جنهن پي
چوي ٿو هي منهن ئي بس مُکي آ

Gul Hayat Institute

تنهنجي منهن ڏسڻ جو گهڻو معاوضو آ
توڪي هٿ ڏيڻ جو گهڻو معاوضو آ

ادا تنهنجي ڏسندي اسين پياسين ڏنگجي
تنهنجي ان ڏنگڻ جو گهڻو معاوضو آ

اڃان ويجهو تنهنجي ته ڇا ملهه وٺندي
پري کان پسڻ جو گهڻو معاوضو آ

جدا ٿي رهين ته به تنهنجي مرضي جاني
باقي گڏ رهڻ جو گهڻو معاوضو آ

توتي شعر لکندس ته ڇا لاڳ ڏيندين
خبر ٿئي لکڻ جو گهڻو معاوضو آ

تون ”حافظ“ جي اڳيان به جنهن دم هلين ٿو
انهي دم هلڻ جو گهڻو معاوضو آ

Gul Hayat Institute

اسانجي پھچ کان پيارا اوهانجو پيار اڳتي آ
سپاهي جي تہ قد بت کان سپھہ سالار اڳتي آ

تنهنجي درشن جو مون دلبر اکين کي آسرو آچيو
مگر هن ديد منهنجي کان تنهنجو ديدار اڳتي آ

نھوڙي نيٺ پئي ڇڏي نشو اھڙو ڏنئي نرم
منهنجي نھار تو ۾ آ، تنهنجي نھار اڳتي آ

ادب جا ھٿ ٻڌي آءُ اڃان تنهنجي اڳيان جاني
منهنجي اقرار ان کان ئي تنهنجو انڪار اڳتي آ

بچين شل تون پلي پيو وس جتي چاهين انھي جوءُ ۾
ڇڏي ”حافظ“ کي ھڪ ھنڌ تنهنجي ھاڪار اڳتي آ

Gul Hayat Institute

نقاب ۾ به سرنگون اسين نه ٿا سهي سگهون
اکين جو ٿئي ٿو الميو، تڏهن ته شعر ٿا لکون

آهين تون امن جو پکي، تنهنجي سونهن تي سڪي
ٿڪي پيس لکي لکي، توتي ته ڪهڙو نانءُ رکون

مون کي ته ننڊ جاڳ ۾ وڻين حياءُ جي واڳ ۾
ڳائين ٿو هر ڪنهن راڳ ۾ الا ڪري ته شل اگهون

ملين ته حج ٿئي اڪبري، کلين ته به ٿئي برتري
هجين تون شل هري پري، پئي ”حافظن“ جون سهين هجون

Gul Hayat Institute

شخصيت

هڪ آديسي هت يار هُيو
مون ڪالهه ڏٺو اڄ ڪيڏانهن ويو

هر ماڻهو سان ٿي مير مليو
ٻيو روئيندو ڏسي هو ڪونه ڪليو
هو مورڙيو هو هُن مَچَ جهليو
بيا ڀُلجي ويا هو ڪونه ڀُليو
جنهن جو نظريو جيئو ۽ جيئڻ ڏيو

جو ڦورن تي فريادي هو
مهراڻ جي پوري وادي هو
انسان ٿيڻ تي عادي هو
۽ اڀرن جي آزادي هو
بيا پاڻ جيئا هي ٻين لاءِ جيئو

هو ڌرتي جو جرنيل چوان
يا رڻ ۾ ڪو رابيل چوان
هو قيدي چوان يا جيل چوان
هو ويل ڪندڙن لاءِ ويل چوان
هر وڊيل جو هو ويڇ هو

هو گنگا جمنا جهڙو هو
۽ منهنجي تمنا جهڙو هو
۽ منهنجي ادنيٰ لاءِ هڪ جهڙو هو
هو مڙس ته معنيٰ جهڙو هو
پر ”حافظ“ کان ڪسي وقت ويو

عورت

شرميلي ادا جو به شرف تو کي مليو آ
مخلوق خدا جي مان ظرف توکي مليو آ
هت حسن آخري جو حرف تو کي مليو آ
پوءِ به زمانو تو کي پٿر پيو کٽائي
بدماش مچون وٿيو پيو پاڻ وٽائي

تنهنجي ئي نهارڻ تي ڪئين شهباز جهڪن ٿا
تنهنجي ئي اشاري تي ڪئين اردا به ڪُسن ٿا
تون جنهن کان رُسين تنهن کان ملائڪ به رُسن ٿا
الله جي تون اهڙي ڏنل آهين امانت
دنيا ۾ منهنجي اچڻ جي تون آهين ضمانت

پينگهي کان وٺي قبر تائين پيار تو ڏنو
مون جيڪي گهريو سو آهي وهنوار تو ڏنو
سيني مان ڪڍي کير ٿي صد بار تو ڏنو
آڌي جو اٿي تو ٿي ڪئي منهنجي عبادت
تنهنجي ته محبت ۾ نه هئي ڪا به ملاوت

منهنجي ته روئڻ تي تو پنهنجي نند ڦٽائي
منهنجو ته کلڻ چڻ هو تنهنجي ڪُل خدائي
ان ڳالهه جي ملڪن به ڏني آهي گواهي
”حافظ“ جي رنو ٿي ته ڦٽي تنهنجي ٿي راحت
واه منهنجي امان منهنجي امان تنهنجي محبت

هو لڙڪ ته ڏس لاهياريءَ جا
ٻڌل ٻار آهن ٻانهياريءَ جا

هي رئيس وڏي کي روزي ڏي
هي ماءُ ۽ پيءُ کي پيرئين پئي
هي ڪنڌ جهڪيل ڪنهن کي ڪجهه نه چئي
تون ڪم ته ڏس ڪنداريءَ جا

هي مون کي هٿ ۾ ماني ڏي
جڻين جوڌا پٽ هي جاني ڏي
مون کي نانو ڏاڏو ناني ڏي
مون تي ننگ ته ڏس هن ناريءَ جا

هي سائنڻ ڪهڙي سر ۾ لکان
هر گيت غزل جي گر ۾ لکان
جا دوکو نه ڏي تنهن ڌرم لکان
ڪهڙا ٻاجه لکان ٻلهڙيءَ جا

هي پون تي هر هڪ شيءِ کان پلي
هي ماءُ جي روپ ۾ مون کي ملي
جيئن ”حافظ“ چئي هي تئين هلي
تون وڙت ڏس ويچاريءَ جا

نبي ۽ ولي جنهن جا نپياج آهن
تئين کي ڏنا سور سماج آهن

هي حوا جي پوٽي هو آدم جو پوٽو
ٻنهي ۾ ٻڌا ڪنهن جي خانو آ ڪوٽو
فڪر ۾ آ ڦاڻي فضيلت ۾ ڦوٽو
اهڙا راج وارن جا رواج آهن

جا جنت مان جو رو ڏيکي آئي ڏولڻ
انهي جي ته عصمت تي بازار ڪولڻ
اهڙي پاڪ پردي کي رستي ۾ رولڻ
ملائڪ به جنهن وٽ ٿيا محتاج آهن

هي عورت نه چئو پر عبارت ڪا آهي
هي اونچي شهر جي عمارت ڪا آهي
هي ڪافي غزل يا گجھارت ڪا آهي
هي جنهن کي ملي تنهن لاءِ معراج آهي

انهي جي ئي ڪُڪ مان ڪئين ڪامل به نڪتا
عنايت، پٽائي ۽ فاضل به نڪتا
گهڻا قوم جا هن مان قاتل به نڪتا
چئي هن ڏنا راءِ ڏياچ آهن

جي مون کان پڇو هن جي پوڄا آ جائز
هي ئي آهي مصلو هي ئي آهي واعظ
هي فرقان جي هر عهدي تي آهي فائز
هي ”حافظ“ جي آڻهن جو علاج آهن

انسان

هتي شمع پتنگ جو شان آهيان
پر آيو ٿي انسان آهيان

ڪڏهن ملهه مهانگو مير آهيان
ڪڏهن تازيندڙ جو تير آهيان
ڪڏهن ورنه پاڻ وزير آهيان
ڪڏهن خاڪ مٽي جو خمير آهيان
ڪڏهن ڪشتي ۽ طوفان آهيان

ڇا تو کي چوان مون ڇا ڏٺو
هر جاءِ منهنجو ماڳ مٺو
جي پاڪ آهيان ته به پيٽ ڪٺو
اڄ مون تي وري پيو واءِ وٺو
اڳ کاڌي منهنجي بهشت ڪٺو
آئون اهڙو آدم خان آهيان

ڪهڙي جاءِ ٻڌاءِ آئون ڪوڪ ڪريان
ڪٿان بار بغاوت جو آئون پريان
مون کي پنهنجن پيڙهيو اوريان پريان
ڇو ڏينهن ٿئي تيسين ڏک ڌريان
آئون اوندو ۾ تو ڌيان ڌريان
مون کي تان ته تير ڪمان آهيان

جي ٻانهون ٻڌان جي ٻانگ ڏيان
ته پوءِ روزانو ڪنهن جو رت پيئان
تون ويڙهه ڦٽي ڪر مون سان ميان
ڪهڙي پڳ ٻڌي آئون پاڪ ٿيان
جيڪي جام پيئن آئون تن سان جيئان
اهڙو پاڳ وارو پڳوان آهيان

اڳ ربيبي ٻي ٿي راند ڪڍي
مون هاڻي آهي اک پٽي
ڇو ويهي رهان آئون اڳ وٺي
مون چُهڙا تنهنجي چال ڏئي
پڪ هاڻي تنهنجي راند هڻي
اڄ نصرت جو نشان آهيان

منهنجي نالي وارو نيڪ آئي
جنهن کي سهڻا سڀ جو سڀڪ آئي
ٻڌ مون کي ان جي ٿيڪ آئي
جو لاکون ۾ ٿيو ايڪ آئي
اهو ”حافظ محمد“ هيڪ آئي
جنهن جو محشر ۾ مهمان آهيان

Gul Hayat Institute

التجا

نه مون لاءِ دوائون نه مون لاءِ دعائون
دنيا جا ڌڻي ڏس ڪٿي ويهان آئون

هي ڌرتي ته ڪنهن لاءِ دوزخ ڇڏيل آ
۽ ڪنهن لاءِ جنت جهڙو گهر اڏيل آ
اهو تنهنجو انصاف ڪهڙو گڏيل آ
نه مرندي ڏسين ٿو اسان جون امائون

کلي عام مون کي چون ٿا هو چريو
تڏهن رت منهنجيءَ ۾ ٻارڻ آهي پريو
ڏه دنيا ۽ ستر تو آخر نه پريو
اهو سچ آهي يا آهين ڏند ڪٿائون

هتي ڪنهن به سرجن کي ڪو سُور ناهي
ڪيو لوح محفوظ منظور ناهي
ڪئين دولت وندي لاءِ هي دستور ناهي
اسان تي ته تنهنجون ڪڏن پيون قضاون

Gul Hayat Institute

آئون استغفرالله جي عادت تي آهيان
نه مون وٽ ثمر آ نڪو سڀنيو ساهيان

ڪريم به بخشاءِ برحال مان
ڪريان رات ڏينهن پيو اهو سوال مان
نه ٻي ڪا ڪريان ٿو ڪڏهن ڳالهه مان
اهو عرض ڪريان نه ٻي حُج هلايان

وسيلو منهنجو آ محمد جو نالو
جنهن جي صدقي لائڻي ڪنن تان ڪشالو
آندو نور جنهن جي آ جڳ ۾ اڃالو
جنهن جو واسطو ڏئي پلو ويٺو پايان

اجايا ٿم عيب ڍڪجڻين تون ڍولڻ
ڪريو رحم مون تي جهلي ٿم هي جهولڻ
ٻڌان توکان معافي جو ڪو ٻول ٻولڻ
پڙهي زمر زحرف نه ٿو آس لاهيان

ڪجڻين تون ئي ”حافظ“ جي سولي ڪا سائين
مڙئي مشڪلون منهنجون مالڪ تون لاهين
هميشه تون هوندئين هميشه تون آهين
تون خالق آهين آئون مخلوق آهيان
